

قدیر متح الذہر شہابیت

شہاب نامہ



# چھوٹا منہ بڑی بات

دین کے بارے میں میرا علم کم اور عمل کمتر ہے۔ اس لیے اس موضوع پر میں نہ تو کوئی نئی یا انوکھی بات بکھنے کی اہلیت رکھتا ہوں اور نہ ہی ایسی جبارت کر سکتا ہوں۔ یہاں پر میں فقط اپنے چند ذاتی تجربات کی روشنی میں اپنے احساسات اور تاثرات بیان کرنے کی کوشش کروں گا۔

دین اسلام کے ساتھ میری ذہنی اور جذباتی وابستگی چند خوش نصیبیوں کا نتیجہ ہے۔ میری پہلی خوش قسمتی تو یہ تھی کہ میں ایک مسلمان گھرانے میں پیدا ہوا۔ دوسری خوش قسمتی یہ ہے کہ اگر اسلام میری بانی سکول جوتل کی تیسری جماعت میں ہمارے دینیات کے مولوی صاحب نے ہمیں ابا ایسی نصیحت کی جو آج تک میرے دل و دماغ پر پتھر پر لکیر کی طرح ثبت ہے۔ انہوں نے فرمایا کہ سچو! قرآن شریف جب پڑھو سمجھ کر پڑھو۔ جو بات سمجھ میں آئے اسے حرف بہ حرف، لفظ بہ لفظ حقیقی معنی میں سچ سمجھو۔ اس میں استعاری، تشبیہی یا مجازی معانی ہرگز تلاش نہ کرو۔ جو بات سمجھ میں نہ آئے اسے ایسے ہی پڑھ کر آگے بڑھ جاؤ۔ مولوی صاحب نے فرمایا کہ قرآن حکیم کا یہ اعجاز ہے کہ بار بار پڑھنے سے اس کے معانی قاری کی استعداد کے مطابق رقتہ رقتہ خود بخود منکشف ہوتے رہتے ہیں۔ بڑے ہو کر تفسیروں سے بھی ضرور استفادہ کرو۔ لیکن خود سمجھ کر قرآن کریم کی تلاوت کے ذریعہ اللہ تعالیٰ کے ساتھ اپنا براہ راست نااطہ ضرور قائم رکھو۔

دینیات کے مولوی صاحب کی اس نصیحت پر میں نے حتی المقدور عمل کرنے کی کوشش

کی ہے۔ میں یہ تو نہیں کہہ سکتا کہ پورے کا پورا قرآن میری سمجھ میں آ گیا ہے لیکن یہ بات ضرور ہے کہ پچھلے ساٹھ سال کی قرآن حکیم کی تلاوت کے حوالے سے میری شعوری زندگی میں ہر برس ہی کے معانی میں کچھ نہ کچھ وسعت اور گہرائی ضرور پیدا ہوتی رہی ہے۔ ماہتاب کی طرح جس کی گرمی بادلوں کی ادٹ سے چھین چھین کر لحظہ بہ لحظہ رات کی ظلمت میں اپنا نور پھیلاتی اور برھاتی رہتی ہیں۔

مولوی صاحب کی ہدایت کا دوسرا فائدہ یہ ہوا کہ قرآن کہیم میں بیان کردہ ہر بات کو میرا دل اور دماغ بلا چون و چرا اور بغیر کسی شک و شبہ کے حرف بہ حرف سچ اور صحیح قبول کر لیتا ہے۔ اس بارے میں مجھے کبھی کسی قسم کی تاویلات یا تشبیہات یا تلمیحات کا سہارا لینے کی ضرورت پیش نہیں آئی۔ جدید عقلیت کے موجودہ دور میں قرآن پاک کی کسی آیت کے متعلق تشکیک سے محفوظ رہنے کو میں اپنی تیسری خوش نصیبی شمار کرتا ہوں۔

میری چوتھی خوش قسمتی کا تعلق ایک خواب سے ہے۔ اس کتاب کے ایک باب بعنوان ”راج کرے گا خالصہ باقی رہے نہ کو“ میں میرے درنیکو لرفن آئل اور میٹرکولیشن کے امتحانات کا قصہ درج ہے۔ میری رہائش چکپور صاحب کے قصبہ میں تھی لیکن دونوں امتحانوں کے سنٹر گیارہ میل دور روپڑ شہر میں تھے۔ میں ہر صبح گیارہ میل پیدل چل کر پرچہ دینے جانا تھا اور شام کو اسی طرح پاپیادہ گھر واپس لوٹ آتا تھا۔ جس اتفاق سے ہر روز بائیس میل پیدل سفر کاٹنے کا جو نسخہ میرے ہاتھ آیا۔ اس نے میری زندگی کی کایا پلٹ کے رکھ دی۔ وہ نسخہ یہ تھا کہ میں سارا راستہ کبھی زور زور سے پکار کر اور کبھی خاموشی سے آہستہ آہستہ درود شریف کا ورد کرتا رہتا تھا۔ دراصل یہ ورد میں نے ایک ہندو برہمن کو سنانے کے لیے مذاق ہی مذاق میں شروع کیا تھا۔ لیکن رفتہ رفتہ درود شریف کی برکت نے میرے ہوش و حواس اور میرے تن بدن کو ایک روتے نوری سے ڈھانپ لیا۔ اس کے بعد عمر بھر کے لیے ہر روز ایک مقررہ وقت تک درود شریف پابندی سے پڑھنا میری عادت

ثانیہ بن گئی۔ آٹھویں جماعت والے وزیکولر فائبل کے امتحان کے دوران جب میں نے  
 منہ اندھیرے نہر سر بند کے کنارے مذاق ہی مذاق میں یہ ورد شروع کیا تھا۔ تو چند روز  
 بعد ایک عجیب خواب نظر آیا۔ خواب میں تاحہ نگاہ ایک وسیع و عریض صحرا پھیلا ہوا  
 تھا۔ میں اس میں کسی جانب تیز رفتاری سے بھاگتا ہوا چلا جا رہا تھا۔ صحرا کی ریت  
 اتنی گرم تھی کہ میری ٹانگیں گھٹنوں گھٹنوں تک اس میں دھنس دھنس جاتی تھیں۔ سانس  
 پھول کر جب مزید بھاگنا محال ہو گیا تو میں گھٹنوں کے بل گھٹتا گھٹتا آگے بڑھتا گیا۔  
 کچھ عرصہ کے بعد جب گھٹنے بھی جواب دے گئے، تو میں منہ کے بل ریت پر لیٹ گیا۔  
 اور اپنی ٹھوڑی اور پنجے ریت میں گاڑ گاڑ کر پیٹ کے بل آگے کی جانب ریگنے لگا۔  
 اس شدید مشقت سے میرا سانس بڑی طرح پھول گیا تھا، میرے گھٹنے اور پیٹ اور ہاتھ  
 نل ہو گئے تھے اور میرے سینے میں درد کی شدید ٹیسیں اٹھ رہی تھیں۔ اسی طرح ریگتے  
 ریگتے اچانک ایک جانناز نما چٹائی کا ایک کونہ میرے ہاتھ میں آگیا۔ وہ چٹائی ایک کھجور  
 کے درخت کے نیچے بھیجی ہوئی تھی۔ اور حضور رسول کریم صلی اللہ علیہ وسلم اس پر دو زانو  
 تشریف فرما تھے۔ حضور نے ایک ہل سی مسکراہٹ کے ساتھ میری جانب دیکھا۔ اور  
 عین اس وقت میری آنکھ کھل گئی۔

فردی کا ہینہ تھا۔ اس کڑا کے کی سردی میں بھی میرا جسم پسینے سے شرابور تھا۔ سانس  
 پھول کر دھونکنی کی طرح چل رہا تھا۔ گلا کانسٹے کی طرح خشک تھا۔ اور سینے میں دونوں  
 جانب شدید درد کی ٹیسیں اٹھ رہی تھیں۔ وہ دن اور آج کا دن۔ سینے میں درد کی یہ  
 ٹیسیں کبھی بند نہیں ہوئیں۔ ڈاکٹر صاحبان نے اسے اسجائنا پیکٹورس تشخیص کیا ہے  
 لیکن علاج آج تک نہیں ہو سکا۔

یہ خواب دیکھ کر میں کچھ دیر اپنے بستر پر گم غم بیٹھا رہا۔ پھر ٹھہرے اختیار ونا  
 آگیا۔ رونے کی آواز سن کر ماں جی بھی جاگ اٹھیں۔ وہ میری چار پانی پیرہ آکر بیٹھیں



اور پیار سے بولیں۔ ”کیوں بچے کوئی خواب دیکھا ہے؟“

”ہاں ماں جی ایک عجیب خواب دیکھا ہے۔“

ماں جی نے سوچنے کے انداز میں چند لمبے لمبے سانس لیے اور بگڑ کر بولیں۔  
 ”کتنی بار کہا ہے کہ رات کو خوشبو دار تیل نہ لگایا کرو۔ اب اگر ڈرنے لگے تو اور کیا ہو؟  
 لیکن تم بات مانتے ہی نہیں۔“

میں نے انہیں یقین دلایا کہ میں نے کوئی خوشبو والا تیل استعمال نہیں کیا۔ اور جلدی  
 جلدی انہیں اپنا خواب من و عن سنا ڈالا۔ سنتے ہی انہوں نے مجھے گلے لگایا اور خود  
 بھی بے اختیار رونے لگیں۔ ہم دونوں یونہی چپ چاپ بیٹھے روتے رہے۔ معلوم نہیں  
 یہ خوشی کے آنسو تھے، یا شکرانے کے آنسو تھے۔ یا ظن سے زیادہ نعمت عطا ہونے  
 پر چھلک جانے کے آنسو تھے۔

اس واقعہ کو رونما ہوئے کم دہائیں بچپن برس گزر چکے ہیں۔ زندگی کا یہ نصف  
 صدی پر محیط صحرا میں نے اس خواب والی مشکل اور مشقت کی بجائے نہایت آرام  
 و آسائش اور نشاط و انبساط سے عبور کیا ہے۔ غالباً یہی وجہ ہے کہ میری رسائی اس  
 خوش نصیب چٹائی کے کونے تک نہیں ہو سکی جس پر انسانیت کی معراج دو زانو  
 بلوہ گرتی۔ کوئی مرمومی سی مرمومی ہے۔

خواب میں سرور و دو عالم صلی اللہ علیہ وسلم کی جا نماز کا کونہ اپنے ہاتھ سے چھسو  
 لینے کے بعد مجھے یہ فکر دامنگیر ہو گئی کہ اب اگر میں نے خود نماز کی پابندی اختیار نہ  
 کی۔ تو یہ ایک بیٹھے بٹھائے بلی ہوئی نعمتِ عظیم کا کفران ہو گا۔ پابندی کا لفظ  
 استعمال کر کے میں نے مبالغہ سے کام لیا ہے۔ جوں توں کر کے لاشتم پشتہ میں نے  
 نماز ادا کرنے کی کوشش تو ضرور کی ہے لیکن سچ بات یہ ہے کہ میں اقموا الصلوٰۃ کا  
 اصلی حق کبھی ادا نہ کر سکا۔

نماز کے ساتھ کسی قدر وابستگی پیدا کرنا میرے بیٹے کافی کمٹن مرحلہ ثابت ہوا۔ یہ بات تو آسانی سے میری سمجھ میں آگئی کہ مختلف نوعیت کے دنیاوی کلبوں کی طرح اسلام بھی ایک طرح کا عالمگیر کلب ہے۔ دوسرے کلبوں کی رکنیت حاصل کرنے کے لئے طرح طرح کے پاپڑ بیلنے پڑتے ہیں۔ جو شخص کسی سماجی کلب کا ممبر منتخب ہونے میں کامیاب ہو جائے، اسے کلب کے تمام قواعد و ضوابط پر سختی سے عمل کرنا پڑتا ہے۔ ماہانہ پل اور سالانہ چندہ پابندی سے ادا کیا جاتا ہے اور اپنے اعمال و کردار کو کلب کی روایات کے ساتھ شعوری طور پر ہم آہنگ رکھنا پڑتا ہے۔ ان شرائط کی خلاف ورزی ہو جائے تو کلب کی کمیٹی بلیک بال Black Ball کر کے کسی بھی ممبر کو بلیک مینی دو گولش کلب کی رکنیت سے خارج کر دیتی ہے۔ اس کے برعکس اسلام کچھ اور ہی طرح کا کلب ہے جو کوئی مسلمان ہو کر ایک بار اس کلب میں داخل ہو گیا، اس کی رکنیت تاحیات ہی نہیں بلکہ بعد از موت بھی مستحکم طور پر قائم رہتی ہے۔ کلب کے قوانین کے مطابق وہ نماز پڑھے یا نہ پڑھے، سالانہ چندہ (زکوٰۃ) ادا کرے یا نہ کرے۔ یا کئی دوسری شرائط پر پورا اترے یا نہ اترے، یہ اس کے خالق افعال ہوتے ہیں جن کا معاملہ فقط اس کے اور اس کے خالق کے درمیان رہتا ہے۔ کسی دوسرے شخص کو یہ اختیار حاصل نہیں کہ وہ ان کمزوریوں، خامیوں اور بظنیوں کی بنا پر کسی ممبر کو اسلام کے کلب سے خارج کر سکے۔

اس کے علاوہ نماز کی ایک اور دلنواز صفت بھی میرے ذہن میں پوری طرح سما گئی دنیاوی حکمرانوں کے علاوہ چھوٹے موٹے رئیسوں، نوابوں اور سرکاری افسروں تک رسائی حاصل کرنے کے لیے جو دوڑ بھاگ، منت، خوشامد، سفارش اور دوسرے ہتھکنڈے استعمال میں لائے جاتے ہیں ان کی قبرست طویل ہے۔ لیکن رب العالمین اور احکم الحاکمین کے دربار میں حاضر ہونے کے لیے صرف با وмену ہونے کی شرط ہے۔ اس کے علاوہ نماز کی نیت باندھنے میں نہ کسی پیر فقیر سے اجازت حاصل کرنے کی ضرورت ہے نہ کسی حکومت

کے قانون کی پابندی لازمی ہے نہ کسی دفتر سے پر مٹ بنوانا پڑتا ہے۔ نہ کوئی ٹھکانہ خریدنے کی شرط ہے۔ نہ کوئی شناختی کارڈ دکھانا پڑتا ہے۔ نہ کسی خاص جگہ یا مقام کو تلاش کرنے کی ضرورت ہے۔ نہ کوئی پنی لے۔ راستے میں حائل ہے۔ نہ کوئی دربان روکنا ٹوکنا ہے انسان کے اپنے نفس کے علاوہ عبد اور مبود کے اس راز و نیاز میں کوئی حجاب پیش میں نہیں آتا۔ یہ تو دوکاندار پیروں فقیروں کی من گھڑت ہے کہ بیعت کے بغیر وہ خاص امرار نہ بتائیں گے۔ وہ امرار ہی کو نئے ہیں جن کو وہ نہ بتائیں گے، جن امرار کی ضرورت تھی ان کو تو حضور صلی اللہ علیہ وسلم نے گلیوں اور بازاروں میں گھوم بھر کر اور پہاڑیوں اور منبروں پر چڑھ کر علی الاعلان بیان کر دیا ہے۔ ان کے علاوہ دین میں کوئی راز ہیں نہ امرار البتہ اشرا ضرور میں جن کی بدولت لوگوں کو جال میں پھنسا یا جاتا ہے ایسے جعلی پیر اکثر جاہل ہوتے ہیں۔ یوں منجملہ امرار کے پانچ فن میں۔ کیمیا، لیمیا، چھمبھا سیمیا اور رمیا۔ ان میں کسی کا تعلق سونا بنانے سے ہے۔ کسی کا جس دم سے کسی کا روح منتقل کرنے کا تصرف حاصل کرنے سے۔ یہ سب دنیا دار شعبہ بازوں، اطالوں اور جوگیوں کے استدراجی کرتب ہیں۔ دین سے ان کا دور کا بھی واسطہ نہیں۔ اور نہ ہی تصرف کے حقیقی جوہر سے ان کا کوئی تعلق ہے۔

عقلی طور پر تو میں نے نماز کی آسائش سہولت اور افادیت کو کشادہ دل سے تسلیم کر لیا لیکن عملی طور پر بڑی حد تک محرومی کا شکار رہا۔ نماز کا وقت آتے ہی میرے اعصاب پر کاہلی، سستی اور کسہندی کا ایسا شدید حملہ ہوتا تھا، کہ میں مایوس ہو کر سمجھ بیٹھتا تھا کہ ایسی نماز کا فائدہ ہی کیا جو رغبت اور شوق سے ادا نہ کی جاسکے۔ لیکن ایک روز قرآن کریم کی تلاوت کے دوران سورۃ النساء کی آیت نمبر ۱۳۲ نے اچانک میری آنکھیں کھول دیں۔ اس آیت کا ترجمہ یہ ہے: "..... اور جب نماز کو کھڑے ہوتے ہیں تو بہت ہی کاہلی سے کھڑے ہوتے ہیں۔ صرف آدمیوں کو دکھلاتے ہیں....."



کسل کاریا کے ساتھ مشروط کرنے سے میرے ذہن نے یہ سہارا پایا کہ کسل سے مراد کسل اعتقادی ہے۔ کسل طبعی نہیں۔ یعنی طبعی کسل پر ملامت نہیں۔ جس سے غالباً کوئی بھی مبرا نہیں۔ میں نے اپنے دل کو ٹوٹا، تو اپنی کاہلی اور سستی میں نہ تو اعتقاد کی کمزوری پائی اور نہ ہی ریاہ اور نمائش کا دخل محسوس کیا۔

اس کے علاوہ پارہ ۱۴ میں سورۃ الانبیاء کی آیت نمبر ۲۱ بھی میرے لینے خضر راہ ثابت ہوئی۔ ”ان لوگوں سے ان کا حساب نزدیک آسپنچا۔ اور یہ غفلت میں ہیں۔ اعراض کیے ہوئے ہیں۔“ اس سے مجھے یہ تسلی ہوئی کہ غفلت مذمومہ وہ ہے جس میں جان بوجھ کر اعراض یعنی ٹال مٹول ہو۔ خالی غفلت کی مذمت نہیں کیونکہ عادتاً اس سے کوئی خالی نہیں۔

چنانچہ میں نے ہمت کر کے اپنی تمام کاہلی، کسندی اور غفلت کے باوجود کسی حد تک نماز ادا کرنے کی پابندی اختیار کر لی۔ کافی عرصہ تک نماز گنڈے دار ہی پڑھتا رہا۔ لیکن نیت نیک رکھتی۔ علاج کے طور پر دل میں یہ عقیدہ بھی قائم رکھا کہ شروع میں اگر اعمال پر دوام نہیں ہوتا، تو اس مجموعہ پر ہی دوام کر لینا چاہیے کہ کبھی ہو گیا کبھی نہ ہوا۔ یہ بھی ایک طرح کا دوام ہی ہے، اگرچہ ناقص ہے۔

لیکن اس کے ساتھ ہی ایک اور رکاوٹ بھی راستے کا پتھر بن کر سامنے آکھڑی ہوئی۔ کبھی نماز میں دل لگتا ہے کبھی نہیں لگتا۔ کبھی ذہن میں سکون ہوتا ہے۔ کبھی انتشار، کبھی وساوس کا هجوم ہوتا ہے۔ کبھی پریشان خیالیاں حملہ آور ہوتی ہیں۔ نماز کے دوران دل میں کیونٹی شاذ و نادر ہی نصیب ہوتی تھی۔ اس سے دل میں یہ کشمکش رہتی تھی کہ ایسی ناقص نماز کا کیا فائدہ جو صرف اٹھک بیٹھک پر مشتمل ہو۔

رفتہ رفتہ ایک بات یہ سمجھ میں آئی کہ عبادت کی تعمیر کے لیے ابتداء میں تو صرف بنیاد مضبوط کرنے کا اہتمام کیا جاتا ہے۔ اس کے خوشنما ہونے کے پیچھے نہیں پڑتے۔ اس میں روڑے پتھر وغیرہ بھر دیتے ہیں، اور بعد میں اس پر بڑے عالیشان محل اور شگلی تعمیر ہوتے ہیں۔



اسی طرح ناقص عمل کی مثال بھی کامل عمل کی بنیاد کے مترادف ہے۔ بنیاد کی خوبصورتی اور بدصورتی پر نظر نہ کی جائے۔ جو کچھ جس طرح بھی ہو سکے کرتا رہے۔ جیسے نماز۔ گو ناقص ہی ہو مگر ہو حدود میں۔ وہ ہو جاتی ہے۔ اسی پر عمل کرنے سے نماز کامل کا دروازہ بھی اپنے وقت پر کھلنا شروع ہو جاتا ہے۔

دوسری بات میرے دل میں یہ گھر کہ گئی۔ کہ میرے جیسے ناقص العمل انسان کو اگر نماز کامل پڑھنے والوں کی نقل ہی نصیب ہو جائے تو یہ بھی بڑی سعادت ہے۔ رؤسا کے ہاں نقل پر بھی انعام ملتا ہے۔ بلکہ بعض اوقات زیادہ ملتا ہے۔ اصلی خریدہ، تربوز، آم، کیلے وغیرہ لے جاؤ تو بازار کے بھاؤ کی عام قیمت ملے گی۔ اگر منی یا چینی کے بنے ہوئے نقلی لے جاؤ تو زیادہ انعام ملتا ہے۔ اسی طرح ہماری نماز تو کیا اگر نماز کی نقل ہی ہوتی رہے، تو شاید کسی وقت اس پر بھی انعام وارد ہو جائے۔

نماز کے دوران وساوس اور پریشانی خیالیوں کے بارے میں ان کے اختیاری اور غیر اختیاری ہونے کا فرق ضرور محسوس اور معلوم کرتے رہنا چاہیے جو دوسرے اور خیالات انسان اپنے دل میں نمود لانا ہے۔ انہیں روکنا اس کے اپنے اختیار میں ہے اس اختیار کو استعمال کرنا اس کا اپنا فرض ہے۔ اس اختیار کو استعمال میں لانے کا آسان طریقہ یہ ہے کہ اپنی توجہ نماز کے الفاظ کے معانی کی طرف پھیر دے۔ یا اپنا دل خانہ کعبہ کی جانب مرکوز کرے۔ دل میں بیک وقت دو خیالات سملنے کی گنجائش نہیں ہوتی۔ اس لیے جو نبی دل، نماز کے معانی یا خانہ کعبہ کی جانب متوجہ ہوگا۔ اسی وقت دوسرے کو وہاں سے دین نکالا جلا جائے گا۔

کتبوں پارہ میں سورۃ الاحزاب کی آیت نمبر ۲۳ میں ارشادِ الہی ہے۔ "اللہ تعالیٰ نے کسی کے سینے میں دو دل نہیں بنائے...." اس میں اس بات کی اصل ہے کہ دل ایک آن میں دو طرف متوجہ نہیں ہوتا۔ اسی اصول کی بنیاد پر اختیاری دوسروں کا مندرجہ بالا علاج

تجزیہ کیا گیا ہے۔ اسی سے اس شخص کا جھوٹ بھی ثابت ہوتا ہے۔ جو تبیح بھی پھرتا رہتا ہے اور باتیں بھی کرتا رہتا ہے۔ اس سے وہ یہ دعویٰ کرنا چاہتا ہے کہ عین باتیں کرنے میں بھی وہ ذکر الہی میں مشغول ہے۔ نام نہاد مدعیوں کا یہ دعویٰ سراسر غلط اور باطل ہے۔

اس کے برعکس جو دساوس اور انتشارات غیر اختیاری طور پر پیدا ہوں۔ ان کی جانب نہ التفات کرے نہ توجہ دے۔ بلکہ انہیں نظر انداز کر کے ایسے گزر جانے دے جیسے پھلنی سے پانی گزر جاتا ہے۔ دوسرے سے قلب کو نالی کرنے کی طرف متوجہ ہونا یہ خود ایک دوسرے بن جاتا ہے۔ دوسرے کی طرف متوجہ ہونا تو اپنے قصد سے ہے گو دفع کا ہی قصد ہو مگر توجہ تو اہتمام اور اختیاری ہوتی۔ اس لیے دلدل کی طرح اس میں اور زیادہ دھنسنے کا خدشہ بڑھ جاتا ہے۔ اس کی مثال بجلی کے تار کی طرح ہے کہ اگر دفع کی نیت سے بھی ہاتھ لگایا جائے تب بھی وہ پڑیگا۔ نماز کے دوران دل میں غیر اختیاری دساوس آنے کی وجہ سے مالیوسی یا پریشانی کا شکار ہونے کی بالکل کوئی ضرورت نہیں۔ دراصل انسان کا قلب تو ایک سپر ہائی وے

Super Highway کی مانند ہے۔ اس پر بادشاہی سواریاں بھی گزرتی ہیں۔ امیر کبیر بھی چلتے ہیں۔ غریب اور فقیر بھی گزرتے ہیں۔ خوبصورتوں اور بدشکلوں کی بھی یہی گزرگاہ ہے۔ نیکوکاروں، پارساؤں اور بدنیاروں کے علاوہ کافروں، مشرکوں، مجرموں اور گنہگاروں کے لیے بھی یہ شاخ عام ہے۔ عافیت اسی میں ہے کہ اس شاہراہ پر جیسا ٹریفک بھی خود بخود آئے، اسے خاموشی سے گزر جانے دیا جائے۔ اگر اس ٹریفک کی طرف متوجہ ہو کر اسے بند کرنے یا اس کا رخ مٹھنے کی کوشش کی گئی، تو بدل کی سڑک پر خود اپنا پیسہ جام ہونے کا شدید خطرہ ہے۔ اس راستے کا ٹریفک سگنل صرف سبز بتی پر مشتمل ہوتا ہے اس میں سرخ بتی کے لیے کوئی جگہ نہیں۔

نماز کے اوقات کے علاوہ دوسرے اوقات میں بھی زندگی کا اسل راڈ یہ ہے کہ دنیا کو قلب سے نکالو گو ہاتھ میں بقدر ضرورت موجود رہے۔ دنیا کا ہاتھ میں ہونا مضر نہیں۔ دل میں سنا مضر

ہے۔ قلب تو بس حق تعالیٰ ہی کے رہنے کی جگہ ہے۔ قلب کو صاف رکھنا چاہیے۔ نہ معلوم کس وقت نور حق اور رحمت الہی قلب پر جلوہ گر ہو جائے۔ اس کا خاص اہتمام رکھو کہ قلب فضولیات سے خالی رہے جس طرح فقیر اپنے برتن کو خالی رکھتا ہے کہ نہ معلوم کسی وقت کسی سخی کی نظر عنایت ہو جائے۔ ایسے ہی قلب کو خالی رکھو۔ نہ معلوم کس وقت رحمت کی نظر ہو جائے۔ قلب کو دنیا کی فضولیات سے خالی رکھا جائے تو اس میں فرد تنی، عجز اور انکسار کے نشگونے کھلتے ہیں۔ ان نشگونوں کی خوشبو عجب اور کبر کی بدبو کو نکال باہر کرتی ہے۔ عجب میں انسان دوسرے کو تو حقیر نہیں سمجھتا لیکن اپنے کو عظیم سمجھتا ہے۔ کبر میں دوسرے کو بھی حقیر سمجھتا ہے۔ یہ زوال قلب کی صفائی کو گندگی سے آلودہ کر دیتے ہیں۔ اس غفلت سے نجات حاصل کر کے اگر قلب کو عجز و انکسار کی پستی میں بچھا دیا جائے تو اس کا سُرخ پاکیزگی کے پرنالے کی جانب مڑ جاتا ہے۔ کیونکہ قاعدہ ہے کہ:

ہر کجا پستی است آب آن جا رود

ہر کجا مشکل جواب آن جا رود

ہر کجا دردے دوا آن جا رود

ہر کجا رنجے شفا آن جا رود

(پانی نشیب ہی میں جاتا ہے۔ جہاں کوئی مشکل ہوتی ہے اسی کے حل کے لیے جہاں:

جاتا ہے۔ جہاں درد ہو وہاں دوا کام آتی ہے۔ جہاں کوئی مرض ہو اسی سے شفا نصیب

ہوتی ہے۔)

لہدینے کی حد تک تو یہ ایک معمولی سی، چھوٹی سی بات ہے کہ قلب کو فضولیات سے

خالی رکھنا چاہیے لیکن اس پر عمل کرنا جوئے بشیر لانے سے کم نہیں۔ قدم قدم پر بار بار ناکامی، مایوسی اور ہزیمت کا سامنا کرنا پڑتا ہے۔ لیکن میرا تجربہ ہے کہ اگر ثابت قدمی کے ساتھ انسان اس کوشش میں لگا رہے۔ تو رفتہ رفتہ اس کا نخل تناسل ضرور سرسبز ہونے لگتا ہے۔ اگر اس کی خواہش کے مطابق اس کوشش کا نتیجہ خاطر خواہ نکلتا ہو تو نہ بھی محسوس ہو پھر بھی اس لگے رہنے میں ہی لگے رہنا چاہیے۔ اس سہی اور کاوش میں اس مغولے کو پیش نظر رکھنا تقویت دیتا ہے۔

یا ہم او را یا نیام بستوئے می کنم  
حاصل آید یا نیاید آرزوئے می کنم

اس کو پاؤں یا نہ پاؤں اس کی طلب میں لگا رہوں گا۔ وہ ٹے یا نہ ٹے اس کے  
ٹٹنے کی آرزو برابر کرتا رہوں گا۔

برسوں کی ریاضت، مجاہدہ اور کوشش کے بعد اگر یہی احساس حادی رہے کہ مجھے کچھ حاصل نہیں ہوا۔ تو درحقیقت اس کو سب کچھ حاصل ہو گیا۔ لیکن جو نہی کسی کے ذہن میں یہ خیال ابھرا کہ اب میرا قلب عاجزی اور انکساری کا مسکن بن گیا ہے تو خطرہ ہے کہ شاید وہ پہلے سے بھی زیادہ کبر عظیم میں مبتلا ہو گیا ہو! اس دو دھاری تلوار سے پنج بچ کر چلنا ہی کلیابی کا اصل راز ہے۔



نماز پڑھنے میں کلمندی، بے رغبتی اور دسوس کے بعد اگلی دشواری خشوع کا مسئلہ تھا۔ قرآن پاک کی سورۃ البقرہ کی آیات نمبر ۴۵ اور ۴۶ میں خشوع کا ذکر ان الفاظ میں آیا ہے: "اور مدد لو صبر اور نماز سے۔ اور بے شک نماز دشوار ضرور ہے۔ لیکن جن کے قلب میں خشوع ہو ان پر کچھ بھی دشوار نہیں۔" خاشعین وہ لوگ ہیں جو خیال رکھتے ہیں اس کا کہ وہ بیشک بٹنے والے ہیں اپنے رب سے۔ اور اس بات کا بھی خیال رکھتے ہیں کہ وہ اپنے رب کی طرف واپس جانوالے ہیں؟ اس کے علاوہ سورۃ البقرہ کی آیت نمبر ۲۳ میں یہ ہدایت بھی ہے۔ "..... اور (نماز) میں کھڑے ہوا کرو۔ اللہ کے سامنے عاجز بنے ہوئے۔"

اگرچہ ان آیات میں اللہ تعالیٰ نے حصول خشوع کا ایسا خوشگوار طریقہ بتا دیا ہے جسے اختیار کرنے سے عبادت میں بھی سہولت پیدا ہو جاتی ہے۔ لیکن اس کے باوجود عملی سطح پر یہ سوال مجھے کافی عرصہ تک پریشان کرتا رہا کہ نماز میں خشوع کیسے حاصل ہو؟ اس کی درجہ میرے اعتقاد کی کمزوری نہیں بلکہ میری استعداد کی کمی تھی۔

خشوع کا مقصد سکون قلب ہے۔ قلب میں سکون اسی وقت ہوتا ہے جبکہ اس میں افکار یا وسوسوں کی حرکت نہ کریں۔ دل میں افکار اور دسوسوں کی حرکت کو روکنا بڑی حد تک ایک انتہائی امر ہے۔ اس اختیار کو استعمال کرنے کا طریقہ یہ ہے کہ ایک محمود شے کی طرف توجہ ہو جائے۔ اس سے دوسری غیر محمودہ حرکات خود بخود بند ہو جائیں گی۔ اس سے یکسوئی ہو جاتی ہے۔ مثلاً یہ تصور کر لے کہ نہانہ کعبہ سامنے ہے۔ اگر نماز کے الفاظ کی طرف توجہ کرنا آسان ہو تو یہ کہہ سکتے ہیں کہ یہ توجہ کی طرف توجہ کرے۔ یا اگر حق تعالیٰ کی ذات کی جانب توجہ ہو سکے تو یہ سب سے اعلیٰ ہے۔ توجہ کو اس طرح ادل بدل کرنے میں زیادہ کھود کرید نہ کرے۔ معتدل توجہ کافی ہے۔ اگر اس درجہ کے ساتھ دوسرے دسوسوں اور خیالات بھی آتے ہیں تو مضر نہیں کیونکہ وہ عملی اختیار ہیں۔ اس کی ایسی مثال ہے کہ جیسے آنکھ سے کسی کتاب میں کسی خاص لفظ کو قصداً دیکھیں تو اس کے ساتھ اس کے آس پاس کے کئی دوسرے الفاظ پر بھی ضرور نظر پڑتا ہے۔

مگر چونکہ یہ نظر قصداً نہیں اس لیے یہی کہیں گے کہ فلاں خاص لفظ دیکھا دوسرے لفظ کو خود نہیں دیکھا بلکہ نظر آگئے جس طرح یہ انتشار شعاع بصر میں ہوتا ہے اسی طرح بصیرت میں بھی ہوتا ہے۔ چنانچہ مادہ تو ایک خاص چیز کا ہوتا ہے مگر بلا مادہ دوسری چیزوں پر بھی نگاہ بصیرت جا پڑتی ہے۔ اس میں کوئی ہرج نہیں کیونکہ اس سے شروع میں کوئی خاص فرق نہیں پڑتا۔ ہم جیسے عایوں کے لیے اتنا ہی کافی ہے خواص کے معیار الگ ہوں تو دوسری بات ہے۔ ہمارا ان کا کیا مقابلہ! یہ بعض ابتدائی مراحل میں جو با اوقات بڑے کمشن محسوس ہوتے ہیں۔ لیکن آسانی اسی میں ہے کہ اگر عمل کے اعلیٰ درجہ پر قدرت نہ ہو سکے، تو اس کے ادنیٰ درجہ پر ہی عمل کرے۔ اعلیٰ کے قادر ہونے کے انتظار میں نہ رہے کیونکہ خطرہ ہے کہ تمام عمر اسی انتظار میں گزر جائے اور ادنیٰ اسے بھی غم رہے۔

اللہ کا نام اعلیٰ طریقہ پر لیا جائے یا ادنیٰ طور پر، اپنا اثر ضرور رکھتا ہے۔ دنیا میں بعض اشیاء ایسی ہیں کہ ان کا نام لینے سے ہی مٹی میں پانی بھر آتا ہے۔ پھر یہ کیسے ہو سکتا ہے کہ اللہ تعالیٰ کا نام لیا جائے اور اس میں اثر نہ ہو؟ خود خالی نام میں بھی برکت ہے۔ خواہ یوری توجہ سے لیا جائے یا کم توجہ سے۔

نماز میں کاملی و کسندی، بے ذوقی و بے رغبتی، دساوس اور پریشان خیالی اور خضوع و خشوع کے ابتدائی مراحل کسی حد تک طے کر لینے کے بعد اس کا اصلی جوہر رسوخ میں مضمحل ہے۔ زیادتی معاملات میں تو اثر و رسوخ کا مقصد کوشش کی بجائے سفارش کے ذریعہ اپنا کام نکالنا ہوتا ہے۔ لیکن دین میں اس اصطلاح کا مطلب کچھ اور ہے۔ نماز کا مقصد قلب کی توجہ کو اللہ کی جانب راسخ کرنا ہے۔ اگر مستقل کوشش اور مجاہدوں کے ذریعہ یہ نوبت آجائے کہ رفتہ رفتہ نماز بلا تکلف پڑھنے کی عادت پڑ گئی ہے تو سمجھ لینا چاہیے کہ اب اپنی اپنی استعداد کے مطابق کسی نہ کسی درجہ میں رسوخ حاصل ہو گیا ہے۔ رسوخ حاصل کرنے کے لیے اپنے بہت سے طبعی میلانات اور رجحانات کے خلاف مجاہدہ کرنا لازمی ہے۔ مثلاً "کاغذ کو لیدٹ

کہ مرد و دین تو اس میں خم پڑ جاتا ہے۔ سیدھا کرنا چاہیں تو اس کا برعکس کریں یعنی اس کو انٹا مروٹیں  
 دوسری طرف مروٹے بغیر سیدھا نہیں ہوتا۔ یہی مثال انسان کی طبیعت کی ہے۔ کام میں لگنا  
 چاہیے۔ یہ دیکھنے کی ضرورت نہیں کہ کیفیات بھی ہیں یا نہیں۔ حظوظ و لذائذ بھی ہیں یا نہیں۔  
 اور نہ یہ جانچنے کی ضرورت ہے کہ رسوخ کی جانب کچھ ترقی ہوئی یا نہیں۔ اگر ایک بچہ تھانہ  
 نظروں کے سامنے نشوونما پارہا ہو تو ہمیں لمحہ بہ لمحہ یا روز بروز یا ہفتہ بہ ہفتہ یا ماہ بہ ماہ  
 ہرگز یہ اندازہ نہیں ہونا کہ وہ جسمانی طور پر کتنا بڑھ گیا ہے۔ اس کا یہ مطلب نہیں کہ اس کی  
 بالیدگی رکی ہوئی ہے۔ بلکہ اس کا مطلب صرف یہ ہے کہ ہر روز تو ہمیں اس کا کچھ احساس نہیں  
 ہوتا لیکن ایک خاص وقت گزرنے کے بعد بچے کا بڑھا ہوا قد کاٹھ صاف طور پر ہماری نگاہوں  
 کے سامنے آ جاتا ہے۔ یہی حال رسوخ کا ہے۔ روز کے روز تو ہمیں اس کی ترقی یا تنزل کا کچھ  
 علم نہ تو ہوتا ہے اور نہ ہی ہو سکتا ہے لیکن رفتہ رفتہ جب اپنی طبعی اور نفسانی اور نفسیاتی کاہلوں  
 کے باوجود نماز کا فرضیہ روزمرہ کے بندھے بندھائے معمول کے مطابق ادا ہونا شروع ہو جائے  
 تو گمان کر لینا چاہیے کہ اگر ہم رسوخ کی شہرناہ میں نہیں تو کم از کم اس کے پھانک پر ضرور  
 کھڑے ہیں۔ لیکن یہاں پر یہی نماز میں کسی خاص وجدانی کیفیت یا استغراقی لطف و سرور  
 کی تلاش میں سرگرداں نہ ہو۔ نماز صحیح طور پر ادا کرنا فرض ہے۔ اس سے لطف یا حظ اٹھانا  
 فرض نہیں۔ نماز اللہ کے لیے پڑھی جاتی ہے۔ لطف و سرور کا مزہ اٹھانے کے لیے نہیں  
 عارفین نے تو عبادت کی لذت کے قصد سے بھی پناہ مانگی ہے۔ اگر ساری عمر گزر جائے اور  
 کوئی لذت ان کو نہ آئے وہ اس پر یہی خوش رہتے ہیں۔

رسوخ کا حصول ایک انتہائی امر ہے جو انسان کے اپنے ارادہ سے ہوتا ہے۔ شروع  
 ہی میں اس ارادہ کی نیت کر لینا کافی ہے۔ جب تک اس ارادہ کے برعکس یا بربط کوئی عمل نہ  
 نہ ہو وہ آخر تک لازماً قائم اور برقرار رہتا ہے۔ مثلاً فرض کیجئے کہ کوئی شخص لائبریری میں  
 کے لیے نکلا تو زیادہ ہر قدم پر لائبریری کی جانب چلنے کا ارادہ کرے گا، ہرگز نہیں۔



بس ایک ہی مرتبہ کا ارادہ کافی ہوتا ہے۔ اسی کے اثر سے لائبریری کی طرف برابر قدم اٹھتا رہے گا۔ اب وہ چل بھی رہا ہے اور کسی سے بات بھی کر رہا ہے۔ یا کتاب یا اخبار بھی دیکھ رہا ہے۔ اس وقت پلٹنے کی طرف تو اس کا مطلق دھیان نہیں ہوتا۔ لیکن قدم لائبریری کی طرف اٹھتا جاتا ہے۔ اسی طرح جب کوشش اور مجاہدہ سے عبادت کے ساتھ کسی قدر لگن اور لگاؤ پیدا ہو جاتا ہے۔ تو طبعی طور پر افعال صالحہ صادر ہونے لگتے ہیں۔ زیادہ اہتمام اور مشقت کی بھی ضرورت نہیں رہتی۔ اگر عبادت یا نماز کا مجاہدہ کسی ذیادہ غرض سے نہ کیا جائے، بلکہ اس ارادہ سے کیا جائے کہ بے تکلف افعال صالحہ کا صدور ہونے لگے تو وہی مشقت ہر مرفعل کی معاون و مددگار ہو جائے گی اور یوں کامل کا راستہ وا ہو جائے گا۔ یہی استقامت سب سے بڑی کرامت ہے جس پر اللہ تعالیٰ کی رحمت اور رضا کا سایہ ہر وقت چھایا رہتا ہے۔ ایسے لوگ مستجاب الدعوات ہوتے ہیں یعنی ان کی اکثر دعائیں قبول ہوتی ہیں۔ ان کا ارادہ بھی دعا بن جاتا ہے۔ ان کی خواہش بھی دعا ہوتی ہے۔ چونکہ ان کی اپنی خواہشات کا دائرہ سمٹ سمٹ کر صغیر کے برابر ہو گیا ہوتا ہے۔ اس لیے ان کی دعائیں ان کے ارادے اور ان کی خواہشیں زیادہ تر دوسروں کے ایسے ہوتی ہیں جن پر قبولیت کا فضل وارد ہوتا ہے۔ اپنی ذات کے لیے ان کی صرف ایک ہی دعا اور خواہش ہوتی ہے۔ وہ حسن خاتمہ کی ہوتی ہے۔

یہ سارا معجزہ رُوٹین (Routine) اور صرف رُوٹین (Routine)

کی برکت سے رُخا ہوتا ہے۔ عرف عام میں تو رُوٹین کا لفظ کسی قدر غیر ترقی یافتہ، سادہ، آن گھڑا، جامد اور کسی قدر غیر مہذب معنوں میں استعمال ہوتا ہے۔ مثلاً تخلیقی اُپسح سے عاری انسان کو جو کولہو کے پیل کی طرح ایک ہی دائرے میں چکر کاٹتا رہے مذاقاً رُوٹین کا آدمی سمجھا جاتا ہے۔ روز بروز ایک ہی طرح کی مشقت بار بار دہرانے کو رُوٹین کا نام دے کر مُردہ کر دیا جاتا ہے۔ جس عمل میں رنگ برنگی گونا گونی اور بوقلمونی کی چاشنی نہ ہو اسے بھی رُوٹین کہہ کھاتے ہیں ڈال کر حقارت کی نظر سے دیکھا جاتا ہے۔ لیکن باطن کی دنیا میں دین کا شیش



محل فقط روٹین کی بنیاد پر تعمیر ہو سکتا ہے، ہر روز مقررہ اوقات میں مقررہ رکعتوں والی نمازیں  
بلا ناغہ پڑھا روٹین نہیں تو اور کیا ہے؟ ہر نماز کی ہر رکعت میں سورہ فاتحہ پڑھنا، اور رکوع  
و سجود میں وہی کلمات بار بار دہرانا اس سے بڑی روٹین ہے۔ نماز کے علاوہ جو افراد ذکر و شغل  
اور مراقبہ کے میدان میں بھی قدم رکھنا چاہتے ہیں ان کی روٹین کی بھی نہ کوئی حد ہے نہ انتہا۔  
اسماے الہی میں سے ایک ہی اسم، یا نفی اثبات میں کلمہ طیبہ یا دیگر کلمات کو سینکڑوں نہیں بلکہ  
ہزاروں بار دہرانا۔ اور اس ذکر و شغل یا مراقبہ کو حتی الوسع ایک ہی مقررہ اوقات میں ایک  
ہی مقررہ مقام پر پلٹ کر پابندی سے نبھانا روٹین کا ایک ایسا درجہ ہے جہاں پر اس کا وجود  
مخمس تکماری نہیں رہتا بلکہ تخلیقی رنگ اختیار کر لیتا ہے۔ ذکر و شغل اور مراقبہ میں ہر روز ایک  
ہی مقام اور ایک ہی وقت متعین کرنے میں ایک نہایت باریک، لطیف اور نازک رمز پوشیدہ  
ہے۔ مثال کے طور پر ایک تالاب ہے جس میں بہت سی مچھلیوں کا بسیرا ہے اگر کوئی شخص ہر  
روز ایک ہی مقررہ وقت پر تالاب کے ایک خاص کونے پر کھڑا ہو کر مچھلیوں کی کوئی پسندیدہ خوراک  
ڈالتا رہے، تو رفتہ رفتہ تالاب کی تمام مچھلیاں اس مخصوص وقت اور مقام پر جمع ہونا شروع ہو جائیں گی  
بعض اوقات تو وہ وقت سے پہلے ہی اس خاص کونے میں جمع ہو کر اپنی پسندیدہ خوراک کے انتظار  
میں منڈلانا شروع کر دیں گی۔ لیکن اگر کسی روز وہ شخص کسی دوسرے وقت پر آ کر اسی تالاب کے  
کسی دوسرے کونے میں وہی خوراک ڈالے تو چند مچھلیاں تو ضرور آجائیں گی لیکن باقی سب محروم  
رہیں گی۔ اسی طرح اگر ہر روز وقت اور مقام اوتے بدلتے رہیں تو بھی یہی ادھوری کیفیت رہے گی  
تالاب کی مچھلیوں کو زیادہ سے زیادہ تعداد میں اپنی طرف کھینچنے کا واحد طریقہ یہی ہے کہ ان کی  
پسندیدہ خوراک کو ہر روز ایک خاص مقررہ وقت اور مقام پر ڈالتے رہیں۔ اسی طرح ذکر و شغل  
اور مراقبہ کے دوران بھی ایک ہی خاص جگہ اور وقت مقررہ کرنے سے فضا سے بے بیاد میں پلٹے  
ہوئے بے شمار رحمانی اور ملکہوتی اثرات کو اپنی جانب منعطف کرنے میں بڑی سہولت ملتی

البتہ اس مثال کا اطلاق نماز پر نہیں ہوتا۔ نماز کی فضیلت باجماعت ادا کرنے میں ہے اس اجتماعی عبادت میں اوقات کا تعین تو لازمی ہے لیکن مسجد میں اپنے لئے ہمیشہ ایک ہی جگہ پر قابض رہنے کی کوشش کرنا نامناسب اور غیر واجب ہے۔

نماز میں رسوخ کے بعد اگلی منزل اللہ کے ساتھ نسبت قائم کرنے کی ہے۔ نسبت ایک رگڑ اور تعلق کا نام ہے جو دونوں طرف سے ہوتا ہے۔ بندہ کو خدا سے اور خدا کو بندہ سے۔ اسے نسبت باطنی کہتے ہیں۔ رسوخ میں جس قدر ثبات اور توانائی بڑھے گی۔ نسبت میں اسی زقارت استحکام اور لطافت کو فروغ حاصل ہوگا۔ باطنی نسبت معرفت الہی کا دیر سچ ہے حقیقی نسبت کی پہچان یہ ہے کہ حاصل ہونے کے بعد پھر زائل نہیں ہوتی۔ جیسے پھل پک کر کچا نہیں ہوتا یا انسان بالغ ہو کر نابالغ نہیں ہو سکتا۔

قرآن حکیم کی سورۃ البقرہ کی آیت نمبر ۲۵۷ میں ارشاد ہے۔۔۔۔۔ ”جو شخص شیطان سے بد اعتقاد ہو اور اللہ تعالیٰ کے ساتھ خوش اعتقاد ہو۔ تو اس نے بڑا مضبوط حلقہ محکم لیا۔ جس کو کسی طرح کی شکستگی نہیں۔۔۔۔۔“ اس میں صاف دلیل ہے اس بات پر کہ نسبت مع اللہ حصول کے بعد منقطع اور شکستہ نہیں ہوتی۔

نسبت کا تعلق اگرچہ باطن سے ہے لیکن باطن خلا میں پرورش نہیں پاتا۔ بلکہ انسان کے ظاہر کی چار دیواری میں مقید ہوتا ہے۔ انسان کا ظاہر اور باطن ایک ہی گاڑی کے دو پتے ہیں اگر دونوں پتوں کی جسامت، ناپ، سائز، گولائی اور صفائی برابر اور یکساں نہ ہوگی۔ تو گاڑی اصل منزل مقصود پر ہرگز نہ پہنچ پائے گی۔ اصل منزل مقصود حق تعالیٰ کا راضی کرنے کا ذریعہ شریعت کے احکام کی پابندی ہے ان حکام میں بعض ظاہر کے متعلق ہیں جیسے نماز، روزہ، حج، زکوٰۃ، ایسے دین، شہادت، وصیت، وراثت اور دیگر جملہ حقوق العباد اور بعضے باطن کے متعلق ہیں۔ جیسے حب الہی، حب رسول، خوف خدا، یاد خدا، تقویٰ اور توکل کو اپنانا، اور تمام صغیرہ اور کبیرہ گناہوں کے علاوہ کبر، عجب، شک، غیبت، حسد، ریا، مکر، فریب، جھوٹ اور غیبت جیسے بے شمار مہین مہین ذرائع سے نجات پانا ہے۔

سورۃ الانعام کی آیت نمبر ۱۲۰ میں ارشاد ہے: "اور تم ظاہری گناہ کو بھی چھوڑ دو اور باطنی گناہ

کو بھی چھوڑ دو....."

اپنے ظاہر اور باطن کو شریعت کی راہ پر توازن اور اعتدال سے چلانے ہی سے عبادت کا سفر طے ہوتا ہے۔ اگر عبادت میں سر جو جائے تو ولایت، اذنا دیت، ابدانیت، قطبیت، غوثیت وغیرہ سب اس پر قربان ہیں۔

ایک غلط فہمی یہ عام ہے کہ یہ تصوف کے مسائل ہیں۔ دراصل یہ تصوف کے نہیں بلکہ شریعت کے مسائل ہیں۔ دین کی اصل شاہراہ شریعت ہے۔ تصوف کے سارے سلسلے چھوٹی چھوٹی پگنڈیاں ہیں جو اپنے اپنے طریق سے انجام کار شریعت کی شاہراہ سے جا کر مل جاتی ہیں۔ ان پگنڈیوں کی اپنی کوئی الگ منزل مقصود نہیں، ان سب کی مشترکہ اور واحد منزل مقصود شاہراہ شریعت تک پہنچانا ہے۔ اس شاہراہ پر مزید سفر کرنے سے وہ راہ سلوک طے ہوتی ہے جس کا مقصد نسبت باطنی، نسبت مع اللہ، معرفت الہی اور رضاء الہی کا حصول ہے۔ کچھ لوگ جہنم مردانہ رکھتے ہیں اور خود بخود راہ شریعت پر گامزن ہو کر زندگی کا سفر بغیر کسی نکان، ہیجان اور خلجان کے پورا کر لیتے ہیں۔ ان کی خوش قسمتی قابل رشک ہے اور میں انہیں دلی عزت و احترام سے سلام کرتا ہوں۔

لیکن بعض لوگ ایسے ہیں جن کے قدم شریعت کی راہ پر رواں ہونے سے ہچکچاتے اور ڈر دگلاتے ہیں۔ جس طرح کچھ بچے سکول میں داخل ہونے کے بعد پڑھنے سے گھبراتے اور کتراتے ہیں۔ ان کے علاج کے لیے تعلیمی ماہرین نے کنڈرگارٹن (Kindergarten) اور مونتیسوری (Montessori) سکول ایجاد کیے جن میں بچوں کو کھیل کود اور کھلونوں وغیرہ سے بہلا پھسلا کر پڑھنے بکھنے سے انوس کیا جاتا ہے۔ یہ صرف چھوٹی بچوں کے سکول ہوتے ہیں۔ ان کا مقصد یہ ہوتا ہے کہ بچوں کا رجحان بکھنے پڑھنے کی طرف مائل کر کے وہ انہیں معاشرے کے عام تعلیمی نظام میں شامل کر دیں۔ تصوف کے سلسلے بھی ایک طرح کے کنڈر



گارش اور مونیٹوری سکولوں کی مانند ہیں جو شریعت سے بھٹکے ہوئے بندوں کو طرح طرح کے اذکار، اشغال اور مراقبات کے انوار و آثار و تجلیات و برکات سے چکاچوند کر کے انہیں شاہراہ شریعت پر خوشدلی سے گامزن ہونے کے قابل بنا دیتے ہیں۔ اس کے علاوہ تصوف کا اور کوئی مقصود نہیں۔

ابتداء میں میرا اپنا شمار بھی ان تن آسائوں میں تھا جو شریعت کے نظم و ضبط کی بندشوں سے بری طرح گھبراتے تھے۔ اس زمانے میں اردو ادب میں آزاد نظم کا اسلوب نیا نیا وارد ہوا تھا۔ اپنی کوتاہ اندیشی اور حماقت سے کچھ عرصہ تک میں اس خام خیالی میں مبتلا رہا کہ جس طرح قافیہ اور ردیف کے بغیر چھوٹے بڑے مصرعوں میں بحر، وزن اور عروض کی نظامی نامواریوں کے باوجود ایک نظم شاعری کے فن میں شامل سمجھی جاتی ہے۔ اسی طرح فقط نماز اور روزہ نبھا کر اور شریعت کی باقی تمام بندشوں سے آزادی اختیار کر کے مجھے ایک اچھا مسلمان تسلیم کیے جانے کا حق بھی حاصل ہے۔ خدا کا شکر ہے کہ ان دنوں ابھی نثری نظم کا چرچا شروع نہ ہوا تھا۔ ورنہ شاید میں نماز اور روزہ کی شرط بھی اٹا دیتا۔

لیکن ایک بار پھر میری نموش قسمتی آڑے آئی۔ اتفاق سے حضرت شہاب الدین سہروردیؒ کی تصنیف "معارف المعارف" کہیں سے میرے ہاتھ آگئی۔ بے حد دین کتاب تھی۔ میں نے اسے کئی بار پڑھا، لیکن کچھ پتے نہ پڑا۔ لیکن اتنا ضرور ہوا کہ میری سوچ کے ظلمت کے رے میں ایک نیا روشندان کھل گیا۔ اس کے بعد میں نے حضرت غوث الاعظمؒ سے لے کر مولانا اشرف علی تھانویؒ تک درجنوں ایسی کتابیں کھنگال ڈالیں جو ان بزرگان شریعت و طہارت کی اپنی تصانیف تھیں یا دوسروں نے ان کے حالات یا ملفوظات یا تعلیمات قلمبند کر رکھی تھیں۔ اس علمی ذخیرہ نے مجھے طرفیت، کے چاروں بڑے سلسلوں اور ان کے علاوہ کئی چھوٹے چھوٹے ضمنی سلسلوں کے بارے میں کافی آگاہی بخشی۔ لیکن ساتھ ہی ایک الجھن بھی میرے دل میں پیدا ہو گئی۔ یہ الجھن تلاشِ مرشد، تلاشِ شیخ کے بارے میں تھی۔ طرفیت کے بارے



سلسلوں میں ایک بات مشترک تھی۔ وہ یہ کہ اس راستے پر قدم اٹھانے سے پہلے کسی مرشد کو اپنا رہنا بنانا لازمی ہے۔

مجھے یقین تھا کہ میرے آس پاس اور ارد گرد بہت سے ایسے بزرگان دین اور پیر طریقت موجود ہوں گے جنہیں میرا مرشد بننے کا حق حاصل تھا۔ لیکن مرید کے طور پر اپنے شیخ کے سامنے بلا سوال چلب مکمل ذہنی اطاعت قبول کرنے کی جو شرط لازم تھی، اسے نبھانا میرے بس کا روگ نہ تھا۔ اس لیے میں نے تلاش شیخ کے لیے کوئی خاص کوشش نہ کی۔ بلکہ اپنی نگاہ سلسلہ اولیٰ سے پر رکھی جس کے بارے میں بہت سے بزرگان سلف کی تصنیفات میں چھوٹے چھوٹے اشارے ملتے تھے۔ لیکن یہ کہیں درج نہ تھا کہ اس سلسلہ میں قدم رکھنے کے لیے کونسا دوازہ کھٹکنا سنا یا جاتا ہے اور نہ یہ معلوم تھا کہ اس میں داخل ہونے کے کیا کیا قواعد و ضوابط اور آداب ہیں۔ لیکن ایک بار پھر یونہی بیٹھے بٹھائے خوش قسمتی کی لائٹری میرے نام نکل آئی۔

ایک بار میں کسی دور دراز علاقے میں گیا ہوا تھا۔ وہاں پر ایک چھوٹے سے گاؤں میں ایک بوسیدہ سی مسجد تھی۔ میں جمعہ کی نماز پڑھنے اس مسجد میں گیا۔ تو ایک نیم خواندہ سے مولوی صاحب اردو میں بے حد طویل خطبہ دے رہے تھے۔ ان کا خطبہ گزرے ہوئے زمانوں کی عجیب و غریب داستانوں سے اٹاٹ بھرا ہوا تھا۔ کسی کہانی پر ہنسنے کو جی چاہتا تھا، کسی پر حیرت ہوتی تھی۔ لیکن انہوں نے ایک داستان کچھ ایسے انداز سے سنائی کہ ٹھوڑی سی رقت طاری کر کے وہ سیدھی میرے دل میں اتر گئی۔ یہ قصہ ایک باپ اور بیٹی کی باہمی محبت و احترام کا تھا۔ باپ حضرت محمد رسول اللہ صلی اللہ علیہ وآلہ وسلم تھے اور بیٹی حضرت بنی فاطمہ رضی اللہ تعالیٰ عنہا تھیں مولوی صاحب بتا رہے تھے کہ حضور رسول کریمؐ جب اپنے صحابہ کرامؓ کی کوئی درخواست یا فرمائش منظر نہ فرماتے تھے۔ تو بڑے بڑے برگزیدہ صحابہ کرامؓ ہی بنی فاطمہؓ کی خدمت میں حاضر ہو کر ان کی منت کرتے تھے کہ وہ ان کی درخواست حضورؐ کی خدمت میں لے جائیں اور اسے منظور کروا لائیں حضورؐ نبی کریم صلی اللہ تعالیٰ علیہ وآلہ وسلم کے دل میں بیٹی کا اتنا پیار اور احترام تھا، کہ اکثر اوقات جب

بی بی فاطمہ ایسی کوئی درخواست یا فرمائش لے کر حاضر خدمت ہوتی تھیں تو حضورِ خوش دلی سے اسے منظور فرما لیتے تھے اس کہانی کو قبول کرنے کے لیے میرا دل بے اختیار آمادہ ہو گیا۔

جمعہ کی نماز کے بعد میں اسی بوسیدہ سی مسجد میں بیٹھ کر نوافل پڑھتا رہا۔ کچھ نفل میں نے حضرت بی بی فاطمہ رضی اللہ تعالیٰ عنہا کی روح مبارک کو ایصالِ ثواب کی نیت سے پڑھے۔ پھر میں نے پوری کیسوی سے گرا گرا کر یہ دُعا مانگی: "یا اللہ میں نہیں جانتا کہ یہ داستان صحیح یا غلط لیکن میرا دل گواہی دیتا ہے کہ نیرے آخری رسول کے دل میں اپنی بیٹی خاتونِ جنت کے لیے اس سے بھی زیادہ محبت اور عزت کا جذبہ موجزن ہو گا۔ اس لیے میں اللہ تعالیٰ سے درخواست کرتا ہوں کہ وہ حضرت بی بی فاطمہ رضی اللہ تعالیٰ عنہا کی رُوحِ طیبہ کو اجازت مرحمت فرمائیں کہ وہ میری ایک درخواست اپنے والدِ گرامی صلوات اللہ علیہ وسلم کے حضور میں پیش کر کے منظور کروالیں۔ درخواست یہ ہے کہ میں اللہ کی راہ کا متلاشی ہوں۔ سیدھے سادھے مردِ جوہ راستوں پر چلنے کی سکت نہیں رکھتا۔ اگر سلسلہ ادیبیہ واقعی افسانہ نہیں بلکہ حقیقت ہے تو اللہ کی اجازت سے مجھے اس سلسلے سے استفادہ کرنے کی ترکیب اور توفیق عطا فرمائی جائے۔"

اس بات کا میں نے اپنے گھر میں یا باہر کسی سے ذکر تک نہ کیا۔ چھ سات ہفتے گزر گئے اور میں اس واقعہ کو بھول بھال گیا۔ پھر اچانک سنا سندھ پاپا کی میری ایک جرمن بھابی کا ایک عجیب خط موصول ہوا۔ وہ مشرف بہ اسلام ہو چکی تھیں۔ اور نہایت اعلیٰ درجہ کی پابندِ صوم و صلواتِ خاتون تھیں۔ انہوں نے لکھا تھا:

The other night I had the good fortune to see "Fatimah" daughter of the Holy Prophet (Peace be upon him) in my dream. She talked to me most graciously and said, "Tell your brother-in-law Qudrat Ullah Shahab, that I have submitted his request to my exalted Father who has very kindly accepted it".

راگلی بات میں نے خوش قسمتی سے فاطمہ بنت رسول اللہ صلی اللہ علیہ وسلم کو خواب میں دیکھا  
انہوں نے میرے ساتھ نہایت تواضع اور شفقت سے باتیں کیں اور فرمایا کہ اپنے طور قدرت اللہ شہا  
کو بتا دو کہ میں نے اس کی درخواست اپنے برگزیدہ والد گرامی کی خدمت میں پیش کر دی تھی۔ انہوں  
نے ازراہ نوازش اسے منظور فرمایا ہے۔

یہ خط پڑھتے ہی میرے ہوش و حواس پر خوشی اور حیرت کی دیوانگی سی طاری ہو گئی، مجھے یوں  
محسوس ہوتا تھا کہ میرے قدم زمین پر نہیں پڑ رہے بلکہ ہوا میں چل رہے ہیں۔ یہ تصور کہ اس  
برگزیدہ محفل میں ان باپ بیٹی کے درمیان میرا ذکر ہوا، میرے رویں روئیں پر ایک تیز و تند  
نشے کی طرح چھا جاتا تھا، کیا عظیم باپ! اور کیسی عظیم بیٹی! دو تین دن میں اپنے کمرے میں بند  
ہو کر دیوانوں کی طرح اس مصرعہ کی مجسم صورت بنا بیٹھا رہا۔ عجب مجھ سے بہتر ذکر میرا ہے کہ اس محفل  
میں ہے!

اس کے بعد کچھ عرصہ تک مجھے خواب میں طرح طرح کی بزرگ صورت بتیاں نظر آتی رہیں۔  
جن کو نہ تو میں پہچانتا تھا، نہ ان کی باتیں سمجھ میں آتی تھیں اور نہ ہی ان کے ساتھ میرا دل جھینگتا تھا  
پھر ایک خواب میں مجھے ایک نہایت دلنواز اور صاحب جمال بزرگ نظر آئے جو احرام پہنے  
ایک عجیب سرد اور مستی کے عالم میں خانہ کعبہ کا طواف کر رہے تھے۔ میرا دل بے اختیار ان کے  
قدموں میں کچھ گیا۔ وہ بھی مکرانے ہوئے میری جانب آئے، اور مطاف سے باہر حلیم کی جانب  
ایک جگہ مجھے اپنے پاس بٹھالیا۔ اور بولے، "میرا نام قطب الدین بختیار کاکی ہے۔ تم اس راہ کے  
آدمی تو نہیں ہو لیکن جس دربار گہر بار سے تمہیں منظوری حاصل ہوئی ہے، اس کے سامنے ہم  
سب کا سر تسلیم خم ہے۔"

قطب الدین بختیار کاکی صاحب نے ایک پیالہ ہمارے درمیان رکھا، جس میں کھانے یا  
پینے کی کوئی چیز پڑی تھی۔ انہوں نے اچانک فرمایا، "تم یہ زندگی چاہتے ہو یا وہ زندگی؟"  
خواب میں بھی میرے دل کا چور انگڑائی لے کر بیدار ہو گیا اور اس نے بے گمراہ کیا کہ



غالباً اس سوال میں فوری طور پر موت قبول کرنے کی دعوت ہے یعنی دنیاوی زندگی چاہتے ہو یا آخرت کی زندگی۔ مجھے ابھی زندہ رہنے کا لالچ تھا۔ اس لیے میں اپنے دل کے چور کی پیدا کی ہوئی بدگمانی کا شکار ہو گیا۔ حضرت کچھ یہ زندگی چاہتا ہوں، کچھ وہ۔“

میرا یہ کہنا تھا کہ میرے بائیں پہلو کی جانب سے ایک کالے رنگ کا کتا سا چھپا ہوا آیا اور اتنے ہی سامنے پڑے ہوئے پیالے میں منہ ڈال دیا۔

قطب صاحب مسکرائے اور بولے، ”افسوس یہ مفت کی نعمت تمہارے مقدر میں نہیں تمہارا نفس تم پر بری طرح غالب ہے اس لیے مجاہدہ کرنا ہو گا۔“

اس کے بعد کئی ماہ تک نہ کوئی خواب آیا اور نہ ہی کسی قسم کا واقعہ رونما ہوا۔ یہ تمام عرصہ میرے لیے ایک طرح سے عالم نزع کا سا زمانہ تھا۔ دل اور دماغ میں احساس محدودی کے پرزائے بننے لگے۔ یوں محسوس ہوتا تھا جیسے میں سب کچھ حاصل کر کے اچانک سب کچھ کھو بیٹھا ہوں۔ بار بار خودکشی کرنے کا خیال آتا تھا۔ ایک بار میں ڈوب کر خودکشی کا منصوبہ بھی بنا لیا۔ نہر میں چھلانگ لگانے کے لیے پُل کی منڈھیر پر جا بیٹھا۔ غالباً جذبہ جھوٹا تھا اس لیے بیٹھے کا بیٹھا ہی رہ گیا۔ اور چند گھنٹے بعد زندہ سلامت گھر واپس آ گیا۔

اسی عالم یاس و اضطراب میں تین سواتین ماہ گزر گئے، جو میرے باطنی وجود پر تین صدیوں کی طرح بیماری گزرے۔ اس کے بعد اچانک ۹ جون کا مبارک دن طلوع ہوا۔ یہ دن میری زندگی کے دو یا تین اہم ترین ایام میں سے ہے۔ اس روز مجھے اچانک ”ناننٹی“ Ninety

کا پہلا خط موسول ہوا۔ میں اسے فقط اسی کو ڈنام سے جانتا ہوں۔ میں نے اسے کبھی نہیں دیکھا۔ اور نہ ہی مجھے یہ معلوم ہے کہ وہ کون ہے؟ کیا ہے؟ اور کہاں ہے؟ بیماری خط و کتابت بذریعہ ڈاک فقط ایک بار ہوئی ہے۔ صرف اس کا پہلا خط بذریعہ ڈاک آیا تھا۔ لفافے پر ڈاکخانے کی جو نمبر لگی ہوئی تھی۔ وہ یوں تھی۔

June 9, Jammu Market 9.30 a.m.

ڈاک یہ اسی روز دن کے ساڑھے بارہ بجے یہ خط ڈیپو رک گیا تھا۔ شہر کے پوسٹل نظام میں ایسا ممکن



ہی نہ تھا، کہ صبح ساڑھے نو بجے کا پوسٹ کیا ہوا خط اسی روز دوپہر کے ساڑھے بارہ بجے مل ہی  
جائے۔

تیرہ صفحات پر مشتمل اس خط میں میرے ظاہر اور باطن کی ایسی ایسی باریک ترین خامیوں  
کو تابیوں، خرابیوں اور کمزوریوں کو اس قدر تفصیل اور وضاحت سے بیان کیا گیا تھا، جن میں سے  
بعض کا علم مجھے اور صرف میرے خدا کے علاوہ اور کسی کو نہ تھا اور بعض کا مجھے خود بھی پورا علم نہ تھا  
یہ خط اس طرز کی فصیح و بلیغ اور دقیق انگریزی زبان میں لکھا ہوا تھا کہ اسے سمجھنے کے لیے مجھے  
بار بار ڈکشنری کا سہارا لینا پڑتا تھا۔ نصف خط اس تجربے پر مشتمل تھا، اور باقی کا نصف احکامات  
ہدایات اور مستقبل کے لائحہ عمل سے پُر تھا۔ آخر میں لکھنے والے کے نام کی جگہ فقط یہ درج  
تھا۔

“A ninety years young fakir”

”یعنی ایک نوے سالہ جوان فقیر“

اس خط میں ایک حکم یہ تھا کہ چند سوالات جو اس میں اٹھائے گئے تھے، ان کا مکمل جواب  
انگریزی میں لکھ کر اسے اپنی کتابوں والی الماری کے کسی خانے میں رکھ دوں۔ میں نے فوراً تعمیل  
حکم کر دی۔ چند لمحوں کے بعد الماری کے پٹ کھولے تو میرا لکھا ہوا خط وہاں سے غائب تھا۔  
اس خط کا جو جواب آیا، وہ اسی شب میرے پیچھے کے نیچے پڑا ہوا ملا۔ جو اب کے آخر میں ایک  
نوے سالہ جوان فقیر کی جگہ فقط ایک لفظ Ninety (نوے) درج تھا۔

اس تیریناک واقعہ سے میرے تن بدن پر شدید ہیبت اور گھبراہٹ طاری ہو گئی۔ کچھ عرصہ بعد پر  
نیم بے ہوشی کا سا عالم طاری رہا۔ میری بے بسی اور بیکسی پر ترس کھا کر ”نانٹی“ نے آندھ سے ہر  
چھوٹے بھائی حبیب اللہ شہاب کو بھی میرا رفیق کار بنا دیا۔ حبیب کی رفاقت میرے لیے  
سونے پر سہاگہ ثابت ہوئی۔

اس کے بعد کم و بیش پچیس برس تک ہمارے درمیان اس عجیب و غریب خط و کتابت  
کا سلسلہ قریباً روزانہ جاری رہا۔ بعض اوقات ہمارے درمیان خطوط کی آمد و رفت دن

اور رات کے دوران دو دو، تین تین یا چار چار بار تک پہنچ جاتی تھی۔ حبیب ہمارا پوسٹ آفس تھا۔ ہمارا لیٹر بکس کبھی الماری ہوتی تھی، کبھی اپنی جیب، کبھی کوئی کتاب یا کاپی، یا کبھی یونٹی سربراہ چلتے چلتے "نانٹی" کے تحریر کردہ خطوط ہوا کے دوش پر سوار مچھول کی پتلیوں کی طرح سر پر آگتے تھے۔

حکم تھا کہ اس کے ہاتھ کی لکھی ہوئی ہر تحریر کو جلد از جلد تلف کر دیا جائے۔ البتہ اتنی اجازت ضرور تھی کہ اس کے احکامات اور اس کی ہدایات کو اپنے طور پر اپنے الفاظ میں اس طور پر بے تنگ محفوظ کر لوں کہ اگر یہ کاغذات کسی اور کے ہاتھ لگ جائیں، تو یہ سب باتیں محض پر اگندہ خیالی اور بے معنی رطب و یالین نظر آئیں۔ فقط ایک بار سچوڑ کر میں اس حکم کو بھی پوری پوری پابندی سے بجا لاتا رہا۔

ایک روز میرے دل میں لاپرواہی آیا کہ میں اپنے گناہ ابدنا دیدہ حضور راہ کا کم از کم ایک دستخط 'Ninety' اس کے کسی خط سے پھاڑ کر نشانی اور برکت کے طور پر اپنے پاس محفوظ کر لوں۔ یہ خیال آتا تھا کہ سزا کا تانیا نہ فوراً نائل ہو گیا۔ رات کا وقت تھا۔ بجلی کے بلب کے ارد گرد چند پروانے منڈلا رہے تھے۔ دیکھتے ہی دیکھتے وہاں پر ایک کاغذ منڈلا لگا۔ اور آہستہ آہستہ بل کھاتا ہوا نیچے میری گود میں آگرا۔ اس میں تحریر تھا کہ حکم عدولی کا یہ مضمون فوری سزا کا مستحق ہے سزا یہ تجویز ہوئی کہ بتیاں چند لمحوں کے بعد اپنے آپ مٹل ہو جائیں گی اور میرے دونوں ہاتھ اور دونوں پاؤں نصف گھنٹہ تک ایک ایک زندہ سانپ سے بانڈھ کر رکھے جائیں گے۔ اس خوفناک سزا کا فیصلہ سن کر میں بے اختیار رو پڑا۔ میں نے جلدی جلدی اپنے ارادہ سے توبہ کی۔ دل کی گہرائیوں سے معافی مانگی اور غالب کا یہ شعر انگریزی ترجمہ کے ساتھ لکھ کر الماری میں رکھ دیا۔

حد چاہیے سزا میں عقوبت کے واسطے  
آئندہ گنہگار ہوں کا منہ نہیں ہوں میں

دیکھتے ہی دیکھتے بجلی کے بلب کی جانب سے نائنٹی کا جواب لہراتا ہوا میرے ہاتھ میں آیا جس میں تحریر تھا: ہا ہا ہا۔ بس دو زندہ سانپوں کے تصور سے ڈر گئے۔ بیزدل ہو۔ پھلو معاف کیا۔ لیکن یہ بات ہرگز نہ بھولو، کہ قبر میں دیکھ کر حشرات الارض کے علاوہ زندہ سانپ بھی موجود ہوں گے۔ وہاں پر نہ تو بے کرنے کا وقت ہو گا۔ اور نہ ہی تو بے قبول ہوگی۔ ادغافل بندے۔ کچھ کیا معلوم کہ دن رات تمہارے بدن اور باطن کے ساتھ کتنے خوفناک اثر ہے زبانیں نکال نکال کر لپٹے رہتے ہیں۔ اور وقت آنے پر زیر زمین کتنے اثر ہے بے تابی سے تمہارا انتظار کر رہے ہیں۔ کاش کہ تم لوگ جانتے۔ نائنٹی:۔

ایک روز میں نے اپنے رہنما سے دریافت کیا: آپ کون ہیں۔ کہاں میں؟ کیا کرتے ہیں؟ اور روحانیت کے کس مقام پر فائز ہیں؟

جواب بلا: ”پہلے تین سوال فضول ہیں۔ ان کا جواب تمہیں کبھی نہیں ملے گا۔ باقی رہی روحانیت کے مقام کی بات۔ اس طویل راستے پر کہیں کہیں گھٹائیاں اور کہیں کہیں سبب میل آتے ہیں اور گزر جاتے ہیں۔ منزل یا مقام کا کسی کو علم نہیں۔ اس سڑک پر سب راہی ہیں۔ کوئی آگے کوئی پیچھے۔ منزل صرف ایک بشر کو ملی ہے جس کے بعد اور کوئی مقام نہیں اس بشر کا نام محمد ہے۔ تم اس کا نام رشتے تو بہت ہو لیکن کیا کبھی اس کے نقش قدم پر چلنے کی کوشش بھی کی ہے؟ اگر ایسا کرتے تو آج ایک کچی دیوار پر گوبر کے اُپلے کی مانند چسپاں نہ ہوتے جس پر سکتیاں تک بجنہنا مچھوڑ دیتی ہیں“

یہی میرا سلسلہ اولیہ تھا۔ جس کی رہنمائی میں اس گنہگار نے راہ سلوک پر چند قدم لگا کر کی سعادت حاصل کی۔ دنگلانے کا لفظ میں نے جان بوجھ کر استعمال کیا ہے۔ کیونکہ جہاں کہیں کسی باطنی نعمت کا پایالہ نزدیک آتا تھا، میرے نفس کا کالا چورد فوراً دم بلاتا ہوا جھپٹا کر اس میں منہ ڈال دیتا تھا۔ اس کوشش ناتمام کو بھی میں اپنی زندگی کا ایک اثاثہ ہی شمار کرتا ہوں۔ اس نے میرے بہت سے بل نکال دیئے۔ اور چند پیچ در پیچ تجربات سے



گزرہ کر زندگی کا سُرخ کسی قدر بدل گیا۔ البتہ یہ حسرت ضرور باقی ہے کہ میں اس عظیم نعمت کا حق کبھی ادا نہیں کر پایا۔ بلکہ بعض اوقات تو کفرانِ نعمت تک نوبت آتی رہی ہے۔ زندگی کے اس طرح کے باطنی تجربات اور مشاہدات کو بیان کرنے کی سکت مجھ میں نہیں۔

البتہ مختصر طور پر ان کا تصور اساذکر کرتا ہوں۔ یہ موضوع میرے لئے اجنبی ہے۔ اس لئے اپنے بیان اہ اظہار میں میں نے بزرگانِ سلف کی تصنیفات، مکتوبات، مخطوبات اور فرمودات کی زبان اور کلام سے بے دریغ استفادہ کیا ہے۔ تجربات اور مشاہدات میرے ہیں، ان کا اظہار حتیٰ الوسع ان کے الفاظ میں ہے۔ تاکہ سہوایا اپنی کم فہمی کی وجہ سے کوئی فاش غلطی نہ کر بیٹھوں۔

خاص طور پر یہ بات مجھ پر بالکل صاف اور واضح ہو گئی کہ سلوک یا تصوف میں کسی قسم کا کوئی راز یا اسرار پوشیدہ نہیں۔ اذکار، اشغال اور مراقبات وغیرہ کوئی دھکی چھپی باتیں نہیں بلکہ عام طور پر جانے پہچانے معمولات میں جو ہر سلسلے میں اپنے اپنے طریق پر اظہار من الشمس ہیں۔ البتہ اذکار، اشغال اور مراقبات کے دوران ساکھ پر جو کیفیات اور مشاہدات اپنی اپنی استعداد کے مطابق وارد ہوتے ہیں ان کا ذکر کرنا بے معنی اور فضول ہے۔ اس لئے ان کا ذکر عام طور پر ممنوع قرار دیا جاتا ہے۔ اس کی مثال شادی کی ہے شادی کوئی خفیہ ملاز نہیں، میاں بیوی کے رشتہ ازدواج میں منسلک ہونے کے مقاصد، عوامل اور عواقب سب پر روزِ روشن کی طرح عیاں ہوتے ہیں۔ لیکن مجملہ عروسی کی تفصیلی روئیداد کوئی بیان نہیں کرتا، اور نہ ہی زندگی بھر نرس و شوہر کے خلوت خانوں کی داستانیں برسرِ عام سنائی جاتی ہیں۔

شریعت کی طرف مائل کرنے کے لئے طریقت کا کسند گارٹن سکول لذت و سرور کے علاوہ بعض انتہائی خوشگوار اور پُر لطف امکشافات سے مالا مال ہوتا ہے۔ سالکوں کی ایک بڑی تعداد اس لذت و سرور کی مستی میں غو ہو کر ہمیں کی جو رہتی ہے، اور اپنے اصلی مقصد یعنی شریعت کی جانب قدم بڑھانے کی بجائے جو دکاشکار ہو کر اپنی منزل کھوٹی کر بیٹھتی ہے۔ یہ بد قسمت لوگ کہیں ڈبہ پیر بن کر ابھرتے ہیں کہیں مصنوعی دکانیں سجا کر تصوف کی عینک مارکیٹ کرتے ہیں کہیں

طرفیت کی آڑ میں شریعت کی خلاف ورزیاں کرتے ہیں۔ ان کی پیری فقیری جلسائی کا گورکھ دھندا ہوتی ہے اور ان کا سارا کاروبار مداریں اور بانہ گیروں کی طرح شعبہ بازی کا کرتب بن جاتا ہے۔

جو لوگ اس راہ میں ان پرکشش اور پُرفریب گڑھوں میں منہ کے بل گرنے سے بچ جائیں ان کا انعام ہی ہوتا ہے کہ چلتے چلتے انجام کار ان کے قدم شریعت کی شاہراہ پر گامزن ہو جاتے ہیں۔ سلوک اور تصوف کا اس کے علاوہ اور کوئی مقصد ہے نہ مفہوم۔

راہ سلوک میں ذکر کا درجہ سرفہرست ہے۔ حقیقت ذکر ایسی چیز کو یاد رکھنا ہے جو ظاہری اور باطنی گناہوں کو روک دے اور طاعات پر عہت کو چست کر دے۔ اگر کسی کو جنت اور دوزخ کی یاد گناہوں سے روکے۔ اس کے لیے یہی ذکر اللہ ہے جس کسی کو اَللّٰهُ اللهُ يَا اِلٰهَ الْاِلٰهَاتِ لَا اِلٰهَ اِلَّا اللهُ کا اور کرنا گناہوں سے روکے، اس کے واسطے یہی ذکر اللہ ہے جس کو اشغال یا مراقبات معاصی سے روکیں۔ اور طاعات پر اکائیں اس کے واسطے یہی ذکر اللہ ہے اگر کوئی شخص یہ سب کچھ تو دن رات کرتا رہے لیکن نہ تو گناہوں سے باز رہے اور نہ ہی طاعات اختیار کرے تو یہ ذکر اللہ حقیقی نہ ہوگا بلکہ محض ذکر کی صورت ہوگی۔

ذکر کی کوئی حد نہیں۔ نماز، روزہ، زکوٰۃ، حج سب کی حد ہے لیکن ذکر لامحدود ہے اَللّٰهُ کے ذکر میں ایک عمیق توانائی، لطیف نشاط اور عین سکون ہے۔ عام طور پر ذکر کی چار قسمیں ہیں جنہیں آسانی سے آزمایا جاسکتا ہے۔ اول ناسوتی جیسے لَا اِلٰهَ اِلَّا اللهُ دوسرے ملکوتی جیسے اَللّٰهُ تیرے جبروتی جیسے اَللّٰهُ، چوتھے لاہوتی جیسے ھُو ھُو۔ زبان کے ذکر کو ناسوتی، دل کے ذکر کو ملکوتی، روح کے ذکر کو جبروتی اور سارے وجود کے اجتماعی ذکر کو لاہوتی کہتے ہیں۔

ذکر کی ان چار قسموں میں بھی ایک ایک قسم کے کئی کئی طریقے ہیں۔ جن طریقوں کی تعداد بہت مشق مجھے نصیب ہوئی۔ ان میں سے چند ایک کے نام یہ ہیں۔

اسم ذات یعنی اَللّٰهُ اَمَلُّہُ کا ذکر یک ضربی، دو ضربی، سہ ضربی اور چہار ضربی۔ اگر اس ذکر کو ہر ضرب میں اس تصور کے ساتھ کیا جائے کہ جدھر منہ پھیرو ادھر ہی خدا ہے۔ تو استغراق اور محویت کی کیفیت پیدا ہو کر ہر شے سے ذکر کی آواز سنانی دینے لگتی ہے اور قرآن مجید کے اس فرمان کی کامل تصدیق ہو جاتی ہے کہ دنیا میں کوئی چیز ایسی نہیں جو خدا کی حمد کی تسبیح نہ کرتی ہو حضرت داؤد علیہ السلام کا یہ معجزہ تھا کہ جب وہ خود ذکر کرتے تھے، تو پہاڑ اور طیور بھی ان کا ساتھ دیئے تھے۔

اسم ذات کا دوسرا ذکر پاسِ انفاس ہے۔ سانس باہر کرتے وقت لفظ اَللّٰہ کو سانس میں لائے اور سانس کو لیتے وقت هُوَ کو اندر لائے اور تصور کرے کہ ظاہر و باطن میں ہر جگہ اَللّٰہ ہی کا ظہور ہے۔ اس ذکر کی اس قدر غیر معمولی کثرت کرے کہ سانس ہمہ وقت ذکر کی عادی ہو جائے۔ اس طرح پاسِ انفاس سے بہرہ ور ہو کر قلب غیر اللہ سے صاف اور دیگر کدورتوں سے پاک ہو کر انوارِ الہیہ کا محور بن جاتا ہے۔

لفظی اثبات (لَا اِلٰهَ اِلَّا اللّٰہُ) کو پاسِ انفاس میں رچانا ایک خوشگوار عمل ہے سانس لیتے وقت صرف سانس سے اَلَا اَللّٰہُ کہے اور سانس باہر آتے وقت لَا اِلٰہَ کہے منہ بالکل بند رکھے اور زبان کو ادنیٰ حرکت بھی نہ دے۔ اور اس قدر پابندی اور استقلال سے کام لے کہ سانس خود بخود بلا ارادہ ذکر کرنے لگے۔

اسی طرح جس لفظی اثبات اور ذکر اسم ذات کے بھی کسی طریقے میں۔ ان اذکار کے ساتھ کئی طرح کے اشغال بھی وابستہ ہیں۔ مثلاً شغلِ سلطاناً نصیراً، شغلِ سلطاناً محموداً۔ شغلِ سلطانِ الازکار، شغلِ سرستی وغیرہ۔ ہر ذکر اور شغل میں لطف و انبساط کا اپنا اپنا رنگ ہے لیکن شغلِ سرمدی نے خاص طور پر مجھے اپنے نشاط کی گرفت میں دبوچ لیا۔ اگر خدا کی مدد شامل حال نہ ہوتی، تو ممکن تھا کہ میں اسی شغل کی سرستی و بے خودی میں منہمک ہو کر ساری زندگی اسی میں ضائع کر دیتا۔ اس شغل کی خصوصیت یہ تھی کہ شروع میں دماغ پر پہاڑی بھرنے کی طرح پانی لگنے



کی آواز آنے لگی۔ پھر رفتہ رفتہ اس نے سمندر کی لہروں کے ایک بلند آہنگ اور مستانہ سازینے کا روپ دھار لیا۔ بجلی کی لہر کی طرح اس سازینے کی آواز تمام بدن میں سرایت کر کے گنبد کی طرح گونجنے لگی جسے اصطلاح صوفیہ میں صوتِ حسن و مہم کہتے ہیں۔ اس آواز سے کبھی البام کی شاعریں پھونکنے لگتی ہیں۔ کبھی اس میں عجیب و غریب عارفانہ علوم و رموز مکشفت ہوتے ہیں۔ کبھی بجلی کی سی کڑک۔ گرج اور کوند ظاہر ہوتی ہے جس سے جسم کانپنے لگتا ہے۔ اور بے خودی اور محویت کی کیفیت طاری ہو جاتی ہے۔ کبھی چاند، سورج اور بجلی کی طرح روشنی کا سیلاب اُٹھاتا ہے جسے سالک غلطی سے نور حق کی تجلی سمجھ بیٹھتا ہے۔ لیکن یہ نور ذات کی تجلی نہیں ہوتی بلکہ راہ سلوک پر ایک دلغریب اور خوشنما رکاوٹ ہوتی ہے جو شخص بیاں پر آ کر اٹک گیا۔ وہ یقیناً منزل شریعت کی راہ سے ہٹک گیا۔ ان کیفیت پر میرا اپنا دل بھی بُری طرح لٹو رہا تھا۔ لیکن خدا بھلا کرے میرے رہنا کا جس نے ایسی دانٹ پلانی کہ کانوں کے کیرے بھرنے لگے۔ اور گردن سے پکر کر مجھے اس جنجال سے نکال باہر کیا۔

ذکر اور شغل کے بعد مراقبہ کی باری آتی ہے۔ مراقبہ کی اصطلاح رقیب کے لفظ سے نکلی ہے جسے نگہبان اور محافظا کہتے ہیں۔ مراقبہ بھی دل کو غیر اللہ کی یاد سے محفوظ رکھنے کا ذریعہ ہے۔ اس کا طریقہ یہ ہے کہ جس آیت یا کلمہ کا مراقبہ منظور ہو، اس کو بار بار زبان سے دہرائے اور دل کو دوسرے تمام خیالات سے خالی کر کے اس کے معانی میں اس قدر مہمک ہو جائے کہ دنیا و مافیہا سے بھی حتی الوسع بے خبر ہو جائے۔ بلکہ یہاں تک کہ اپنا بھی خیال دل سے نکل جائے۔ زمین و آسمان درہم برہم ہو کر غائب ہو جائیں اور صرف خدا کی ذات کو موجود اور باقی تصور کرے۔ جن آیات کا مراقبہ کرنے کی میں نے کسی قدر کوشش کی ہے، وہ یہ ہیں۔

(۱) اَللّٰهُ نُورٌ السَّمٰوٰتِ وَ الْاَرْضِ

مراقبہ نور

( اللہ زمین اور آسمان کا نور ہے )

(۲) اَلَمْ يَعْلَم بِاَنَّ اللّٰهَ يَرٰى — مراقبہِ رُؤیت

(کیا وہ نہیں جانتا ہے کہ خدا دیکھتا ہے)

(۳) وَهُوَ مَعَكُمْ اَيْنَمَا كُنْتُمْ — مراقبہِ مَعیت

(جہاں کہیں تم ہو خدا تمہارے ساتھ ہے)

(۴) وَنَحْنُ اَقْرَبُ اِلَيْهِ مِنْ حَبْلِ الْوَرْدِ — مراقبہِ اقربیت

(اور ہم انسان کے اس قدر قریب ہیں کہ اس کی رگ گردن سے بھی یاد)

(۵) وَهُوَ بِكُلِّ شَيْءٍ مُّحِيطٌ — مراقبہِ قدرت

(خدا ہر چیز کو احاطہ کیے ہوئے ہے)

(۶) وَهُوَ عَلٰى كُلِّ شَيْءٍ قَدِيْرٌ — مراقبہِ قدرت

(خدا ہر چیز پر قادر ہے)

(۷) وَكَفٰى بِاللّٰهِ وَلِيًّا وَكَفٰى بِاللّٰهِ نَصِيْرًا — مراقبہِ رفاقت و حمایت

(اور اللہ تعالیٰ کافی رفیق ہے اور اللہ تعالیٰ کافی حامی ہے)

(۸) وَرَبُّكَ الْعَنِيْبُ ذُو الرَّحْمَةِ — مراقبہِ غنا

(اور آپ کا رب بالکل غنی ہے۔ رحمت والا ہے)

بعض عوام بلکہ خواص تک اس غلط فہمی میں مبتلا ہیں کہ اللہ تعالیٰ محض غنی ہیں اور شاہد

بندوں کی مسالمت کی پروا نہیں فرماتے۔ یہاں پر ذُو الرَّحْمَةِ کی موجودگی سے اس

غلط فہمی کا ازالہ ہو جاتا ہے۔

(۹) وَسِعَ رَبُّنَا كُلَّ شَيْءٍ عِلْمًا — مراقبہِ علمیت

(میرا پروردگار ہر چیز کو اپنے علم میں گھیرے ہوئے ہے)

(۱۰) وَكَفٰى بِاللّٰهِ عَلِيْمًا — مراقبہِ علمیت

(اور اللہ تعالیٰ کافی جاننے والا ہے)

مراقبہِ تَوَكُّل

(۱۱) وَكَفَى بِاللَّهِ وَكِيلًا ۝

(اور اللہ تعالیٰ کافی کارساز ہے)

(۱۲) كُلُّ مَنْ عَلَيْهَا فَانٍ ۝ وَبَيْنَهُمْ وَبَيْنَهُ رِيْدٌ

مراقبہِ فَنَاءِ

ذُو الْجَلْبِلِ ۝ وَالْاِخْرَامِ ۝

ر دنیا میں جو کوئی ہے وہ ضرور فنا ہوگا۔ اور بزرگی اور بڑائی والا

خدا باقی رہے گا۔)

مراقبہِ فنا میں فنا کے بھی پانچ درجے ہیں۔ پہلا درجہ یہ ہے کہ ذکرِ جسمی کے غلبہ کی وجہ سے نفسِ لوامہ کے بُرے اخلاق ان اوصافِ حمیدہ میں فنا ہو جاتے ہیں جن کا شرع نے حکم دیا ہے دوسرے درجہ میں ذکرِ فکری کے غلبہ سے نفسِ لوامہ کی تمام امرکافی خواہشیں احکامِ شرع کی پابندی میں فنا ہو جاتی ہیں۔ تیسرا درجہ ذکرِ قلبی کا غلبہ ہے جس کی وجہ سے تمام موجودات کے اوصاف اور افعال اللہ یعنی موجودِ مطلق کے اوصاف اور افعال میں فنا ہو کر نفسِ مطمئنہ کو جنم دیتے ہیں۔ اس کے بعد مشاہدہ، معائنہ اور فنا فی الفنا کے درجات ہیں جن کے بارے میں مجھے زیادہ سمجھ نہیں۔

ان مراقبوں میں مراقبہِ موت کا رنگ سب سے الگ ہے۔ اس مراقبہ کی اصل یہ آیت ہے: كُلُّ نَفْسٍ ذَائِقَةُ الْمَوْتِ ۝ طہر جان کو موت کا مزہ چکھنا ہے۔ اس مراقبہ میں پوری دُھن، دھیان اور لگن کے ساتھ اپنے سارے وجود کو مکمل طور پر موت کی آغوش میں اس طرح تصور کرنا ہے جو کیفیت کہ اصلی موت کے وقت وقوع پذیر ہوگی۔ شروع شروع میں مجھے اس تصور سے بے حد وحشت ہوتی تھی اور موت کے خوف سے میرے رُویں رُویں پر کپکپی طاری ہو کر ڈر کے مارے لگھلگھی بندھ جاتی تھی۔ لیکن میرے رہنما کی شفقانہ ڈانٹ ڈپٹ نے مجھے مسلسل اس مراقبہ میں جوتے رکھا۔ پہلے تھوڑا سا خوف و ہراس کم ہوا۔ پھر کسی قدر سکون میں ثبات آیا۔ رفتہ رفتہ موت کے ساتھ محبت تو پیدا نہ ہو سکی، البتہ اس کا خوف



بڑی حد تک جاتا رہا۔ کبھی کبھار دار و ات عجبیہ اور کیفیات غریبہ بھی محسوس ہو جاتی تھیں۔ یہ طرفہ تماشا ہے کہ موت کے خوف کی جگہ اگر اس کے ساتھ کسی قدر لگاؤ اور تعلق پیدا ہو جائے تو زندہ رہنے کا عمل بڑا سہل اور سہل ہو جاتا ہے۔

ایک رات میں اپنے بستر پر لیٹا ہوا مراقبہ موت کی مشق کر رہا تھا۔ اچانک مجھے محسوس ہوا کہ میرا جسم فوم کے گدے اور چار پائی کی ٹھوس لکڑی سے گزرتے ہوئے فریش کے ساتھ جا لگا ہے۔ میں نے گھبرا کر اٹھ کر دیکھا تو چار پائی پر میرا اپنا وجود بھی بدستور لیٹا پڑا تھا۔ بعد میں معلوم ہوا کہ چار پائی کے اوپر جسم عنصری تھا اور پلنگ کی تہ سے گزرتے ہوئے جانین والا جسم مثالی یعنی (Astral Body) تھا۔ یہ بھی خطرے کی گھنٹی تھی کیونکہ اگر انسان اسی مشق میں ضرورت سے زیادہ جہارت حاصل کرے تو طرح طرح کی شعبدہ بازی اختیار کر کے دنیا داری کی دکان کھول سکتا ہے۔ چنانچہ مجھے دھکا دے کر یہاں سے بھی نکال دیا گیا۔

موت کا خوف اگر اعصاب پر طاری رہے تو انسانی کردار میں بے حد کمزوری آجاتی ہے مثلاً ہندوستان میں شاہی زمانہ کے آخری دور میں لال قلعہ دہلی کے ایک دروازہ کا نام خضری دروازہ رکھا گیا تھا جس سے جنازہ گزرتا تھا۔ گویا موت کے نام سے بھی وحشت تھی۔ اسی طرح بعض شہزادوں نے قرآن حکیم کی جلدوں سے سورہ یس نکال کر مسجدوں میں رکھوا دی تھی کیونکہ سورہ یس کی تلاوت کا تعلق زندگی کے آخری لمحات کے ساتھ عام ہے۔ مراقبہ موت کی مشق اس قسم کے مضحکہ خیز خوف و ہراس سے ضرور نجات دلا دیتی ہے۔

ان کے علاوہ توحیدِ افعالی، توحیدِ صفاتی اور توحیدِ ذاتی کے مراقبات بھی ہیں جن کی تفصیل پیچیدہ ہے اور میری سمجھ سے باہر ہے۔ مراقبوں کا دور بھی بڑا دلفریب اور پرکشش ہوتا ہے۔ اس میں بیمار کی شفا، ارواح اور ملائکہ کے کشف، کشف القبور، حاجت براری، ماضی، حال اور کسی قدر مستقبل کے حالات سے باخبری وغیرہ کے ایسے ایسے تصرفات اور

تجربات سے شناسائی ہوتی ہے کہ بہت سے بد قسمت لوگ یہیں پر اپنا ڈیرہ بسا کر بیٹھ جاتے ہیں۔ مجھے حکم دیا گیا کہ تم ان عجائبات پر صرف ایک سرسری سی نظر ڈال کر اپنی آنکھوں پر پٹی باندھو اور جلد از جلد اس خطرناک گھاٹی سے گزر جاؤ۔

خدا خدا کر کے یہاں سے گزرا، تو آگے لطائف ستہ کی منزل آگئی۔ انسان کے جسم میں انوار اور برکتوں والی چھبکچھبیں ہیں جنہیں لطائف کہا جاتا ہے۔ اول لطیفہ قلبی، دوسرے لطیفہ روحی تیسرے لطیفہ نفس، چوتھے لطیفہ ستری، پانچویں لطیفہ خفی، چھٹے لطیفہ اخفی۔

لطائف کو جاری کرنا بڑی کٹھن لیکن دیکش مشق ہے۔ سب سے پہلے ایک ایک لطیفہ کو باری باری اسم ذات (اللہ) کے ذکر میں مشغول رہے اور لمحہ بھر کے لیے بھی اس سے غافل نہ ہو۔ جب چھ کے چھ لطائف بلا تکلف اس طرح جاری ہو جائیں، تو پھر اسم ذات (اللہ) کے سارے اسم صفات کے ہزاروں رنگ اور ہزاروں عجائبات مشاہدہ کرنے کا موقع نصیب ہوتا ہے۔ اسے سیر الاسماء کہتے ہیں۔ اللہ تعالیٰ کی ایک ایک صفت اس قدر بے پایاں اور بیکراں ہے کہ اس کے ننانوے صفاقی ناموں کا احاطہ کرنا قطعی طور پر ناممکن ہے۔ سوائے شب معراج کے جو صرف خاتم الانبیاء حضرت محمد صلی اللہ علیہ وسلم کے حصے میں آئی۔ عام انسانوں کے لیے سیر الاسماء کا حصہ ان کے اپنے اپنے مقدر اور اپنی اپنی استعداد کے مطابق ملتا ہے۔ میرا شمار تو عام انسانوں سے بھی نیچے ہے۔ اس لیے میں نے اس نعمت کا جلوہ صرف دو ہی دور سے دیکھا ہے۔ اس سے زیادہ کی تاب بھی تو نہیں۔

طریقت میں ذکر، شغل، مراقبہ، لطائف کا جاری ہونا اور سیر الاسماء وغیرہ سب محسوس اعمال ہیں لیکن وہ بذات خود عبادت کے طور پر مقصود نہیں ہیں۔ کنڈر کارٹن سکولوں کی طرح وہ نئے نئے دیکش اور دلنواز لاطعیوں سے طالبین کو شریعت کی جانب مائل کرنے کا مقصد پورا کرتے ہیں۔ جو تصوف یہ مقصد پورا نہیں کرتا۔ وہ باطل ہے۔ خواہ اس کا حامل ہوا

میں اڑنا پھرے یا پانی پر چل کر بھی دکھا دے۔ ہو میں تو مکھی بھی اڑتی ہے اور پانی پر تیرنا بھی تیرتا ہے۔ اس کے لئے بڑا صوفی ہونے کی شرط لازم نہیں!

ذکر کے انوار، شغل کی رنگینیاں، مراقبے کی پوقلوزیاں، لطائف کی پُچھریاں اور سیرالاسماء کے عجائبات و تجلیات سے گزر کر حیب انسان شریعت کی سیدھی، سادہ اور خشک راہ پر گامزن ہوتا ہے، تو یہی اس کی نیت کا پھل اور سب سے بڑا انعام ہے۔ اس سیدھی سادہ اور خشک راہ پر ہزاروں تجلیات اور رنگینیاں قربان ہیں۔ اس راہ پر قدم رکھنے کے بعد انسان گزرے ہوئے انوار و تجلیات و عجائبات کی طرف نگاہ اٹھا کر بھی نہیں دیکھتا جس طرح بی تلے یا ایم سٹے پاس کرنے کے بعد کوئی طالب علم اپنی پرائمری کلاس کی کتابوں کو دوبارہ ہاتھ تک نہیں لگاتا!

اپنے بارے میں مجھے افسوس ہے کہ میں کنڈرگارٹن کی پرائمری کلاس سے تصوراً بہت گزرا تو سہی، اور شریعت کی راہ پر بھی کسی قدر گامزن بھی ہوا لیکن رفتار بڑی سست رہی۔ بار بار خیال آتا ہے کہ عمر طبعی کو پسینہ کیا ہوں لیکن گوہر مقصود ہاتھ نہیں آیا۔ حضرت قطب الدین بختیار کاکیؒ کا فرمان ہے کہ اس راہ پر چلتے رہنا ہی بذات خود ایک گوہر مقصود ہے۔ اس راہ کی کوئی انتہا نہیں، اس راہ کی آخری منزل میدۃ المنتہیٰ ہے جس کے قریب جنت المادیٰ ہے۔ وہاں تک رسائی صرف خیر البشیر صلی اللہ علیہ وسلم کو ہوتی ہے۔ باقی سارے امتی شاہراہ شریعت کے مسافر ہیں جس پر طرح طرح کی منزلوں کے سنگ میل نصب ہیں۔ سورۃ النساء کی آیت ۶۹ کے مطابق یہ منزلیں صدیقین، شہداء اور صالحین کی ہیں انبیاء کا اپنا مقام الگ ہے۔

صالحین کے زمرے میں غوث، قطب، انبیاء، اوتاد، ابدال اور اولیاء وغیرہ کا شمار ہے۔ باطنی مقامات کے ان مراتب میں ولایت عامہ ہر مومن کو حاصل ہے۔ پارہ ۲۲ میں سورۃ فاطر کی آیت ۳۲ میں ارشاد ہے۔ ”پھر یہ کتاب (قرآن) ہم نے ان لوگوں کے ہاتھوں



میں پہچانی جن کو ہم نے اپنے بندوں میں سے پسند فرمایا۔ پھر بعضے تو ان میں اپنی جانوں پر ظلم کرنے والے ہیں۔ اور بعضے ان میں متوسط درجے کے ہیں اور بعضے ان میں وہ ہیں جو خدا کی توفیق سے نیکیوں میں ترقی کیے جاتے ہیں۔ یہ بڑا افضل ہے۔

اس آیت میں ان مومنین کا ذکر ہے جن کو اللہ تعالیٰ اپنے بندوں میں سے پسند فرماتے ہیں ایک تو وہ لوگ ہیں جو صاحب ایمان تو ہیں لیکن صاحب عمل نہیں۔ بلکہ انہیں ایسے اعمال کے مرکب ہوتے ہیں جن سے وہ خود اپنی جانوں پر ظلم کرتے ہیں۔ لیکن اس وجہ سے وہ اللہ کے پسندیدہ بندوں کی فہرست سے خارج نہیں ہوتے، بلکہ اپنے ایمان کی وجہ سے اللہ کے پسندیدہ بندے ہی رہتے ہیں۔ اسی لیے یاد رکھا جاتا ہے کہ ہر مومن کو ولایت عامہ حاصل ہے۔

ان کے علاوہ اللہ تعالیٰ کے پسندیدہ لوگوں میں وہ حضرات ہیں جو صاحب ایمان بھی ہیں اور صاحب عمل بھی۔ وہ اپنی اپنی استعداد اور خدا کی عطا فرمائی ہوئی توفیق کے مطابق نیکیاں کر کے مختلف درجات تک ترقی حاصل کرتے ہیں۔ کوئی متوسط درجہ تک ترقی کرتا ہے۔ کوئی اس سے آگے۔ کوئی اس سے بھی آگے۔ ترقی کی کوئی انتہا نہیں۔ دنیاوی اصطلاح میں یہ ایک طرح گریڈ ہیں۔ ترقی پا کر کوئی ابدال کا گریڈ حاصل کرتا ہے۔ کوئی اوتاد کا۔ کوئی اختیار کا۔ کوئی قطب کا۔ کوئی غوث کا۔ کوئی شہید کا اور کوئی صدیق کا۔ انبیاء سے نیچے صدیقیت کا درجہ سب سے بلند ہے۔ اسلام کی تاریخ میں حضرت ابو بکر رضی اللہ تعالیٰ عنہ کے علاوہ صدیق کا لقب اور کسی کے لیے ثابت نہیں۔

ولایت عامہ کے لوگوں کو جو ایمان تو رکھتے ہیں لیکن نیک اعمال سے محروم ہیں، اس درجہ بندی میں گریڈوں کی سب سے نیچلی سطح پر شمار کرنا چاہیے۔ یہی لوگ اگر نیک اعمال، مجاہدہ اور ریاضت کی توفیق پا کر اپنے گریڈ میں ترقی پاتے جائیں تو انہیں ولایت خاصہ عطا ہوتی ہے۔ دوسرے الفاظ میں وہ اولیاء کہلاتے ہیں جن کی تعداد کسی کو معلوم نہیں اور نہ ہی وہ لازمی طور پر ایک دوسرے کے متعلق واقفیت رکھتے ہیں۔

مومنین کی ولایت عامہ کے بارے میں سائیسویں پارہ میں سورۃ الحمدید کی آیت ۲۵ بھی قابل غور ہے۔ جس میں ارشاد ہے: ”اور جو لوگ اللہ پر اور اس کے رسولوں پر ایمان رکھتے ہیں ایسے ہی لوگ اپنے رب کے نزدیک صدیق اور شہید ہیں۔ ان کے لیے ان کا اجر اور ان کا نور ہوگا۔“

مومنین کو مطلقاً صدیق اور شہید فرمانے سے یہ ظاہر ہے کہ ان میں بھی مختلف مراتب اور درجات ہیں۔ ادنیٰ مرتبہ ہر مومن کو عام ہے جیسے ولایت عامہ ہر مومن کو حاصل ہے۔

توفیق کے کتے ہیں اور یہ کس طرح حاصل ہوتی ہے؟ یہ سوال کافی محنت تک میرے ذہن میں پریشانی اور الجھاؤ کا باعث بنا رہا۔ رفتہ رفتہ قرآن حکیم کی گیارہ مختلف آیت نے کچھ راستہ دکھا کر اس الجھن سے نجات دلائی۔ وہ آیات یہ ہیں:

۱۔ پارہ ۳ میں سورۃ آل عمران کی آیت نمبر ۱۰۱: ”اور جو شخص اللہ تعالیٰ کو مضبوط پکڑتا ہے تو ضرور راہِ راست کی ہدایت کیا جاتا ہے۔“

اس میں اس بات کی گارنٹی ہے کہ جو شخص نیک نیتی اور یکسوئی سے اللہ تعالیٰ کی جانب رجوع ہو جائے تو یقیناً اسے راہِ راست پر ثابت قدمی سے گامزن رہنے کی توفیق نصیب ہو جاتی ہے

۲۔ پارہ ۵ میں سورۃ النساء کی آیت نمبر ۱۱۳: ”بلاشبہ جو شخص مسلمان ہوئے پھر کافر ہو گئے پھر مسلمان ہوئے پھر کافر ہو گئے۔ پھر کفر میں بڑھتے چلے گئے۔ اللہ تعالیٰ ایسوں کو ہرگز نہ بخشیں گے اور نہ ان کو راستہ دکھلائیں گے۔“

اس کا مطلب نہیں کہ اگر خلوص کے ساتھ ایمان لا کر اس پر قائم رہیں تب بھی مقبول نہیں۔ بلکہ اس نفعی کا مقصد یہ ہے کہ بار بار کفر اختیار کرنے سے اور اس پر اصرار کرنے سے عادتاً قلب مسخ ہو جاتا ہے جس کے بعد اکثر ایمان کی توفیق نہیں ہوتی۔ اور ہدایت کا راستہ بند ہو جاتا ہے۔

۳۔ پارہ ۶ میں سورۃ المائدہ کی آیت نمبر ۱۱۶: ”کہ اس کے ذریعہ سے اللہ تعالیٰ ایسے شخصوں کو جو کہ رمضانے حق کے طالب ہوں سلامتی کی راہیں بتلاتے ہیں۔ اور ان

کو اپنی توفیق سے تباہ کیوں سے نکال کر نور کی طرف لے آتے ہیں اور ان کو راہِ راست پر قائم رکھتے ہیں۔

یہاں پر توفیق کا دار و مدار اس بات پر ہے کہ انسان رضائے الہی کا طالب ہو اگر اس کی نیت اور عمل رضائے حق کے حصول کے لیے مخصوص ہوں، تو اسے تاریکی سے نکال کر نور کی طرف آنے اور راہِ راست پر ثابت قدم رہنے کی توفیق عطا ہوتی ہے۔

۴۔ پارہ ۶ میں سورۃ المائدہ کی آیت نمبر ۷۱: ”اور یہی گمان کیا کہ کچھ سزا نہ ہوگی اس سے اور بھی اندھے اور بہرے بن گئے۔“

اس میں یہ دلیل ہے کہ اگر انسان بار بار گناہوں میں مبتلا ہو کر توبہ کرنے کی بجائے اسی خام خیالی میں مبتلا رہے کہ ان بد اعمالیوں کی اسے کوئی سزا نہ ملے گی، تو اس سے نیکی کی استعداد مضمحل اور توفیق بند ہو جاتی ہے۔

۵۔ پارہ دس میں سورۃ الانفال کی آیت نمبر ۱۵۲: ”یہ بات اس سبب سے ہے کہ اللہ تعالیٰ کسی ایسی نعمت کو جو کسی قوم کو عطا فرمائی ہو نہیں بدلتے جب تک وہی لوگ اپنے ذائقہ اعمال نہیں بدل دلتے.....“

انفرادی سطح پر توفیق الہی بھی ایک عظیم نعمت ہے۔ اگر کسی شخص سے گناہ صادر ہوتے رہیں اور طاعات ترک ہوتی رہیں تو اس سے انوار و برکات منقطع ہو جاتے ہیں اور توفیق سلب ہو جاتی ہے۔

۶۔ پارہ ۱۳ میں سورۃ الرعد کی آیت نمبر ۱۳: ”... واقعی اللہ تعالیٰ کسی قوم کی حالت میں تغیر نہیں کرتا جب تک وہ لوگ خود اپنی حالت کو نہیں بدل دیتے۔“

انفرادی سطح پر توفیق کے بارے میں اس کا بھی وہی مطلب ہے جو اوپر

۷۔ میں درج ہو چکا ہے۔

۷۔ پارہ ۱۲ میں سورۃ ہود کی آیت نمبر ۱۱۳: ”اور آپ نماز کی پابندی رکھیے۔ دن



کے دو فیل مردوں پر اور رات کے کچھ حصوں میں بے شک نیک کام شادیتے ہیں  
برے کاموں کو۔ یہ بات ایک نصیحت ہے نصیحت ماننے والوں کے لیے۔“

اس میں یہ اصول ہے کہ اطاعت کے انوار سے گناہوں کی ظلمت دور ہو  
جاتی ہے۔ اطاعت کا غلبہ جس قدر بڑھیکے گا، گناہکاری کا رجحان اسی قدر کمزور ہوگا۔ اس  
سے بھی توفیق کی راہ کثرتاً ہوتی ہے۔“

۸- پارہ ۲۱ میں سورۃ العنکبوت کی آیت نمبر ۱۲۹ ” اور جو لوگ ہماری راہ میں متعین  
برداشت کرتے ہیں ہم ان کو اپنے رستے ضرور دکھادیں گے اور بے شک اللہ تعالیٰ  
ایسے خلوص والوں کے ساتھ ہے۔“

اس میں ثابت ہے کہ اگر خلوص دل سے اللہ تعالیٰ کی عبادت میں مشقت  
برداشت کی جائے، تو راہ ہدایت کے مشاہدے کی توفیق عطا ہونا ایک یقینی امر ہے۔

۹- پارہ ۲۵ میں سورۃ الشوریٰ کی آیت نمبر ۱۲۲ ” اللہ ہی اپنی طرف جس کو چاہے  
کھینچ لیتا ہے۔ اور جو شخص رجوع کرے اس کو اپنے تک رسائی دے  
دیتا ہے۔“

اس میں انسان کے اللہ تعالیٰ کی طرف رجوع کرنے کی شرط ہے۔ جو نہی یہ  
شرط پوری ہو جائے اسے اللہ کے قریب کی جانب ترقی حاصل کرنے کی توفیق عطا ہو  
جاتی ہے۔“

۱۰- پارہ ۲۸ میں سورۃ الطلاق کی آیت نمبر ۲۵: ” اور جو شخص اللہ سے ڈرتا ہے اللہ  
تعالیٰ اس کے لیے نجات کی شکل نکال دیتا ہے اور اس کو ایسی جگہ سے رزق پہنچاتا  
ہے جہاں اس کا گمان بھی نہیں ہوتا۔ اور جو شخص اللہ پر توکل کرے تو اللہ تعالیٰ اس  
کے لیے کافی ہے۔.....“

اللہ کا خوف خشوع کا باعث ہوتا ہے۔ خشوع سے عبادت آسان ہو جاتی

ہے۔ اور ربوٰخ کا درجہ پا کر ایسے اعمال صالحہ کی توفیق نصیب ہوتی ہے جس سے اللہ تعالیٰ اس کی نجات کی راۃ نکال دیتا ہے۔ اسی آیت میں توکل کا ذکر بھی ہے جس کا تفصیلی بیان الگ کیا جائے گا۔“

۱۱۔ پارہ ۲۸ میں سورۃ الطلاق کی آیت نمبر ۶۵: ”اور جو شخص اللہ تعالیٰ سے

ڈرے گا۔ اللہ تعالیٰ اس کے ہر کام میں آسانی پیدا کر دے گا۔“

اوپر والی آیت کی طرح یہاں بھی خوفِ خدا سے خشوع اور ربوٰخ پا کر ایسے اعمال کی توفیق عطا ہوتی ہے جن میں آسانی اور سہولت کے سوا اور کچھ نہیں ہوتا۔

ان تمام آیات پر مجموعی طور پر غور و فکر کرنے سے میرے ذہن میں یہ بات صاف ہو گئی کہ توفیق کا دار و مدار انسان کے اپنے اعمال پر ہے۔ ان اعمال کا مختصر سا ذکر مندرجہ بالا آیات میں آیا ہے۔ اللہ تعالیٰ کی اطاعت اور عبادت میں پہل کرنا ہر انسان کا اپنا انفرادی فرض ہے۔ اگر نیت میں خلوص اور ثبات ہو تو اللہ تعالیٰ کی رحمت خود آگے بڑھ کر اسے سنبھال لیتی ہے۔ بر اطاعت کے اپنے اپنے انوار و برکات ہوتے ہیں۔ اس کے علاوہ ہر اطاعت سے دوسری اطاعت کا سلسلہ چلا کرتا ہے۔ اور اس میں ایسا سامان جمع ہونے لگتا ہے جس کو توفیق کہتے ہیں۔ عبادت اور اطاعت سے جس طرح توفیق حاصل ہوتی ہے۔ نافرمانی اور گناہگاروں میں مشغول ہونے سے اسی طرح بند بھی ہو جاتی ہے۔

توفیق کے علاوہ مجھے تقویٰ، توکل اور توبہ کے بارے میں بھی کافی خیابان تھا۔ میں نے کبھی پڑھا تھا کہ قرآن کو سمجھنے کے لیے ذوقِ سلیم، فہمِ سلیم، وسعتِ نظر اور نورِ فہم کی ضرورت ہے۔ اور وہ پیدا ہوتا ہے تقویٰ سے۔ لیکن تقویٰ سے کیا مراد ہے؟ اور تقویٰ کیسے حاصل کیا جاتا ہے؟ ابتدا

میں ان امور کے بارے میں میرا دماغ بالکل کورا تھا۔

قرآن مجیم میں متقی کی تصریح اور تعریف ان الفاظ میں اہاگر کی گئی ہے۔  
 (۱) ”کچھ سارا کمال اسی میں نہیں کہ تم اپنا منہ مشرق کو کر لو یا مغرب کو۔ لیکن کمال تو یہ ہے کہ کوئی شخص اللہ تعالیٰ پر یقین رکھے، اور قیامت کے دن پر اور فرشتوں پر اور کتب پر اور پیغمبروں پر اور مال دینا ہو اللہ کی محبت میں رشتہ داروں کو اور یتیموں کو اور محتاجوں کو اور مسافروں کو اور سوال کرنے والوں کو اور گردن چھڑانے میں اور نماز کی پابندی رکھتا ہو اور زکوٰۃ بھی ادا کرتا ہو اور جو اشخاص اپنے عہدوں کو پورا کرنے والے ہوں جب عہد کر لیں اور وہ لوگ منتقل رہنے والے ہوں تلکستی میں اور بیماری میں اور جہاد میں یہ لوگ ہیں جو سچے ہیں اور یہی لوگ ہیں جو متقی ہیں۔“  
 (پارہ ۲ - البقرہ - آیت ۱۷۷)

(۲) تقویٰ کی اس بھرپور وضاحت کے علاوہ قرآن پاک ہی میں یہ بھی ارشاد ہے:  
 ”..... عدل کیا کرو کہ وہ تقویٰ سے زیادہ قریب ہے.....“

(پارہ ۶ - المسائدہ - آیت ۸)

۳- ”اے اولاد آدم کی ہم نے تمہارے لیے لباس پیدا کیا جو کہ تمہارے پردہ دل بدن کو بھی چھپاتا ہے اور موجب زینت بھی ہے۔ اور تقویٰ کا لباس یہ اس سے بڑھ کر ہے۔ یہ اللہ تعالیٰ کی نشانیوں میں سے ہے تاکہ یہ لوگ یاد رکھیں۔“

(پارہ ۸ - سورۃ الاعراف - آیت ۲۶)

ظاہری لباس کے علاوہ ایک معنوی لباس بھی ہے۔ وہ تقویٰ (پرہیزگاری) کا لباس ہے جو ظاہری لباس سے بڑھ کر ضروری ہے جس طرح ظاہری لباس لاپرواہی بدن کو چھپاتا اور زینت دیتا ہے۔ اسی طرح تقویٰ کا لباس بھی رذائل کو ڈھانپتا اور خصائل کو مرتن کرتا ہے۔



(۴) ... جو شخص دینِ خداوندی کی ان یادگاروں کا پورا لحاظ رکھے گا تو ان کا یہ لحاظ رکھنا دل کے ساتھ ڈرنے سے ہوتا ہے۔

( پارہ ۱۷، سورۃ الحج، آیت ۳۲ )

اس سے یہ امر ثابت ہوتا ہے کہ متقی ہونے کے لئے محض طبعی خوف کافی نہیں بلکہ اصل محل تقویٰ کا قلب ہے۔

(۵) ” یہ عالم آخرت ہم ان ہی لوگوں کے خاص کرتے ہیں جو دنیا میں نہ بڑا بستا چاہتے ہیں اور نہ فساد کرنا۔ اور نیک نتیجہ متقی لوگوں کو ملتا ہے۔“

( پارہ ۲۰، سورۃ القصص، آیت ۸۳ )

یہاں پر متقی کا نقشہ یہ ہے کہ وہ نہ تکبر کرتے ہیں جو معصیتِ نفسانیہ ہے اور نہ کوئی ایسے ظاہری گناہ کرتے ہیں جن سے معاشرے میں بد امنی اور فساد کا اندیشہ ہو۔

(۶) ” اور جو لوگ سچی بات لے کر آئے اور اس کو سچ جانا تو یہ لوگ متقی ہیں۔“

( پارہ ۲۲، سورۃ الزمر، آیت ۳۳ )

یہاں پر متقی کی خصوصیات یہ ہیں کہ وہ صادق بھی ہیں اور مستحق بھی۔ خود بھی سچے ہیں اور سچ کی تصدیق بھی کرتے ہیں۔

(۷) قرآن حکیم میں متقیوں کی جملہ خصوصیات اور عادات و اطوار کی تفصیلات پڑھ کر میرے دل سے ان نام نہاد متقیوں کا خوف اٹھ گیا جو اپنے زہد اور پیریزگاری کی ڈانگ اسٹائے جگہ جگہ منزلتے نظر آتے ہیں۔ اور نشوونما آمیز انداز سے پھنکار پھنکار کر اللہ تعالیٰ کی کمزور مخلوق پر سن طعن اور تشنیع و توہین کے کوزے برسانے کا کوئی موقع ہاتھ سے نہیں جانے دیتے۔ یہ سب قابلِ رحم حضرات ہیں۔ متقی تو صاحبِ جمال لوگ ہیں۔ نیک چلن، پاکباز، ایمان دار، سخی، عادل، صادق، نرم دل، غیظ و غضب اور دوسری نفسانی خواہشات کو ضبط میں رکھنے

پر قادر، تکبر سے پاک اور فساد، عیب جوئی، بد امنی اور تضحیک و توہین کا مرتکب ہونے سے بے نیاز۔ ان کا ظاہری لباس بھی خوب صورت اور دیدہ زیب ہوتا ہے اور ان کا باطنی لباس ہی سے بھی زیادہ خوش جمال اور باعثِ زینت ہوتا ہے۔ اس لباس کا نام تقویٰ ہے۔ ان کا ظاہر ٹٹکے کی چوٹ پکار پکار کر ان کے متقی ہونے کا اعلان نہیں کرتا۔ اور اگر ان کے باطن میں کسی طرح یہ خیال سما جائے کہ وہ صاحبِ تقویٰ ہیں تو ان کے تقویٰ کا لباس مازِ نامہ ہو کر انہیں تکبر کے خار زار میں برہنہ چھوڑ دیتا ہے۔ یہ ایک دو دھاری تلوار ہے۔ اس کی زد سے زندہ سلامت بچ کر وہی خوش نصیب نکلنے میں جن کا تقویٰ صرف اور صرف اللہ کی رضا کی خاطر اختیار کیا جاتا ہے۔

حد سے زیادہ تجاؤز کرنا کسی چیز میں بھی پسندیدہ نہیں۔ حتیٰ کہ تقویٰ میں بھی نہیں جیسے کوئی شخص گیسپوں کا ایک گرا ہوا دانہ اٹھا کر دکھاتا پھرے کہ اس کا مالک کون ہے؟ اس کو زہن خشک اور زہد بار د کہتے ہیں۔ اور درحقیقت اس میں اپنے تقویٰ اور دینداری کا نمائشی اعلان ہوا کرتا ہے۔

تقویٰ کے علاوہ توکل کا مطلب بھی میرے ذہن میں بڑا مبہم اور الجھا ہوا تھا۔ رفتہ رفتہ قرآن حکیم کی جن آیات نے اس سلسلے میں میری رہنمائی فرمائی، وہ یہ ہیں:-

(۱) پارہ ۴، سورہ آل عمران کی آیت نمبر ۱۶۰: "اگر حق تعالیٰ تمہارا ساتھ دین تب تو تم سے کوئی جیت نہیں سکتا۔ اور اگر تمہارا ساتھ نہ دین تو اس کے بعد کون ہے جو تمہارا ساتھ دے۔ اور صرف اللہ تعالیٰ پر ایمان والوں کو اعتماد رکھنا چاہیے۔"

اس سے ظاہر ہے اللہ پر توکل رکھنا ایمان کا ایک جزو ہے۔

(۲) پارہ ۹، سورہ الانفال کی آیت نمبر ۲ اور ۳: "بس ایمان والے تو ایسے ہوتے

ہیں کہ جب اللہ تعالیٰ کا ذکر آتا ہے تو ان کے قلوب ڈر جاتے ہیں۔ اور جب اللہ کی کہبتیں ان کو پڑھ کر سنائی جاتی ہیں تو وہ اُستیں ان کے ایمان کو اور تازہ کر دیتی ہیں۔ اور وہ لوگ اپنے رب پر توکل کرتے ہیں۔ جو کہ نماز کی پابندی کرتے

ہیں۔ اور ہم نے ان کو جو کچھ دیا ہے وہ اس میں سے خرچ کرتے ہیں؟

یہ آیات جامع ہیں ایمان کامل کی۔ ان میں حزن و اوصاف کا ذکر ہے،

ان سب کو جمع کر کے ہی ایمان مکمل ہوتا ہے۔ ان اوصاف میں توکل بھی شامل ہے

چنانچہ اس سے ظاہر ہے کہ توکل اختیار کیے بغیر ایمان کی تکمیل نہیں ہوتی۔

(۳) پارہ دس میں سورۃ التوبہ کی آیت نمبر ۱۵۱: ”آپ فرمادیجئے کہ ہم پر کوئی

حادثہ نہیں پڑ سکتا مگر وہی جو اللہ تعالیٰ نے ہمارے لیے مقدر فرمایا ہے۔

وہ ہمارا مالک ہے اور سب مسلمانوں کو تو اپنے سب کام اللہ کے سپرد

رکھئے چاہئیں۔“

اس آیت کے پہلے حصے میں ایسے مضمون کا مرقبہ ہے جو توکل کو

سہل کر دے اور اس کے بعد توکل اختیار کرنے کا صحیح حکم ہے۔

(۴) پارہ ۱۱ میں سورہ یونس کی آیات نمبر ۸ اور ۱۸۵: ”انہوں نے عرض

کیا کہ ہم نے اللہ ہی پر توکل کیا۔ اے ہمارے پروردگار ہم کو ان ظالموں

کا تختہ مشق نہ بنا۔ اور ہم کو اپنی رحمت کا صدقہ ان کافر لوگوں سے نجات

دے۔“

ان آیات میں توکل اور دعا دونوں بیک وقت موجود ہیں۔ اس سے

یہ دوہم یا شک دور ہو جاتا ہے کہ توکل دعا کے منافی نہیں۔ کیونکہ توکل کا حاصل تو یہ ہے کہ

اسباب عادیہ کو اختیار تو بے شک کرے۔ لیکن ان پر تکیہ نہ کرے۔ بلکہ اصلی تکیہ صرف

مستبہ حقیقی پر ہی رکھتے۔ اگر اس اعتقاد کے ساتھ اسباب کو اختیار کیا جائے تو توکل میں

کوئی خلل نہیں پڑتا۔ دعا کا شمار تو اسباب غیر عادیہ میں ہے۔ اس لیے دعا کے ساتھ بھی

توکل بدستور باقی رہے گا۔

(۵) پارہ ۱۲ میں سورہ ہود کی آیت نمبر ۶: ”اور کوئی جاندار روئے زمین پر چلنے والا“



ایسا نہیں کہ اس کی روزی اللہ کے ذمے نہ ہو۔ اور وہ ہر ایک کی زیادہ رہنے کی جگہ کو اور چند روزہ رہنے کی جگہ کو جانتا ہے۔ سب چیزیں کتاب مبین میں ہیں۔ اس میں رزق کے بارے میں توکل کی ترغیب عظیم ہے۔ اگر اسباب کو اس اعتقاد کے ساتھ اختیار کرے کہ اللہ تعالیٰ مسبب ہے، اور یہ اعتقاد نہ ہو کہ اسباب کے بغیر رزق حاصل نہیں ہوتا تو یہ توکل کے منافی نہیں۔ دل کا یقین اور ربط اللہ تعالیٰ کے ساتھ ہونا چاہیے۔

(۶) پارہ ۱۲ میں سورۃ ہود کی آیت نمبر ۸: ”شعبیؓ نے فرمایا، میں تو اصلاح چاہتا ہوں جہاں تک میرے امکان میں ہے۔ اور مجھ کو جو کچھ توفیق ہو جاتی ہے۔ صرف اللہ کی مدد سے ہے۔ اسی پر میں بھروسہ رکھتا ہوں اور اسی کی طرف رجوع کرتا ہوں۔“

اس میں دلیل ہے کہ خلوص کے ساتھ کسی کام (مثلاً اصلاح) میں کوشش بھی کیے اور اس کوشش میں توکل بھی کرے۔ نہ توکل کی وجہ سے کوشش چھوڑے اور نہ صرف کوشش پر بھروسہ کرے۔

(۷) پارہ ۱۹ میں سورۃ الفرقان کی آیت نمبر ۱۵: ”اور اس حوالیہ پر توکل رکھے اور اس کی تسبیح و تہمید میں لگے رہے۔ اور وہ اپنے بندوں کے گناہوں سے کافی خبردار ہے۔“

اس میں یہ اشارہ ہے کہ توکل اختیار کرنے سے تسبیح و تہمید اور گناہوں سے توبہ کرنے کی سہولت پیدا ہوتی ہے۔ دوسرے الفاظ میں توکل کے بغیر عبادت اور گناہوں سے مذمت میں پورا اثر اور خلوص پیدا نہیں ہوتا۔

(۸) پارہ ۲۲ میں سورۃ الاحزاب کی آیت نمبر ۴: ”اور کافروں اور منافقوں کا کہنا نہ کیجئے۔ اور ان کی طرف سے جو ایذا پہنچے اس کا خیال نہ کیجئے۔ اور

اللہ پر بھروسہ کیجئے اور اللہ کافی سازگار ہے۔“

مشکل اور نامساعد حالات میں اگر حضور رسول کریم صلی اللہ علیہ وسلم تک توکل اختیار کرنے کا حکم ہے تو اس حکم کی پابندی حضورؐ کے امتیوں کے لیے تو اس سے بھی زیادہ لازمی ہے۔

(۹) پارہ ۲۵ میں سورۃ الشوریٰ کی آیت نمبر ۱۸ ”اور جس بات میں تم اختلاف کرتے ہو اس کا فیصلہ اللہ ہی کے سپرد ہے۔ یہ اللہ میرا رب ہے میں اسی پر توکل رکھتا ہوں اور اسی کی طرف رجوع کرتا ہوں۔“

(۱۰) اختلافی امور میں اللہ کے فیصلہ پر پیغمبر آخر الزمان صلی اللہ علیہ وسلم کا واضح طور پر اللہ تعالیٰ پر مکمل توکل رکھنا امت کے لیے تقلید کی ایک مثال عظیم ہے۔  
پارہ ۲۸ میں سورۃ الطلاق کی آیت نمبر ۱۳ ”..... اور جو لوگ اللہ پر توکل کریں تو اللہ تعالیٰ اس کے لیے کافی ہے.....“

اللہ تعالیٰ کا یہ وعدہ انسان کی ہر حالت اور ہر حاجت پر پوری طرح صادق سے خواہ وہ حالت یا حاجت حسی ہو یا باطنی ہو دینی ہو یا دنیاوی ہو۔ یہ وعدہ ہر لحاظ سے غیر مشروط ہے۔ بس صدق دل سے توکل اختیار کرنے کی ضرورت ہے۔ ان آیات کبریہ پر غور و فکر کے بعد توکل کی دو قسمیں سمجھ میں آتی ہیں۔ اول عملاً، اور دوم عملاً۔ عملاً تو یہ کہ ہر امر میں حقیقی متصرف اور حقیقی مختار کل صرف اللہ تعالیٰ کی ذات کو سمجھے اور اپنے کو ہر امر میں اس کا محتاج خیال کرے۔ یہ توکل تو ہر امر میں عموماً فرض ہے اور اسلامی نقطہ کا ایک نہایت اہم جزو ہے۔

دوم توکل عملاً کا تعلق ترک اسباب سے ہے پھر اسباب کی بھی دو قسمیں ہیں۔ اسباب دینیہ اور اسباب دنیویہ، اسباب دینیہ جن کے اختیار کرنے سے کوئی دینی نفع حاصل ہو ان کا ترک کرنا مناسب نہیں۔ بلکہ ایسا کرنا کہیں گناہ اور کہیں نقصان کا باعث ہو سکتا ہے

شرعاً بھی اس کا شمار توکل میں نہیں ہوتا۔ اگر لغتاً اسے توکل کہا بھی جائے تو یہ توکل مذموم ہے۔ اسبابِ ذبیوہ جن سے دنیا کا نفع حاصل ہو۔ اس نفع کی دو قسمیں ہیں۔ حلال یا حرام اگر حرام ہو تو اس کے اسباب کا ترک کرنا ضروری ہے اور یہ توکل فرض ہے۔ اور اگر حلال ہو تو اس کی تین قسمیں ہیں۔ یقینی، ظنی، اور وہمی۔ اسبابِ وہمیہ جن کو اہل حرص و طمع احتیاً کرتے ہیں اسے طول اہل کہتے ہیں۔ ان کا ترک کرنا ضروری ہے۔ اسبابِ یقینیہ جن پر نفع ضرور مرتب ہوتا ہے جیسا کھانے کے بعد آسودگی اور پانی پینے کے بعد پیاس کم ہو جانا اس کا ترک کرنا جائز نہیں۔ اور شرعاً بھی اسے توکل نہیں کہیں گے۔ اور اسبابِ ظنیہ وہ ہیں جن پر کبھی نفع ہو جاتا ہے اور کبھی نہیں ہوتا۔ جیسے علاج کے بعد کبھی صحت ہو جاتی ہے اور کبھی نہیں ہوتی۔ یا محنت اور کوشش کرنے کے بعد کبھی رزق مل جاتا ہے کبھی نہیں ملتا۔ ان اسباب کا ترک کرنا دراصل وہ ہے جسے طرہت میں اکثر توکل کہا جاتا ہے۔ اس کے حکم میں یہ تفصیل ہے کہ ضعیف النفس کے لیے تو جائز نہیں اور قوی النفس کے لیے جائز ہے خاص طور پر جو شخص قوی النفس ہی ہو اور راہِ سلوک پر قدم رکھنے کی خواہش بھی رکھتا ہو۔ اس کے لیے یہ توکل اختیار کرنا ضروری ہی نہیں بلکہ لازمی بھی ہے۔

توبہ کی جانب میری پہلی توجہ محض ایک اتفاق واقعہ سے منعطف ہوئی۔ ایک بار مجھے قونہ (ترکی) میں صاحبِ شونئی معنوی مولانا جلال الدین رومی رحمۃ اللہ علیہ کے مزار پر حاضر ہونے کا موقع نصیب ہوا۔ مزار کی عمارت کے صدر دروازے پر جلی حروف میں یہ رباعی تحریر تھی۔

باز آ باز آ ہر آں کہ، سستی باز آ

گر کافر و گبر و بت پرستی باز آ

ایں درگہ مادر گہ نو میدی نیت

سو بار اگر توبہ شکستی باز آ !



واپس آجا واپس آجا تو جو کوئی بھی ہے واپس آجا  
 اگر تو کافر اور مشرک اور بُت پرست بھی ہے تو واپس آجا  
 ہم ساری یہ درگاہ نا اُمید ہی کی درگاہ نہیں  
 اگر تو سو بار بھی توبہ توڑ چکا ہے پھر بھی واپس آجا

اس رباعی میں نظر پڑتے ہی اس کا ایک ایک لفظ تیر کی طرح میرے سینے میں پیوست  
 ہو گیا اور توبہ کی عظمت اور سہولت اور آسودگی کا مفہوم بجلی کی لہر کی طرح میرے تن بدن میں  
 سرایت کر گیا۔ مجھے بے اختیار یہ محسوس ہوا گویا یہ رباعی میرے جیسے گناہگاروں اور روسیاءوں  
 کو توبہ کی طرف راغب کرنے کے لیے ہی ایسے مقام پر آویزاں کی گئی ہے جہاں پر اس کا اثر  
 برقی رو کی طرح دل و دماغ کو گداز کر دیتا ہے۔

اسی روز سے میرے دل میں یہ یقین راسخ ہو گیا کہ ہر مسلمان میں نورِ ایمان ہے۔ گو اس کے  
 آثار پورے طور پر ظاہر نہ ہوں جیسے کوئی حسین اپنے چہرے پر سیاہی نلے اور اس کا  
 حسن مستور ہو جائے۔ مگر جس وقت صابن سے دھوئیگا۔ چاند سا کھنڈا نکل آئے گا۔ ایسے ہی  
 بعض مسلمانوں کا نورِ ایمان گناہوں کی وجہ سے ڈھکا چھپا رہتا ہے۔ لیکن جس وقت توبہ کرے گا  
 اسی وقت قلب منور نظر آنے لگے گا۔ دوبارہ کالک لگے گی، تو توبہ کا صابن پھر اسے دھو ڈالیگا  
 اسی طرح تیسری بار، اسی طرح چوتھی بار، اسی طرح بار بار، — کیونکہ اس توابِ ارحم کی  
 رحمت انسان کی بد اعمالیوں سے بہت زیادہ وسیع ہے۔

اس کی مثال دھوبی کی طرح ہے۔ ہم اپنے کپڑے گناہوں سے گندے کر دیتے ہیں۔ توبہ  
 کر لیں تو دھوبی انہیں دھو ڈالتا ہے۔ دوبارہ گندے کر دیں۔ توبہ کی برکت سے پھر دھو ڈالتا ہے۔  
 اسی طرح سہ بار، چہار بار، حتیٰ کہ صد بار بھی ایسا ہی ممکن ہے۔ البتہ یہ خطرہ ضرور ہے کہ بار بار  
 دُھلنے سے کپڑے کی اصلی آب و تاب اور توانائی میں کمی ضرور آجاتی ہے۔ اسی لیے توبہ کرنے کے  
 بعد اس میں ثبات اور استحکام پیدا کرنا لازمی ہے۔

کہتے ہیں کہ گناہ کرنے سے دل پر ایک سیاہ دھبہ پڑ جاتا ہے۔ توبہ کر لیں تو یہ دھبہ مٹ جاتا ہے توبہ نہ کریں اور گناہوں کے مرتکب ہوتے رہیں تو انسان کا دل تاریکی کے اندھے چھلکیں کی صورت اختیار کر لیتا ہے۔ چنانچہ قرآن حکیم میں ارشاد الہی ہے۔

”..... بات یہ ہے کہ آنکھیں اندھی نہیں ہو جایا کرتیں بلکہ دل جو سینوں میں

ہیں وہ اندھے ہو جایا کرتے ہیں۔“ (پارہ ۱۷، سورۃ الحج، آیت ۴۶)

”ہرگز ایسا نہیں، بلکہ ان کے دلوں پر ان کے اعمال کا رنگ بیٹھ گیا ہے۔“

(پارہ ۳۰، سورۃ المطففین، آیت ۸۳)

توبہ کرنے کا جو طریقہ میں نے سیکھ رکھا ہے، وہ نہایت آسان ہے۔ جب کبھی کوئی گناہ سرزد ہو جائے تو جلد از جلد دو رکعت نماز (صلوٰۃ التوبہ) پڑھے۔ یہ عام نماز کی طرح پڑھی جاتی ہے، اور اس میں پڑھنے کے لیے کوئی خاص سورتیں مقرر نہیں ہیں۔

(۱) دو رکعتوں کے بعد ستر بار یہ استغفار پڑھے: ”رَبِّ اِنِّی ظَلَمْتُ

نَفْسِیْ وَ عَلِمْتُ سُوْءًا فَاغْفِرْ لِیْ ذُنُوْبِیْ“ (اے رب میں نے اپنے

ہی نفس پر ظلم کیا اور برائی کر بیٹھا، پس میرے گناہ بخش دے۔“)

اس کے بعد ۱۰ مرتبہ سُبْحَانَ اللّٰهِ الْعَظِیْمِ وَ بِحَمْدِہٖ پڑھے۔ اس کے

بعد یہ آیت ۱۰ بار پڑھے: ”سَبَّأْنَا ظَلَمْنَا اَنْفُسَنَا وَاِنْ لَمْ نَغْفِرْ لَنَا وَ تَرَحُّمًا

لَنَكُوْنَنَّ مِنَ الْخٰسِرِیْنَ“ (اے ہمارے رب ہم نے اپنا بڑا نقصان کیا اور اگر آپ ہماری

معفرت نہ کریں گے اور ہم پر رحم نہ کریں گے تو واقعی ہمارا بڑا نقصان ہو جائیگا)

(پارہ ۸، سورۃ الاعراف، آیت ۲۳)

یہ حضرت آدم علیہ السلام کی دُعا ہے جس کی برکت سے ان کی توبہ قبول ہوئی۔ اس کے

بعد ۱۰ مرتبہ یہ آیت کریمہ پڑھے: ”لَا اِلٰهَ اِلَّا اَنْتَ سُبْحٰنَكَ رَبِّیْ اِنِّیْ كُنْتُ

مِنَ الظّٰلِمِیْنَ“ (آپ کے سوا کوئی معبود نہیں ہے آپ پاک میں میں بیشک قصور وار

(جوں)

(پارہ ۱۷، سورۃ الانبیاء، آیت ۷۷)

اس استغفار کی برکت سے حضرت یونس علیہ السلام کو مچھلی کے پیٹ کی گھٹن سے رہائی نصیب ہوئی۔

ان اوراد کے بعد اپنی زبان میں خلوص دل سے اپنے گناہ پر ندامت کا اظہار کر کے اللہ تعالیٰ سے معافی مانگے اور آئندہ سے اس سے پناہ گزیر رہنے کا عزم بالجزم کرے۔ توبہ کا اصلی جوہر اس میں ہے کہ گناہ کے ماضی پر ندامت ہو۔ حال میں معافی کی دعا ہو اور مستقبل کے لیے اس گناہ سے پناہ گزیر رہنے کا عزم کر لیا جائے۔ اگر یہ تینوں عناصر اکٹھے ہو جائیں، تو توبہ کی قبولیت میں کسی شک و شبہ کی گنجائش نہیں رہتی۔

توبہ کی قبولیت کے بارے میں قرآن حکیم میں بہت سی آیات ہیں۔ ان میں سے صرف نو (۹) یہاں پر درج کی جا رہی ہیں:

(۱) ”..... یقیناً اللہ تعالیٰ محبت رکھتے ہیں توبہ کرنے والوں سے اور محبت

رکھتے ہیں صاف پاک رہنے والوں سے۔“

(پارہ ۲، سورۃ البقرۃ، آیت ۲۲۲)

(۲) ”پھر جو شخص توبہ کرے اپنی اس زیادتی کرنے کے بعد اور اعمال کی درستگی

رکھے تو بیشک اللہ تعالیٰ اس پر توجہ فرمائیں گے۔ بیشک خدا تعالیٰ بڑی

مغفرت والے ہیں، بڑی رحمت والے ہیں۔“

(پارہ ۶، سورۃ المائدہ، آیت ۳۹)

(۳) ”..... تمہارے رب نے ہر بلبی فرمانا اپنے ذمہ مقرر کر لیا ہے کہ جو شخص

تم میں سے کوئی بُرا کام کر بیٹھے جہالت سے پھر وہ اس کے بعد توبہ کر لے اور

اصلاح رکھے تو اللہ تعالیٰ کی یہ شان ہے کہ وہ بڑی مغفرت کرنے والے ہیں،

(پارہ ۷، سورۃ الانعام، آیت ۵۴)

بڑی رحمت والے ہیں۔“



(۴) ” اور جن لوگوں نے گناہ کے کام کئے پھر وہ ان کے بعد توبہ کر لیں اور ایمان لے آئیں تو تمہارا رب اس توبہ کے بعد گناہ کا معاف کر دینے والا رحمت کر دینے والا ہے۔“

(پارہ ۹، سورۃ الاعراف، آیت ۱۵۳)

(۵) ” اور یہ کہ تم لوگ اپنے گناہ اپنے رب سے معاف کرواؤ، پھر اس کی طرف متوجہ رہو، وہ تم کو دقت مقرر تک خوش عیشی دے گا، اور ہر زیادہ عمل کرنے والے کو زیادہ ثواب دے گا۔.....“

(پارہ ۱۱، سورہ ہود، آیت ۳)

(۶) ” اور میں ایسے لوگوں کے لیے بڑا بخشنے والا بھی ہوں جو توبہ کر لیں اور ایمان لے آئیں اور نیک عمل کریں پھر راہ پر قائم رہیں۔“

(پارہ ۱۶، سورہ طہ، آیت ۸۲)

(۷) ” اور وہ ایسا ہے کہ اپنے بندوں کی توبہ قبول کرتا ہے۔ اور وہ تمام گناہ معاف فرما دیتا ہے اور جو کچھ تم کرتے ہو وہ اس کو جانتا ہے۔“

(پارہ ۲۵، سورۃ الشوریٰ، آیت ۲۵)

(۸) ” اے ایمان والو تم اللہ کے سامنے سچی توبہ کرو۔ امید ہے کہ تمہارا رب تمہارے گناہ معاف کر دیگا۔ اور تم کو ایسے باغوں میں داخل کرے گا جن کے نیچے سے نہریں جاری ہوں گی۔ جس دن کہ اللہ تعالیٰ نبی کو اور جو مسلمان ان کے ساتھ ہیں۔ ان کو رسوا نہ کرے گا۔ ان کا نور ان کے داہنے اور ان کے سامنے دوڑتا ہوگا۔ یوں دعا کرتے ہونگے کہ اے ہمارے رب ہمارے لیے ہمارے اس نور کو اخیر تک رکھیے اور ہماری مغفرت فرما دیجئے آپ ہر شے پر قادر ہیں۔“

(پارہ ۲۸، سورہ التحریم، آیت ۸)

(۹) اور میں نے (نوحؑ نے) کہا تم اپنے پروردگار کے گناہ بخشو اور بیشک وہ بڑا بخشنے والا ہے۔ کثرت سے تم پر بادش بھیجے گا اور تمہارے مال اور اولاد میں ترقی دے گا۔ اور تمہارے لیے باغ لگا دیگا اور تمہارے لیے نہریں بہا دے گا۔ تم کو کیا ہوا کہ تم اللہ کی عظمت کے معتمد نہیں ہو۔“

(پارہ ۲۹، سورہ نوح، آیات ۱۱، ۱۲، ۱۳)

توبہ کی ایک خاص برکت یہ ہے کہ آخری نعمت یعنی مغفرت کے علاوہ دنیاوی نعمتیں حاصل ہونے کی امید بھی رکھنا چاہیے۔ یہ امید مندرجہ بالا آیات نمبر ۵ اور ۹ سے واضح طور پر مندرج ہوئی ہے۔

خشوع و خضوع، ذکر و فکر، توبہ، تقویٰ اور توکل کی توفیق سے فیض یاب ہو کر انسان کے نفس میں ایک انقلاب عظیم برپا ہو جاتا ہے۔ وہ انقلاب یہ ہے کہ نفس آثارہ نفسِ نوا میں تبدیل ہو جاتا ہے۔ نفسِ آثارہ وہ ہے جو انسان کو شر پر اکاتا ہے۔ نفسِ نوا وہ ہے جو شر پر تو اس طرح نادم ہو کہ کیوں کیا، اور خیر پر اس طرح نادم ہو کہ کیوں نہ کیا۔ ترقی کی راہ پر یہ محض پہلا اور ابتدائی قدم ہے۔ اصل مقصد تو نفسِ مطمئنہ کا حصول ہے۔

قرآن حکیم کے پارہ ۳۰ کی سورۃ الفجر کی آخری تین آیات میں نفسِ مطمئنہ کی توصیف اس طرح آئی ہے۔ ”اے اطمینان والی روح، تو اپنے پروردگار کی طرف چل اس طرح کہ تو اس سے خوش اور وہ تجھ سے خوش۔ پھر تو میرے بندوں میں داخل ہو جا۔ اور میری جنت میں داخل ہو جا۔“

نفسِ مطمئنہ اسی وقت حاصل ہوتا ہے جبکہ انسان ہر حالت میں اللہ سے راضی ہو اور اللہ اپنے بندہ سے راضی ہو۔ رضاءِ الہی کا یہ درجہ حُبِ الہی سے استوار ہوتا ہے اور

حُبِّ الہی کا واحد زینہ حُبِّ رَسُوْلِ صَلَّی اللہ علیہ وَاٰلِہٖ وَسَلَّمَ ہے۔

قرآن مجید کے پارہ ۳۵ میں سورہ آل عمران کی آیت نمبر ۳۱ میں ارشاد الہی ہے: ”آپ فرما دیجئے کہ اگر تم خدا تعالیٰ سے محبت رکھتے ہو تو تم لوگ میرا اتباع کرو خدا تعالیٰ تم سے محبت کرنے لگیں گے اور تمہارے سب گناہوں کو معاف کر دیں گے اور اللہ تعالیٰ بڑے غفور رحیم ہیں۔“

اللہ تعالیٰ کے ساتھ محبت کرنا اور اللہ تعالیٰ کی محبت حاصل کرنا رسول اللہ صلی اللہ علیہ وسلم کے اتباع، فرمانبرداری اور محبت کے بغیر ممکن نہیں۔ اس انسان کامل کے ساتھ محبت کرنا عارفانہ طور پر ہی نہیں بلکہ والہانہ حد تک محبت کرنا — ہر صاحبِ دل کے لیے ایک قدرتی اور فطرتی امر ہونا چاہیے۔ کیونکہ پارہ ۲۹ میں سورہ القلم کی آیت نمبر ۴ میں حضورؐ کے اخلاقِ عظیم پر اللہ تعالیٰ کی یہ سند موجود ہے۔ ”اور بیشک آپ اخلاقِ اعلیٰ پیمانہ پر ہیں۔“

نمونہ کے طور پر آپ کے اخلاق کی صرف تین اور آیات درج ذیل ہیں:

(۱) ”سرسری ہمتاؤ کو قبول کر لیا کیجئے۔ اور نیک کام کی تعلیم کر دیا کیجئے اور جاہلوں سے ایک کنارہ ہو جایا کیجئے۔“

(پارہ ۹، سورہ الاعراف، آیت ۱۹۹)

اخلاقیات میں اس سے زیادہ سادہ اور جامع تعلیم ناممکن ہے۔

(۲) ”اور ہم نے آپ کو کسی اور بات کے واسطے نہیں بھیجا مگر دنیا جہان کے لوگوں پر رحمت کرنے کے لئے۔“

(پارہ ۱۷، سورہ الانبیاء، آیت ۱۰۷)

اس سے ثابت ہوتا ہے کہ حضورؐ کی رحمتیں اور برکتیں آپ کے قصد کے بغیر تمام عالم کو پہنچتی ہیں جیسے آفتاب کی شعاعیں اس کے قصد و علم کے بغیر سب کو پہنچتی ہیں۔



(۳) ” وہی ہے جس نے ناناخواندہ لوگوں میں ان ہی میں سے ایک پیغمبر بھیجا جو ان کو اللہ تعالیٰ کی آیتیں پڑھ پڑھ کر سنتے ہیں اور ان کو پاک کرتے ہیں اور ان کو کتاب اور دانش مندی سکھاتے ہیں اور یہ لوگ پہلے سے کھلی گمراہی میں تھے۔ اور دوسروں کے لیے بھی جو ان میں سے ہونے والے ہیں لیکن ہنوز ان میں شامل نہیں ہوئے اور وہ زبردست حکمت والا ہے۔“

اس میں اس بات کا ثبوت ہے کہ حضور صلی اللہ علیہ وسلم کا فیض امت پر قیامت تک جاری رہے گا۔ کیونکہ ”جو ان میں سے ہونے والے ہیں لیکن بنوران میں شامل نہیں ہوئے۔ ان میں وہ سب آگئے جو خواہ بوجہ اس کے کہ موجود ہیں اور ایمان نہیں لائے۔ یا بوجہ اس کے کہ ابھی پیدا ہی نہیں ہوئے۔ چنانچہ اس میں تمام امت قیامت تک حضور کے فیض جاریہ کے تحت آگئی۔“

حضور کے اخلاق کے متعلق حضرت عائشہ صدیقہ رضی اللہ تعالیٰ عنہا کا قول ہے: ”آپ کا خلق قرآن ہے؛ گویا اس آسمانی کتاب کی عملی حالت کو وجود کا لباس پہنا کر محمد نام رکھ دیا گیا ہے۔ صلی اللہ علیہ وسلم۔“

ہر انسان جسم اور روح سے مرکب ہے۔ اعضاء بدنہ کے تناسب اور سڈول ہونے کا نام حسن الخلق (خوبصورتی) ہے۔

روحانی سطح پر قوائے نفسانیہ کے معتدل، متوسط اور متوازن ہونے کا نام حسن الخلق یعنی خوبصورتی ہے۔ روح کی باطنی ترکیب جن قوتوں اور کیفیتوں سے قائم ہوتی ہے۔ ان میں چار قوتیں بنیادی درجہ رکھتی ہیں۔ قوت علم، قوت غضب، قوت شہوت اور قوت عقل۔ ان قوائے نفسانیہ میں اعتدال، توازن اور میانہ روی کے زائل یا کم و بیش ہونے سے ظاہری

اور بدنیرتی پیدا ہوتی ہے اگر روح کے یہ چاروں اجزاء اعتدال اور میانہ روی پر قائم ہوں تب خلقِ حسن ہوگا۔

اللہ تعالیٰ کو حسن سہرت مرغوب ہے اور نفس کی اصلاح اور آراستگی کا بندوں کو حکم دیا گیا ہے۔ شریعت کے احکام کا بھی یہی مقصد ہے۔ قرآن مجید کی ساری تعلیم کا یہی خلاصہ ہے کہ قرآنے باطنیہ کو پاکیزہ، معتدل اور حسین بنا کر خدا کے حضور میں حاضر ہوئے۔ نفس مطمئنہ کا بھی یہی مفہوم ہے۔

قوتِ غضبیہ کے اعتدال کا نام شجاعت ہے جس کا ثمرہ جود و سخا، ہمت و دلیری، بردباری، استقلال، صبر اور وقار، عاقبت بینی، نرمی و ملائمت اور غصہ کے ضبط کرنے کی طاقت ہے۔ جب قوتِ غضبیہ حد سے بڑھ جائے، تو اس کا نام تہور ہے جس کی بدولت شیخی مارنا، غصہ سے جھڑک اٹھنا، انجام نہ سوجھ کر ندامت اٹھانا، تکبر کرنا، نخوت و خود پسندی اور اپنے کو اچھا سمجھنا پیدا ہوتا ہے۔ اور جب حدِ اعتدال سے گھٹتی ہے تو اس کا نام جبن ہے جس کی بدولت بے غیرتی و کاہلی، خست و کم ہمتی، چھپھورا پن، بزدلی اور بزدلت اور رسوائی کو گوارا کرنا لاحق ہو جاتا ہے۔

قوتِ شہوت کے اعتدال کا نام عفت ہے جس کے ثمرات حیا و پارسائی، رضا اور قناعت، خوفِ خدا اور مخلوق کے ساتھ احسان و سلوک میں جب قوتِ شہوانیہ اعتدال چھوڑ کر کم یا زیادہ ہوتی ہے تو حرص و ولالچ، خوشامد و چاپلوسی، عاجز مخلوق پر رعب اور دیدہ بد ڈالنا، غریب کو حقارت کی نظر سے دیکھنا، بے حیائی، فضول خرچی، ریاء، فریب، تنگ دلی، حسد و کینہ اور بغض و عناد جیسی بُری خصلتیں ظاہر ہوتی ہیں۔

عقل کا اعتدال ذکا کہلاتا ہے جس کے ثمرات میں فراست و اصابتِ رائے، ناموس و لطافت کا تحفظ، حفظِ مراتب، حدودِ شرعیہ کی حفاظت، عہدیت و عجز کا احساس، خدا شناسی، اپنے مولا کی قدر دانی جس کی بدولت طاعات میں محویت اور آخرت پر ترجیح ظاہر ہوتی ہے۔

جب اس میں کمی بیشی ہوتی ہے تو کند فہنی، مکاری، جھلسازی، حماقت و حسرت، ایذا رسانی اور بے رحمی کی بڑی نصلتیں صادر ہوتی ہیں۔

جسمانی خوبصورتی کی طرح حسنِ خلق (خوب سیرتی) کے بھی بے شمار مراتب اور رنگ ہیں۔ خلاقِ عالم کے نزدیک سرورِ کائنات، احسن الخلق خلقاً سمجھے گئے ہیں اور قرآن حکیم میں اللہ تعالیٰ کی جانب سے آپ کو **وَإِنَّكَ لَعَلَىٰ خُلُقٍ عَظِيمٍ** (اور بے شک آپ اخلاق کے اعلیٰ پیمانے پر ہیں) کا پروانہ عطا ہوا ہے۔

جس شخص کے باطنی قوی کی روحانی ترکیب کو اعتدالِ حُن میں رہبرِ عالم کے ساتھ جس قدر زیادہ مناسبت، مشابہت اور موافقت ہوگی اسی تناسب سے اسے قربِ الہی، حُبِ الہی اور محبوبیت کا درجہ عطا ہوگا۔ اور اسی طرح اس کے برعکس، عشقِ رسولؐ کی اس کسوٹی کو ابھی طرح سمجھ لینا چاہیے۔ یہی اصل طریقت ہے اسی کا حاصل ہو جانا سچی ممنوی کرامت ہے۔

جس طرح ہر مسلمان کے باطن میں نورِ باطن کی کچھ نہ کچھ شعاعیں ضرور متور ہوتی ہیں اسی طرح ہر صاحبِ ایمان کے دل میں حُبِ رسولؐ اور احترامِ رسولؐ کا جذبہ بھی کسی نہ کسی حد تک پھینکا ہو جاتا ہے۔

جب میری عمر پانچ یا چھ سال کے قریب تھی تو اس زمانے میں مجھے اسلام اور پیغمبرِ اسلام کے ساتھ کسی قسم کا کوئی خاص ذاتی لگاؤ نہ تھا۔ مسلمان گھرانے میں پیدا ہونے کے باعث میکا کی طرف ہر گز جاتا تھا اور دینیات کے استاد کے خوف سے نماز کی سورتیں اور دُعائیں طوطے کی طرح رٹ رکتی تھیں۔ آبادی سے دُور ایک مجنوبہ الحواس، مجنون صفت، مجنوب ناشخص ویرانے میں بیٹھا رہتا تھا۔ اور ہمہ وقت **إِلَّا اللَّهُ، إِلَّا اللَّهُ** کی ضربیں لگاتا رہتا تھا۔ میں اُو میرا ایک ہم عمر بندو دوست اکثر اس کے پاس جا کر اس کا منہ چڑھایا کرتے اور اسکے ذکر کی نقلیں اُتار کرتے تھے۔ میرا بندو دوست **إِلَّا اللَّهُ** کے وزن پر مہل، مصلحہ خیز، اور کبھی کبھی فرس قلعے جوڑ کر مذاق بھی اُٹایا کرتا تھا۔ مجنوب نے ہمیں بار بار ڈانٹا کہ ہم اللہ کے نام کی بے



حرمی نہ کریں لیکن ہم باز نہ آئے۔ ایک روز ہم دونوں اسی مشغلے میں مصروف تھے کہ ایک شخص  
ادھر سے چند نعتیہ اشعار لاپتہ ہوا گزرا جس کا ایک مصرعہ یہ تھا،  
محمد نہ ہوتے تو دنیا نہ ہوتی

یہ مصرعہ سن کر میرا ہندو دوست زور زور سے ہنسنے لگا۔ اور اس نے ہم محمدؐ کی شان میں  
کچھ گستاخیاں بھی کیں۔ میں نے آؤ دیکھنا تاؤ لپک کر ایک پتھر اٹھایا، اور اسے گھما کر ہندو  
لڑکے کے منہ پر ایسے زور سے دے مارا کہ اس کا سامنے کا آدھا دانت ٹوٹ گیا۔

یہ حقیقت ہے کہ اس زمانے میں شعوری طور پر مجھے اٹلما اور رسول اللہؐ دونوں کے  
ساتھ یکساں بیگانگی تھی۔ پھر لاشعور کی وہ کونسی لہر تھی جو اللہ کے ساتھ مذاق پر تو خاموش  
رہتی تھی لیکن رسول اللہ کے ساتھ گتھی پر آنا فانا جوش میں آگئی تھی؟ یوں بھی عام مشاہدہ  
یہی ہے کہ اگر کوئی ہمیں گالی دے تو غصہ آتا ہے۔ ہمارے ماں باپ کو گالی دے تو  
اور زیادہ غصہ آتا ہے۔ اللہ تعالیٰ کے خلاف زبان طعن دراز کرے تو دل کڑھتا ہے اور  
گالی گلو توحکم نوبت آسکتی ہے لیکن رسول خدا کے متعلق بد زبانی کرے تو اکثر لوگ آپسے  
سے باہر ہو جاتے ہیں اور کچھ لوگ تو مرنے مارنے کی بازی تک لگا بیٹھتے ہیں۔ اس میں اچھے  
نیم اچھے یا بڑے مسلمان کی بالکل کوئی تخصیص نہیں۔ بلکہ تجربہ تو یہی شاید ہے کہ جن لوگوں نے  
ناموس رسولؐ پر اپنی جان عزیز کو قربان کر دیا۔ ظاہری طور پر نہ تو وہ علم و فضل میں نمایاں تھے  
اور نہ زہد و تقویٰ میں ممتاز تھے۔ ایک عامی مسلمان کا شعور اور لاشعور جس شدت اور دیوانگی  
کے ساتھ شان رسالت کے حق میں مضطرب ہوتا ہے۔ اس کی بنیاد عقیدے سے زیادہ عقیدت  
پر مبنی ہے۔ خواص میں یہ عقیدت ایک جذبہ اور عوام میں ایک جنون کی صورت میں نمودار ہوتی  
ہے۔ یہ جذبہ یا جنون نہ تو کسی منظم تحریک کی پیداوار ہے۔ اور نہ ہی کسی خاص برین داخنگ  
کا نتیجہ ہے۔ اس کے برعکس یہ تو ایک خود کار تخلیقی عمل کی طرح جنم لے کر فطرت انسانی کے  
ایسے نہاں خانوں میں پوشیدہ رہتا ہے جس کا بسا اوقات ہمیں خود بھی علم نہیں ہوتا۔ زیادہ

نیک لوگوں میں عقیدتِ رسول کی حدت پائی جاتی ہے۔ اور نسبتاً کم نیک لوگوں میں عقیدتِ رسول میں شدت پائی جاتی ہے عقیدت کی حدت اور شدت کا یہ وسیع و عربین ہمہ گیر پھیلاؤ یقیناً اس آیتِ کریمہ کی منہ بولتی تغیر ہے جس میں اللہ تعالیٰ نے حضور کے بارے میں یہ بشارت دی ہے، ”وَدَفَعْنَا لَكَ ذِكْرَكَ“ (ہم نے آپ کا ذکر ملت کر پیام (پارہ ۳۰، سورہ الم نشرح، آیت ۴)۔ ظاہری طور پر تو اس بشارت کا مظہر وہ ذکرِ رسول ہے جو درود و سلام اور اذان اور نماز میں بار بار ہر جگہ برآن لازمی طور پر کیا جاتا ہے۔ لیکن باطنی طور پر اس کا کھلا مظہر احترامِ رسالت کی وہ پوشیدہ حقیقت ہے جو ہر اچھے یا بُرے مسلمان کے لاشعور میں اسی طرح جاری و ساری رہتی ہے جس طرح کہ خون اس کی رگوں میں گردش کرتا ہے۔

جس طرح اپنے ایک ہندو دوست کا آدھا دانت توڑنے کے بعد مجھے شعوری طور پر احترامِ رسالت کا احساس ہو گیا تھا۔ اسی طرح چند برس بعد ایک اور ہندو کی وساطت سے مجھے درود شریف کی اہمیت سے آگاہی حاصل ہوئی۔ اس کا تفصیلی بیان ”راج کرے گا خالصہ باقی رہے نہ کو“ والے باب میں گزر چکا ہے۔

ساری کائنات میں ایک اور صرف ایک ایسا عمل ہے جو اللہ تعالیٰ، فرشتوں اور انسان کے درمیان یکساں طور پر مشترک ہے۔ قرآن کریم کے پارہ ۲۲ میں سورۃ الاحقاف کی آیت نمبر ۵۶ کے الفاظ میں وہ عمل یہ ہے۔

”بے شک اللہ اور اس کے فرشتے نبی پر درود بھیجتے ہیں۔ اے ایمان والو

تم بھی ان پر درود اور خوب سلام بھیجا کرو۔“

یوں تو اللہ تعالیٰ نے قرآن پاک میں بہت سے احکامات نازل فرمائے ہیں جن کا بجا لانا ہر اہل ایمان کا فرض ہے۔ بہت سے انبیاء کرام کی توصیفیں بھی کی ہیں اور ان کے بہت سے اعزاز و اکرام بھی بیان فرمائے ہیں۔ لیکن کسی حکم یا کسی اعزاز و اکرام میں یہ نہیں

فرمایا کہ میں بھی یہ کام کرتا ہوں تم بھی کرو۔ یہ اعزاز صرف ہمارے رسول مقبول صلی اللہ علیہ وسلم کے لیے ہے کہ اللہ تعالیٰ نے درود کی نسبت ادلاً اپنی طرف اور پھر اپنے فرشتوں کی طرف کر کے مسلمانوں کو خطاب کیا کہ اللہ اور اس کے فرشتے درود بھیجتے ہیں۔ اسے مومنو تم بھی درود بھیجو۔ یہی ایک واحد امر ہے جس میں اللہ تعالیٰ نے صرف حکم دے کر اس کی تعمیل کا مطالبہ نہیں کیا۔ بلکہ خود اپنے ایک عمل کی مثال دے کر اس کی تقلید کی فرمائش کی ہے۔ ایک عبد کی فضیلت کا اس سے بڑھ کر کوئی اور درجہ تصور میں بھی لانا محال ہے۔

درود شریف میں صاحب درود کا اعزاز تو ہے ہی، لیکن اس میں درود پڑھنے والے کی سعادت اور اکرام بھی ہے۔ سب سے بڑی بات تو یہ ہے کہ درود شریف پڑھ کر ہم ان احسانات عظیمہ کا ستورہ اسحقی ادا کرنے کی کوشش کرتے ہیں جو اس محسن اعظم کے اپنی امت کے ہر فرد و بشر پر ہیں۔ دوسرے یہ کہ درود شریف پڑھنے والے کو اپنی استعداد اور خلوص کے مطابق صاحب درود کی توجہ کا شرف ضرور حاصل ہوتا ہے خاص طور پر ان اوصاف کی توجہ کا جنہیں قرآن شریف میں رؤف الرحیم اور رحمتہ للعالمین کے خطاب سے نوانا گیا ہے۔ اگرچہ ہزاروں افراد ہزاروں مختلف مقامات پر ایک ہی وقت درود شریف پڑھ رہے ہوں۔ ان سب پر فرداً فرداً بیک آن صاحب درود کی توجہ کا منعکس ہونا نہ کوئی عجیب بات ہے اور نہ کوئی مشکل امر ہے۔ چراغ اگر چھوٹا ہو تو اس کی روشنی پھیلانے کے لیے اسے ایک کمرے سے اٹھا کر دوسرے کمرے میں پہنچانے کی ضرورت ہوتی ہے۔ لیکن سورج کی شعاعیں ہر جگہ بیک وقت یکساں طور پر باسانی پہنچتی رہتی ہیں۔ شرفاً صرف اتنی ہے کہ رُخ سورج کی جانب ہو۔ ماڈرن اصطلاح میں یہ

ساری بات Frequency یعنی برقی لہروں کے ارتعاش کا معاملہ ہے۔ اگر انسان

صحیح Wave Length (لاٹکی کی شعاعوں کے طول) کے ساتھ Tune-in



دہم آہنگ) ہو جائے۔ تو کسی کا دل تار گھر میں استعمال ہونے والی Morse-key بن جاتا ہے کسی کا دل بڑی طاقت والا اشارت و پور ریڈیوسیٹ بن جاتا ہے۔ کسی کا دل ٹیلیوژن اور کسی کا رنگین ٹیلیوژن بن جاتا ہے۔

## Wave Lengths

کی ہم اشکی اعمال اور اطاعت سے ہوتی ہے۔

اور ٹرانسمیٹر کے ساتھ صحیح مرکز کا کنکشن صرف درود شریف کے ذریعہ قائم ہوتا ہے۔  
بیخ تو یہ ہے کہ حقیقت محمدیہ کا اصلی راز حقیقت آدمیہ ہی میں مضمر ہے۔ باطن

کی اصطلاحات میں وجود کے تین مرتبے متعین کیے جاتے ہیں۔ احدیت، وحدت اور

واحدیت۔ احدیت تو غیب الغیب، باطن محض یعنی ذات الہی کو کہتے ہیں۔ وحدت

صفات اجمالیہ کا نام ہے جسے حقیقت محمدیہ کہا جاتا ہے۔ اور واحدیت صفات تفصیلیہ

کا درجہ ہے۔ جسے اعیان ثانیہ اور حقیقت آدمیہ بھی کہتے ہیں۔ یہ تینوں درجے ازلی

ابدی ہیں اور ان میں آپس میں ایک دوسرے پر تقدم و تاخر بھی ہے۔ چونکہ انسان

صفات حق کا مظہر ہے اور حضور رسول مقبول صلی اللہ علیہ وسلم ان سب میں مظہریت میں

اکمل و اعلیٰ ہیں۔ اس لیے درجہ صفات اجمالی یعنی حقیقت محمدیہ درجہ صفات تفصیلی

یعنی حقیقت آدم سے مقدم ہے۔ درخت کی غایت مقصود پھل ہے۔

انسانیت کی غایت مقصود تکمیل انسانیت ہے۔ جس طرح پھل کے وجود ازلی کو

درخت کے وجود جسمی پر تقدم حاصل ہے۔ بالکل اسی طرح حقیقت محمدیہ کی صفت انلی و

اجمالی کو وجود آدم پر تقدم اور تفضل حاصل ہے۔ اس باریک نکتے کو اس سے زیادہ بیان کرنا

میرے بس کا روگ نہیں کیونکہ یہ نہ علم کا مسئلہ ہے اور نہ علم الیقین کا۔ اس کی مزید تشریح تو وہی

دکشن صغیر حضرت کر سکتے ہیں جنہیں عین الیقین اور حق الیقین کی نعمت حاصل ہے میرے جیسے

کوہ باطن عامی کے نزدیک تو لیں نجات کے لیے اتنا یقین ہی کافی ہے۔

بعد از خدا بزرگ توئی قصہ مختصر

بعض لوگ دریافت کرتے ہیں کہ اللہ تعالیٰ کے حضور میں دعا کرنے سے پہلے اور آخر میں درود شریف پڑھنا کیوں لازمی ہے؟ دراصل ایسا کرنا لازمی تو بالکل نہیں، البتہ سو مند ضرور ثابت ہوتا ہے۔ اللہ تعالیٰ کی بارگاہ میں جس طرح بھی دعا کی جائے، وہ پہنچ تو ضرور جاتی ہے لیکن دنیاوی اصطلاح میں درود شریف کی مثال شاہی ڈسپچ بکس (Despatch Box) کی سی ہے جو دعا اس ڈسپچ بکس میں بند ہو کر اللہ تعالیٰ کے دربار میں پہنچے، اس کی جانب سے بھی اور فوری توجہ کا منقطع ہونا زیادہ قرین قیاس ہے۔ درود شریف کی طرح کے راجح ہیں لیکن دُعاؤں کے اول و آخر نماز والا درود شریف پڑھ لینا ہی کافی ہے۔

دُعا کے بارے میں مجھے یہ کامل یقین ہے کہ خلوص دل سے نکلی ہوئی دُعا ہمیشہ قبول ہوتی ہے۔ یہ الگ بات ہے کہ قبولیت انسان کی مرضی کے مطابق ہو یا اللہ کی رضا کے مطابق جو خوش قسمت لوگ اپنی خواہشات اور مرضی کو اللہ تعالیٰ کی رضا کے تابع رکھنے میں کامیاب جاتے ہیں۔ ان کے نزدیک دونوں صورتیں برابر ہوتی ہیں۔ اگر ان کی دعا ان کی اپنی خواہش کے مطابق پوری ہو جائے، تو وہ اس نعمت پر سجدہ شکر بجالاتے ہیں۔ اور اگر ان کی خواہش کی مطابق پوری نہ ہو تو وہ اسے بھی اللہ کی رضا کے مطابق قبولیت ہی سمجھتے ہیں اور اس کے سامنے بصد خوشی سرب تسلیم خم کرتے ہیں۔ عبدیت کی یہ شان اگر مستحکم ہو کر ترقی پاتی رہے۔ تو رفتہ رفتہ انسان کی رسائی کسی حد تک مقام مرادیت تک بھی ممکن ہو سکتی ہے۔ اس مقام کی ارفع ترین بلندی پر حضرت محمد رسول اللہ صلی اللہ علیہ وسلم خابز تھے۔ قرآن شریف میں اس مقام کا ذکر ان الفاظ میں آیا ہے:

” ہم آپ کے مژدہ کا بار بار آسمان کی طرف اُٹھنا دیکھ رہے ہیں۔ اس لیے ہم آپ کو اسی قبلہ کی طرف متوجہ کر دیں گے جس کے لیے آپ کی مرضی ہے.....“

(پارہ ۲۰، سورۃ البقرہ، آیت نمبر ۱۴۲)

سب سے افضل اور اکمل ترین دعا سورۃ فاتحہ ہے، جو انسان کی دنیاوی زندگی اور

آخرت کے تمام ظاہری اور باطنی احوال کا بے مثال فصاحت و بلاغت اور اختصار کے ساتھ پورا پورا احاطہ کرتی ہے۔ یہ سورۃ ہر نماز کی ہر رکعت میں لازمی طور پر پڑھی جاتی ہے لیکن انسان غرض مندی اور احتیاج کا پتلا ہے اسے قدم قدم پر طرح طرح کی ضروریات اور حالات کا سامنا کرنا پڑتا ہے جن سے نپٹنے کے لیے اپنی کوشش کے علاوہ اس کے دل میں اللہ تعالیٰ کے حضور میں دعا کرنے کی حاجت بھی ضرور ابھرتی ہے۔

دعا سے زیادہ کوئی وظیفہ موثر نہیں۔ وظیفوں کا سہارا لے کر کچھ لوگ خدا سے دعا مانگنا ہی چھوڑ بیٹھتے ہیں۔ اس سے بندوں کا تعلق حق تعالیٰ سے بہت ہی ضعیف ہو جاتا ہے۔ ایک اور بہت بڑی خرابی یہ ہے کہ اگر وظیفہ سے کام نہ لیا۔ تو پھر آیات البیہ سے بدگمانی اور بد عقیدگی پیدا ہو جاتی ہے۔ یہ سب جاہل عاملوں کی بدولت ہو رہا ہے۔ ان کے ہاں ہر کلام کے لیے وظائف ہی کی تعلیم ہوتی ہے۔ بتلائے وقت ایسے انداز سے کہتے ہیں اور ایسا اطمینان دلاتے ہیں جس سے معلوم ہوتا ہے کہ یہ کلام اسی طرح ہو جائیگا۔ اگر تقدیر سے اس کے خلاف ہوا تو اس پڑھنے والے کے ایمان کے لالے پڑ جاتے ہیں۔ وہ سمجھ بیٹھتا ہے کہ آیات البیہ میں بھی کوئی اثر نہیں۔

دوسری خرابی یہ ہے کہ اکثر لوگ وظیفہ تو بڑی آسانی سے بن جاتے ہیں۔ لیکن اپنے اصل فرائض یعنی نماز، روزہ، زکوٰۃ اور اخلاقِ حسنہ کے دیگر لوازمات کی پابندی اختیار کرنے سے غافل رہتے ہیں۔ یہ ایسا ہی ہے جیسے موٹر کار میں پٹرول ڈالے بغیر اسے چلانے کی کوشش کی جائے یا جیسے جھاڑ جنسٹار صاف کیے بغیر اور پل چلائے بغیر۔ بحرِ زمین میں گندم کے بیج بکھیر دیئے جائیں۔ یہ تو ممکن ہے کہ خال خال بیج پھوٹ کر کہیں کہیں گندم کے چھوٹے چھوٹے پودے اُگ آئیں۔ لیکن ان میں گندم کے خوشے نہ لگے ہوں گے۔ اگر اتفاق سے کسی میں ہوئے بھی تو ناقص اور زکا رہ ہوں گے۔ یہی حال ان وظائف کے نتائج کا ہے جو دوسرے فرائض اور واجبات کو پابندی اختیار کیے بغیر پڑھے جاتے ہیں۔



سورۃ فاتحہ کے علاوہ جو دعائیں قرآن شریف میں شامل ہوئی ہیں ان کا اپنا ایک خاص مقام ہے۔ ان کی مثال اس طرح ہے جیسے حاکم خود کسی سائل کو عرضی کا مضمون بنا کر دیکھے، کہ اگر ان الفاظ میں درخواست پیش کر دے تو فوراً قبول کیے جانے کا زیادہ امکان ہے۔

میں نے اپنی زندگی میں چند دعاؤں اور اولاد وغیرہ کو انتہائی مؤثر مجرب اور سود مند پایا ہے۔ میں اپنے ان ذاتی مشاہدات اور تجربات میں اپنے قارئین کو بھی شریک کرنا چاہتا ہوں۔ پناہ مند درجہ ذیل سطور میں ان دعاؤں اور اولاد اور ان کو پڑھنے کے طریقہ کار کا ذکر ہو گا۔ جو میرے اپنے آزمودہ ہیں۔ ان میں کوئی نئی یا انوکھی بات تو نہیں لیکن میرا ذاتی تجربہ شاہد ہے کہ ان میں عجیب و غریب سیراج اقا شیر خواں اور فوائد میں۔ ان کو پڑھنے کے لیے کسی سے کوئی اجازت حاصل کرنے کی ضرورت نہیں۔ البتہ دین کے جملہ فرائض و واجبات کی پابندی سے ادائیگی لازمی ہے۔

(۱) نماز فجر کی سنتوں کے بعد اور فرضوں سے پہلے ۴ بار سورہ فاتحہ ہر بار

بِسْمِ اللّٰهِ الرَّحْمٰنِ الرَّحِیْمِ کے ساتھ پڑھی جائے۔ اول اور آخر گیارہ گیارہ مرتبہ درود شریف۔ اس کے بعد جو دعا مانگی جائے۔ اس پر قبولیت کا خاص سایہ ہو گا۔ اگر ایسا چالیس روز تک متواتر کیا جائے، تو بہت سی الجھی ہوئی حاجتیں سلجھ جاتی ہیں۔ اگر اسے ہمیشہ کے لیے اپنا لیا جائے۔ تو اس کی برکت سے زندگی کے بہت سے بوجھ ہلکے ہو جاتے ہیں۔

(۲) گیارہ مرتبہ درود شریف پڑھ کر سورہ یس پڑھی جائے۔

ہر مہینہ "پرہیز" کر ہر بار بِسْمِ اللّٰهِ کے ساتھ سات بار سورۃ فاتحہ پڑھی جائے۔ سورہ یس ختم کرنے کے بعد پھر گیارہ مرتبہ درود شریف۔ اس کے بعد اپنی حاجت برآ رہی کی دعا مانگی جائے۔ یہ تلاوت

اس وقت تک ہر روز جاری رکھی جائے جب تک کہ دل میں اپنی حاجت کے بارے میں سکون یا اطمینان پیدا نہیں ہو جاتا۔

یوں بھی کسی خاص حاجت یا ضرورت کے بغیر ہر جمعہ کو ایک بار ایسا کرنا باعث برکت ہے۔ اور زندگی میں سہولت اور نازک کے عناصر بڑھاتا ہے۔

(۳) گیارہ مرتبہ درود شریف پڑھ کر اعوذ باللہ اور بسم اللہ کے بعد سورہ فاتحہ پڑھنا شروع کرے۔ جب **إِيَّاكَ نَعْبُدُ وَإِيَّاكَ نَسْتَعِينُ** (ہم آپ ہی کی عبادت کرتے ہیں اور آپ ہی سے مدد کی درخواست کرتے ہیں) پر پہنچے، تو رُک جائے۔ اور اس آیت کو ابتداءً تعالیٰ کے نام سے ناموں کے ساتھ اس طرح دہرائے۔

**إِيَّاكَ نَعْبُدُ وَإِيَّاكَ نَسْتَعِينُ يَا اللَّهُ يَا لَاحِمُنْ**  
**إِيَّاكَ نَعْبُدُ وَإِيَّاكَ نَسْتَعِينُ يَا اللَّهُ يَا وَحِيْمُنْ**

اسی طرح نانوں سے نام پورے کرے۔ اور اس کے بعد سورہ فاتحہ کا باقی حصہ پورا کرے۔ یہ گردان اس طور پر کرے کہ جب **إِيَّاكَ نَعْبُدُ** کے تو انتہائی خشوع کے ساتھ حمد میں مل جائے۔ اور جب **وَإِيَّاكَ نَسْتَعِينُ** کہے تو اٹھ کر فقیروں کی طرح دامن پھیلا کر دل کی گہرائی سے ایسی لجاجت کے ساتھ یہ الفاظ ادا کرے کہ اپنے آپ پر رقت طاری ہو جائے۔ آیت کا یہ حصہ اور **يَا اللَّهُ يَا رَحْمَنُ** یا دوسرے اسمائے الہی ادا کرنے وقت ایسا انداز اختیار کرے جو خود اپنی نظر میں بھی واقعی فقیرانہ اور منکسرانہ ہو۔ ایک آسان طریقہ یہ ہے کہ گھٹنوں کے بل نیم ایٹا رہ کر کبھی اپنا دامن پھیلائے اور کبھی اپنی ٹوپی کفکول کی طرح

ہاتھوں میں لے کر قادر مطلق کے حضور بڑھائے، اس آیت کے ساتھ اگر سجدہ اور پھر سنگتوں کا سا انداز خلوص دل سے اختیار کیا جائے، تو رفتہ رفتہ رقت خود بخود طاری ہونے لگتی ہے، اور قرب کا احساس بھی پیدا ہو جاتا ہے۔

اگر کوئی خاص مہم یا جنگامی حاجت پیش نظر ہو، تو موقع محل کے لحاظ سے اسماء الحسنیٰ میں سے اللہ تعالیٰ کا مناسب نام منتخب کر لے۔ اور مندرجہ بالا طریقہ سے اسے بار بار دہرانے میں اس طرح محو ہو جائے، کہ اس کا اپنا وجود بھی فنا ہو جائے اور اس کے دل و دماغ میں اللہ تعالیٰ کی اس خاص صفت کے علاوہ اور کسی چیز کا گزرنہ ہو۔ مثال کے طور پر

وسعت رزق کے لیے

إِيَّاكَ نَعْبُدُ وَإِيَّاكَ نَسْتَعِينُ يَا اللَّهُ يَا ذَرَأَتُ

یا بیماری کی صورت میں

إِيَّاكَ نَعْبُدُ وَإِيَّاكَ نَسْتَعِينُ يَا اللَّهُ يَا شَافِيَ يَا سَلَامُ

اسی طرح باقی ضروریات کے لیے اسے بے شمار بار دہرائے۔

بعد ازاں سورہ فاتحہ کا بقایا حصہ ختم کرے۔

میں چند ایک ایسے حضرات سے بھی واقف ہوں جنہوں نے کسی

جنگامی ضرورت کے تحت اس آیت کا ورد ایسے اضطرابانہ، اضطرابانہ اور

گدایانہ انداز سے کیا کہ ایک ہی نشست میں ان کا مطلب پورا ہو گیا۔ یہ

حقیقت ہے کہ اگر کوئی شخص دنیا و مافیہا سے غافل ہو کر سچے دل کے ساتھ

اس ورد کے ساتھ پوری طرح ہم آہنگ ہو جائے تو وہ اسے اسی وقت ختم کرنا

ہے جب اسے یقین ہو جائے کہ اس کی دعا قبول ہو گئی ہے یا اس کے دل پر



اس بات کا سکون نازل ہو جاتا ہے کہ اس کا قبول نہ ہونا ہی اللہ کی رضا کے عین مطابق ہے۔ کوئی خاص حاجت نہ ہو۔ تب بھی اس آیت کا پورے اسمائے الہی کے ساتھ ہر روز ورنہ کم از کم ہفتہ میں ایک بار کرتے رہنا کئی لحاظ سے باعث برکت ہے۔ خاص طور پر ایسا شخص دوسرے انسانوں سے خائف نہیں رہتا اور نہ ہی وہ اپنی ضروریات پوری کرنے کے لیے دوسروں کے سامنے دست سوال دراز کرتا ہے۔ انسانی کردار کے یہ دونوں خصائل بڑی عظیم نعمت ہیں۔

گیارہ مرتبہ درود شریف پڑھنے کے بعد سورہ اہلص (قُلْ هُوَ اللَّهُ أَحَدٌ) پڑھے۔ اس سورہ کی دوسری آیت اَللّٰهُ الصَّمَدُ اَللّٰهُ بے نیاز ہے اور پانچ سو بار دہرائے۔ پھر باقی سورہ ختم کرے اور گیارہ مرتبہ درود شریف بھی پڑھے اس سے دل میں سکون اور قناعت کو فروغ ملتا ہے۔ اور تنگدستی کا بوجھ بھی ہلکا ہو کر قابل برداشت ہو جاتا ہے۔

(۴)

گیارہ مرتبہ درود شریف پڑھنے کے بعد سورہ مزمل شروع کرے

(۵)

آیت نمبر ۹ جو لفظ "وَكَيْلًا" پر ختم ہوتی ہے کو پڑھ کر رک جائے اور ۴ بار "حَسْبُنَا اللَّهُ وَنِعْمَ الْوَكِيلُ" (ہم کو اللہ تعالیٰ کافی ہے اور وہی سب کام سپرد کر دینے کے لیے اچھا ہے) کا ورد کرے۔ اس کے بعد باقی سورہ مزمل پوری کرے۔ اور گیارہ بار درود شریف پڑھے۔ اگر ممکن ہو تو اس طریقہ سے سورہ مزمل ہر روز گیارہ بار پڑھنے کا معمول بنائے۔ ورنہ کم از کم ایک بار روزانہ پڑھتا رہے۔ اس معمول کو خلوص دل سے اپنانے سے زندگی اس قدر سہل اور سبک ہو جاتی ہے جس کا انسان کو خود بھی کبھی وہم و گمان نہیں ہوتا۔

امراض قلب میں دو قرآنی آیتیں خاص طور پر مؤثر اور مجرب ثابت ہوئی ہیں۔ ان آیات کو علاج اور دوائیوں کا نعم البدل سمجھنا شدید مفید عملی ہوگی۔

(۶)

لیکن یہ امید ضرور رکھنی چاہیے کہ ان آیات کی برکت سے علاج میں نمایاں  
سہولت پیدا ہونے کا امکان ہے۔ ان دونوں آیات کو ہر نماز کے بعد جتنی  
بار آسانی سے ممکن ہو پڑھتے رہنا چاہیے۔ وہ دو آیات یہ ہیں:

الَّذِينَ آمَنُوا وَ تَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ  
اللَّهِ تَطْمَئِنُّ الْقُلُوبُ ۝

(وہ لوگ جو ایمان لائے اور اللہ کے ذکر سے ان کے دلوں کو اطمینان ہوتا ہے  
خوب سمجھ لو کہ اللہ تعالیٰ کے ذکر سے دلوں کو اطمینان ہو جاتا ہے)۔

( پارہ ۱۳، سورۃ الرعد - آیت ۲۸ )

وَنُزِّلَ مِنَ الْقُرْآنِ مَا هُوَ شِفَاءٌ وَ رَحْمَةٌ لِّلَّذِينَ آمَنُوا لَّا يَجْرُمُونَ  
ر اور ہم ایسی چیز یعنی قرآن نازل کرتے ہیں کہ وہ ایمان والوں کے حق میں شفا  
اور رحمت ہے)

( پارہ ۱۵، سورۃ بنی اسرائیل، آیت ۸۲ )

(۷) پارہ ۴ کی سورہ آل عمران میں آیت نمبر ۱۰۱ کا آخری حصہ یہ ہے:  
”حَسْبُنَا اللَّهُ وَ نِعْمَ الْوَكِيلُ“ (ہم کو حق تعالیٰ کافی ہے  
اور وہی سب کام پر دکنے کے لیے اچھا ہے)۔

اگر کوئی شدید مشکلات، حاجات یا خطرات درپیش ہوں۔ تو  
اس آیت کو ہر نماز کے بعد ۴۵۰ مرتبہ پڑھے۔ اس کے بعد یا عَزِيزُ،  
یا كَافِيٌ، یا قَوِيٌّ، یا لَطِيْفٌ، بھی ۴۵۰ بار پڑھے۔ اول و آخر  
گیارہ گیارہ مرتبہ درود شریف، پھر اپنے مدعا کی دعا مانگ کر نتیجہ  
کے انتظار میں نہ رہے، بلکہ نتیجہ خلوص دل سے اللہ تعالیٰ پر چھوڑ دے  
اگر ہر نماز کے بعد ایسا کرنا ممکن نہ ہو، تو کم از کم ایک نماز کے بعد اس معمول

کو اپنائے۔ اس میں اور بھی بہت سے خواص ہیں جن کا مشاہدہ ہر پڑھنے والے کو اپنی استعداد، خلوص اور انہماک کے مطابق ہوتا ہے۔

(۸) اللہ تعالیٰ کے اسماء الحسنیٰ میں ایک نام ”یا لطیف“ بھی ہے۔ لطیف

لطف سے بنا ہے جس کے معنی میں بندوں پر مہربانی کرنا۔ لطیف اس ذات کو کہا جاتا ہے جو تمام امور کی باریکیوں، حکمتوں اور اسرار سے واقف ہو۔ اور آنکھوں سے اس کا ادراک ممکن نہ ہو اور جہت و جانب اور مکانیت سے پاک و منزہ ہو جس کے لیے نہ حد ہو نہ انتہا۔ اور جس کا عقل و فہم ادراک نہ کر سکے۔ ان تمام صفات کے باوجود وہ ہر شے سے قریب ہو اور بندے کی مصیبتوں اور غموں کو جلد دور فرمادینے پر پورا پورا قادر ہو۔

ہر نماز کے بعد یا کم از کم ایک نماز کے بعد ۱۲۹ بار اس اسم مبارک کا ورد کرنا بہت سی مشکلات، مصائب اور غموں کا علاج ہے۔

اگر بہت کر کے زندگی بھر میں صرف ایک بار ایک ہی نشست میں لگاتار اس اسم مبارک کا ۱۲۹ بار ورد کر لیا جائے تو انسان کی زندگی میں پریشانیوں، مصیبتوں اور غموں کا رخ موڑنے اور انہیں آسانی سے برداشت کرنے کی صلاحیت بدرجہ اتم بڑھ جاتی ہے۔ اس ورد کے اول و آخر گیارہ یا اکتیس یا اکتیس مرتبہ درود شریف پڑھ لینا چاہیے۔

(۹) اٹھالیسویں پارے میں سورہ الحشر کا تیسرا رکوع، آیت نمبر ۱۸ سے

سے کہ سورہ کے آخر تک (یعنی آیت نمبر ۲۴ تک) اس طرح پڑھیں۔ اول و آخر گیارہ مرتبہ درود شریف۔ پھر اَعُوْذُ بِاللّٰهِ اور بِسْمِ اللّٰهِ کے ساتھ تیسرا رکوع پڑھنا شروع کریں۔ آیت نمبر ۲۱ میں جب ان الفاظ پر پہنچے، تو یہاں پر پہنچ کر رک جائے۔



كَاٰنْزِلْنَا هٰذَا الْقُرْآنَ عَلٰى جَبَلٍ لَّرٰىتَهُ خَاشِعًا مُّتَصَدِّعًا  
مِّنْ خَشْيَةِ اللّٰهِ

اگر ہم اس قرآن کو کسی پہاڑ پر نازل کرتے تو تو اس کو دیکھتا کہ خدا کے خوف سے  
دب جاتا اور پھٹ جاتا

ان الفاظ کو پڑھنے کے بعد اپنی مشکل یا مصیبت کو تصور میں لائے اور انتہائی  
خلوص سے اللہ تعالیٰ کے حضور میں التجا کرے کہ میری مشکل یا مصیبت ہی میرے لیے ایک  
پہاڑ ہے۔ اپنی قدرت سے قرآن حکیم کی اس تلاوت کے صدقے اس پہاڑ کو میرے  
لیے ریزہ ریزہ کر دے۔

یہ دعا کرنے کے بعد آگے پڑنا جاری رکھتے۔ آخری آیت نمبر ۲۴ میں جب ان  
الفاظ پر پہنچے، تو انہیں پڑھ کر رک جائے۔

لَهُ الْاَسْمَاءُ الْحُسْنٰی

( اس کے اچھے اچھے نام ہیں )

یہ الفاظ پڑھنے کے بعد رک کر اللہ تعالیٰ کے ستاروں سے اسماء الحسنیٰ کا ایک بار ورد  
کرے اور اس کے بعد آیت کا بقیہ حصہ پورا کرے۔ کسی خاص مشکل یا حاجت  
کے بغیر بھی اگر اس رکوع کو عام اور سادہ طور پر ہر روز کم از کم ایک بار پڑھنے  
کا معمول بنا لیا جائے تو زندگی پر برکات اور بشارت اور کشائش اور آسائش  
کی خاص برکات کے اثرات مرتب ہوتے ہیں۔

ان چند دعاؤں کے علاوہ زندگی کے تقریباً نصف صدی پر محیط  
تجربات، مشاہدات اور قلبی واردات سے استفادہ کر کے ایک ایسی دعا مرتب  
ہو گئی ہے، جو انسانی حاجات اور معاملات کے بہت سے پہلوؤں کا احاطہ  
کرتی ہے۔ میرے چند ثقہ دوستوں نے اسے اپنا کر اسے موثر اور مفید پایا ہے۔

انہوں نے حضرت حاجی امداد اللہ مہاجر مکی رحمۃ اللہ علیہ کی تصنیف ضیاء القلوب میں " نماز کن فیکون " کا طریقہ دیکھ کر اصرار کیا کہ اس دعا کا نام بھی " دُعائے کن فیکون " رکھ دیا جائے۔ مجھے اپنی عاجزانہ کوشش کے لیے یہ عنوان منتخب کرنے میں تردد تھا۔ کہاں حضرت حاجی صاحب رحمۃ اللہ علیہ اور کہاں یہ بندۂ ضعیف و گناہگار۔ چہ نسبت خاک را با عالم پاک۔ لیکن دوستوں کا اصرار اس طرح جاری رہا کہ ان کے سامنے تسلیم خم کرنا ہی پڑا۔ حضرت حاجی صاحب کی پیروی میں محض حصول برکت کی خاطر یہ عنوان اس امید پر رکھا گیا ہے کہ شاید اس بندۂ عاصی کی کوشش پر ان کی خوشنودی کا سایہ بھی پڑ جائے۔

اب " دُعائے کن فیکون " درج کر کے یہ باب ختم کیا جاتا ہے۔

## دُعائے کن فیکون

(۱) اَعُوذُ بِاللّٰهِ اور بِسْمِ اللّٰهِ کے بعد گیارہ مرتبہ درود شریف۔

(۲) کلمہ طیبہ : لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

(نہیں کوئی معبود سوائے اللہ کے محمد اس کے رسول ہیں)

(۳) کلمہ تمجید : سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ

وَاللّٰهُ اَكْبَرُ وَلَا حَوْلَ وَلَا قُوَّةَ اِلَّا بِاللّٰهِ

الْعَلِيِّ الْعَظِيْمِ

(پاک ہے اللہ اور تمام تعریفیں اللہ کیلئے ہے اور نہیں کوئی لائق عبادت

کے مگر اللہ اور اللہ سب سے بڑا ہے اور نہیں گناہوں سے بچنے اور نیکی

کرنی قوت مگر اللہ کی مدد سے جو بڑا عالیشان اور بزرگی والا ہے۔)

۴- سُبْحَانَ اللّٰهِ وَبِحَمْدِهِ سُبْحَانَ اللّٰهِ الْعَظِيْمِ

(میں اللہ کی پاکی بیان کرتا ہوں اور اس کی تعریف بیان کرتا ہوں جو بڑا عالیشان اور  
بزرگی والا ہے)

۵- لَا إِلَهَ إِلَّا اللَّهُ مُحَمَّدٌ رَسُوْلُهُ

(نہیں کوئی معبود سوائے اللہ کے محمد اللہ کے رسول ہیں)

۶- لَا إِلَهَ إِلَّا اللَّهُ سُبْحَانَ رَبِّيَ الْعَظِيمِ

(نہیں کوئی معبود سوائے اللہ کے پاک ہے میرا رب عظمت والا ہے)

۷- لَا إِلَهَ إِلَّا اللَّهُ سُبْحَانَ رَبِّيَ الْأَعْلَى

(نہیں کوئی معبود سوائے اللہ کے پاک ہے میرا رب جو سب سے بڑا ہے)

۸- لَا إِلَهَ إِلَّا اللَّهُ سُبْحَانَ الْمَلِكِ الْقُدُّوسِ

(نہیں کوئی معبود سوائے اللہ کے پاک ذات ہے بادشاہ نہایت پاک)

۹- لَا إِلَهَ إِلَّا اللَّهُ سُبْحَانَ الْقُدُّوسِ السُّبُّوحِ

(نہیں کوئی معبود سوائے اللہ کے پاک ہے تمام ناقص و عیوب سے منزہ بڑی  
پاکی والا)

۱۰- لَا إِلَهَ إِلَّا اللَّهُ سُبْحَانَ السَّلَامِ الْمُؤْمِنِ

(نہیں کوئی معبود سوائے اللہ کے پاک ہے، سلامت رکھنے والا ہر قسم کے خوف  
سے امن والا امن عطا کرنے والا)

۱۱- لَا إِلَهَ إِلَّا اللَّهُ سُبْحَانَ الْمُهَيَّبِ

(نہیں کوئی معبود سوائے اللہ کے پاک ہے تمام مخلوق کا ڈر دار)

۱۲- لَا إِلَهَ إِلَّا اللَّهُ سُبْحَانَ الْعَزِيزِ الْجَبَّارِ

(نہیں کوئی معبود سوائے اللہ کے پاک ہے غلبہ والا اصلاح کرنے پر مکمل طور پر  
قدرت رکھنے والا)



۱۳- لَا إِلَهَ إِلَّا اللَّهُ سُبْحَانَ الْجَبَّارِ الْمُتَكَبِّرِ

(نہیں کوئی معبود سوائے اللہ کے پاک ہے اصلاح کرنے والا تمام غفلت کبریائی جلالی اور بڑائی والا)

۱۴- لَا إِلَهَ إِلَّا اللَّهُ سُبْحَانَ رَبِّ الْعَالَمِينَ

(نہیں کوئی معبود سوائے اللہ کے پاک ہے رب ہے ہر عالم کے)

۱۵- لَا إِلَهَ إِلَّا اللَّهُ سُبْحَانَ الرَّحْمَنِ الرَّحِيمِ

(نہیں کوئی معبود سوائے اللہ کے پاک ہے رحمن ہے رحیم ہے)

۱۶- لَا إِلَهَ إِلَّا اللَّهُ سُبْحَانَ أَمَلِكِ الْيَوْمِ وَاللَّيْلِ

(نہیں کوئی معبود سوائے اللہ کے پاک ہے روزِ جسزا کا مالک)

۱۷- لَا إِلَهَ إِلَّا اللَّهُ سُبْحَانَ الْخَلْقِ الْعَلِيِّ

(نہیں کوئی معبود سوائے اللہ کے پاک ہے بڑا پیدا کرنے والا سب کچھ جاننے والا)

۱۸- لَا إِلَهَ إِلَّا اللَّهُ سُبْحَانَ رَبِّ السَّمَاوَاتِ وَالْأَرْضِ

(نہیں کوئی معبود سوائے اللہ کے پاک ہے آسمانوں کا زمین کا رب)

۱۹- لَا إِلَهَ إِلَّا اللَّهُ سُبْحَانَ رَبِّ الْعَرْشِ الْعَظِيمِ

(نہیں کوئی معبود سوائے اللہ کے پاک ہے عظمت والے عرش کا رب)

۲۰- لَا إِلَهَ إِلَّا اللَّهُ سُبْحَانَ رَبِّ الْعَرْشِ الْكَرِيمِ

(نہیں کوئی معبود سوائے اللہ کے پاک ہے بغیر سوال کے بیانتہا عطا کرنے والا عرش والا)

۲۱- لَا إِلَهَ إِلَّا اللَّهُ سُبْحَانَ الْعَرْشِ الْمَجِيدِ

(نہیں کوئی معبود سوائے اللہ کے پاک ہے انتہائی عزت و شرف کے عرش والا)

۲۲- لَا إِلَهَ إِلَّا اللَّهُ مُحَمَّدٌ رَسُولُ اللَّهِ

(نہیں کوئی معبود سوائے اللہ کے محمد اس کے رسول ہیں)

۲۳- لَا إِلَهَ إِلَّا اللَّهُ سُبْحَانَ الْعَزِيزِ الْحَكِيمِ

(نہیں کوئی معبود سوائے اللہ کے پاک ہے غلبہ والا لا محدود حکمت والا)

۲۴- لَا إِلَهَ إِلَّا اللَّهُ سُبْحَانَ الْعَزِيزِ الْكَرِيمِ

(نہیں کوئی معبود سوائے اللہ کے پاک ہے غلبہ والا بے سوال کے بے انتہا عطا کرنے والا)

۲۵- لَا إِلَهَ إِلَّا اللَّهُ سُبْحَانَ الْعَزِيزِ الرَّحْمَنِ

(نہیں کوئی معبود سوائے اللہ کے پاک ہے رحمن اور رحیم)

۲۶- لَا إِلَهَ إِلَّا اللَّهُ سُبْحَانَ الْعَزِيزِ الرَّحِيمِ

(نہیں کوئی معبود سوائے اللہ کے پاک ہے غلبہ والا رحیم)

۲۷- لَا إِلَهَ إِلَّا اللَّهُ سُبْحَانَ السَّمِيعِ الْبَصِيرِ

(نہیں کوئی معبود سوائے اللہ کے پاک ہے ہر چیز سننے والا ہر شے دیکھنے والا)

۲۸- لَا إِلَهَ إِلَّا اللَّهُ سُبْحَانَ الْعَزِيزِ الْقَدِيرِ

(نہیں کوئی معبود سوائے اللہ کے پاک ہے غلبہ والا ہر شے پر قدرت رکھنے والا)

۲۹- لَا إِلَهَ إِلَّا اللَّهُ سُبْحَانَ الْعَزِيزِ الْعَلِيمِ

(نہیں کوئی معبود سوائے اللہ کے پاک ہے غلبہ والا سب کچھ جانتے والا)

۳۰- لَا إِلَهَ إِلَّا اللَّهُ سُبْحَانَ اللَّطِيفِ الْخَبِيرِ

(نہیں کوئی معبود سوائے اللہ کے پاک ہے باریک بین ہر بات کی خبر رکھنے والا)

۳۱- إِنَّ سَرِيحَ لَطِيفٍ لِمَا يَشَاءُ إِنَّهُ هُوَ الْعَلِيمُ الْحَكِيمُ

اور بلاشبہ میرا رب جو چاہتا ہے اس کی تدبیر لطیف کر دیتا ہے۔ بلاشبہ وہ بڑا علم والا

اور حکمت والا ہے)

۳۲- اللَّهُ لَطِيفٌ بِعِبَادِهِ يَتَرَقُّ مِنْ يَسَاءٍ وَهُوَ الْقَوِيُّ الْعَزِيزُ

(اللہ لطیف ہے۔ بلا حائل کسی چیز کے اپنے بندوں کو دیکھتا ہے اور وسعت

رزق دیتا ہے جس کو چاہتا ہے اور قوی اور غالب ہے۔

۳۳- يَا كَاطِفًا يَخْلُقُهَا يَا عَلِيمًا يَخْلُقُهَا يَا خَبِيرًا يَخْلُقُهَا الْطَفَّ  
بِئِنَّ يَا كَاطِفًا يَا عَلِيمًا يَا خَبِيرًا

(اے وہ ذات جو اپنی مخلوق پر مہربان ہے۔ اے وہ جو اپنی مخلوق کے حال کو جانتا ہے۔ اے وہ ذات جو ان کی ہر بات سے باخبر ہے۔ تو مجھ پر لطف و مہربانی فرما

اے لطیف، اے علیم، اے خبیر۔)

۳۴- لَا إِلَهَ إِلَّا اللَّهُ سُبْحَانَ الْحَقِّ الْمُبِينِ

(نہیں کوئی معبود سوائے اللہ کے پاک ہے سچا ظاہر۔)

لَا إِلَهَ إِلَّا اللَّهُ سُبْحَانَ الْفَتَّاحِ الْعَلِيمِ

(نہیں کوئی معبود سوائے اللہ کے پاک ہے بڑا کھولنے والا (کاموں کا) علم والا)

۳۵- رَبِّ اشْرَحْ لِي صَدْرِي ۝ وَبَسِّرْ لِي أَمْرِي ۝ وَاخْلُقْ

عُقْدَةً مِّنْ لِّسَانِي ۝ لِيَفْقَهُوا قَوْلِي ۝

(اے میرے رب کھول دے سینہ میرا اور آسان کر مجھ پر میرا کام اور کھول دے

گنگھلک میری زبان سے کہ میری بات کو لوگ سمجھ لیں۔)

۳۶- رَبِّ زِدْنِي عِلْمًا

(اے رب بڑھا مجھے علم میں۔)

۳۷- رَبِّ لَا تَذَرْنِي فَرْدًا ۝ وَأَنْتَ خَيْرُ الْوَارِثِينَ ۝

(اے میرے رب نہ چھوڑ مجھے اکیلا اور تو سب سے اچھا وارث ہے۔)

۳۸- رَبِّ اغْفِرْ لِي وَلِإِخْوَتِي ۝ وَأَدْخِلْنَا فِي رَحْمَتِكَ ۝ وَأَنْتَ

أَرْحَمُ الرَّاحِمِينَ ۝

(اے میرے رب معاف کر مجھ کو اور میرے بھائی کو اور ہم کو اپنی رحمت میں لے لے



توب سے زیادہ رحم کرنے والا ہے۔

۲۹- اللَّهُمَّ إِلَهَ جِبْرِئِيلَ وَهِنَّا نِيْلَ وَإِسْرَافِيلَ وَإِلَهَ إِبْرَاهِيمَ  
وَإِسْمَاعِيلَ وَإِسْحَاقَ عَافِيَنِي وَلَا تَسْلِطَنَّ أَحَدًا مِن  
خَلْقِكَ عَلَيَّ بِشَيْئٍ وَلَا طَاقَةَ لِي بِهِ ۝

راے اللہ معبود جبرائیل اور میکائیل اور اسرافیل کے اور معبود ابراہیم اور  
اسماعیل اور اسحاق کے عافیت عطا فرما مجھے اور نہ مسلط کر کسی کو اپنی  
مخلوق میں سے میرے اوپر ایسی چیز کے ساتھ جس کی طاقت نہ ہو مجھے۔

۳۰- لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

(نہیں کوئی معبود سوائے اللہ کے۔ محمد اللہ کے رسول ہیں۔)

۳۱- لَا إِلَهَ إِلَّا اللَّهُ سُبْحَانَ الْوَكِيلِ الْكَفِيلِ

(نہیں کوئی معبود سوائے اللہ کے پاک ہے کار ساز ذمہ دار کامل کا۔)

۳۲- رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا

دو مشرق اور مغرب کا مالک ہے اس کے سوا کوئی قابل عبادت نہیں تو اسی کو  
اپنے کام پرورد کرنے کے لیے قرار دیئے رہو۔

۳۳- فَإِذَا عَزَمْتَ فَتَوَكَّلْ عَلَى اللَّهِ ۚ إِنَّ اللَّهَ يُحِبُّ  
الْمُتَوَكِّلِينَ ۝

رہے جب کسی کام کا عزم پختہ کر لو سو خدا تعالیٰ پر اعتماد رکھو۔ بے شک اللہ  
تعالیٰ ایسے اعتماد کرنے والوں سے محبت فرماتے ہیں۔

۳۴- حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ  
الْعَرْشِ الْعَظِيمِ ۝

میرے لیے اللہ تعالیٰ کافی ہے اس کے سوا کوئی معبود ہونے کے لائق نہیں۔

- میں نے اسی پر بھروسہ کر لیا اور وہ بڑے بھاری عرش کا مالک ہے)
- ۳۵۔ كَسْبْنَا اللّٰهَ وَ نِعْمَ الْوَكِيْلُ نِعْمَ الْمَوْلٰى وَ نِعْمَ النَّصِيْرُ  
 (ہم کو حق تعالیٰ کافی ہے اور وہی سب کام پر کرنے کے لئے اچھا ہے۔  
 کیا اچھا کارساز ہے اور کیا اچھا مددگار ہے۔)
- ۳۶۔ وَ اَفْوِضْ اَمْرِيْ اِلَى اللّٰهِ ۙ اِنَّ اللّٰهَ بَصِيْرٌ بِالْعِبَادِ  
 (اور میں اپنا معاملہ اللہ کے سپرد کرتا ہوں۔ خدا تعالیٰ سب بندوں کا  
 نگران ہے۔)
- ۳۷۔ وَ تَوَكَّلْ عَلَى الْحَيِّ الَّذِي لَا يَمُوْتُ وَ سَبِّحْ بِحَمْدِہٖ  
 (اور اس حقیقی لاموت پر توکل رکھیے اور اس کی تسبیح اور تہمید میں لگے  
 رہیے۔)
- ۳۸۔ اللّٰهُ حَسْبِيْ وَ بِيْ مُرْتَبِئٍ  
 (اللہ میرے لیے کافی ہے۔ وہ میرا رب ہے۔ میرا سرپرست مددگار  
 ہے۔)
- ۳۹۔ لَا اِلٰهَ اِلَّا اللّٰهُ سُبْحٰنَ الشَّٰفِئِ الْكَافِئِ  
 (نہیں کوئی معبود سوائے اللہ کے پاک ہے شفا دینے والا کفایت  
 کرنے والا ہے۔)
- ۵۰۔ لَا اِلٰهَ اِلَّا اللّٰهُ سُبْحٰنَ السَّلْوِ الشَّافِئِ  
 (نہیں کوئی معبود سوائے اللہ کے پاک ہے سلامتی دینے والا شفا دینے  
 والا ہے۔)
- ۵۱۔ اِنِّیْ مَسْنِيْ الصُّرَّ وَ اَنْتَ اَرْحَمُ الرَّاحِمِيْنَ  
 يَا شَافِئِ يَا سَلْمِ

(مجھے لگ گئی ہے بیماری اور آپ سب مہربانوں سے زیادہ مہربان ہیں۔  
 اے شفا دینے والے، اے سلامت رکھنے والے۔)

۵۲۔ اِنِّیْ مَغْلُوْبٌ فَاثْتَحِیْزُ ۝ یَا قَوِّی الْعَزِیْزِ

(میں ہارا ہوا ہوں پس تو میرا بدل لے لے۔ اے قدرت والے، اے غلبہ  
 والے۔)

۵۳۔ لَا اِلٰهَ اِلَّا اللّٰهُ سُبْحٰنَ الْقَوِّی الْعَزِیْزِ

(نہیں کوئی معبود سوائے اللہ کے پاک ہے قدرت والا ہے غلبہ والا ہے۔)

۵۴۔ لَا اِلٰهَ اِلَّا اللّٰهُ سُبْحٰنَ الْحَیِّ الْقَیُّوْمِ

(نہیں کوئی معبود سوائے اللہ کے پاک ہے زندہ ہے سب چیزوں کا  
 سنبھالنے والا ہے۔)

۵۵۔ اللّٰهُ لَا اِلٰهَ اِلَّا هُوَ الْحَیُّ الْقَیُّوْمُ ۝

(اللہ تعالیٰ ایسے ہیں کہ ان کے سوا کوئی معبود بنانے کے قابل نہیں۔ اور  
 وہ زندہ ہیں اور سب چیزوں کو سنبھالتے والے ہیں۔)

۵۶۔ لَا اِلٰهَ اِلَّا اللّٰهُ سُبْحٰنَ الْعَزِیْزِ الْحَفِیْظِ

(نہیں کوئی معبود سوائے اللہ کے پاک ہے غلبہ والا محافظ ہے۔)

۵۷۔ فَا اللّٰهُ خَبِیْرٌ حٰفِیْظٌ ۝ وَهُوَ اَرْحَمُ الرَّاحِمِیْنَ ۝

(پس اللہ ہے سب سے اچھا نگہبان وہ رحم کرنے والوں سے سب سے بڑھ کر  
 رحم کرنے والا ہے۔)

۵۸۔ بِسْمِ اللّٰهِ وَ بِاللّٰهِ الَّذِیْ لَا یُضْرَمُ مَعِ اِسْمِہٖ شَیْءٌ

فِی الْاَرْضِ وَلَا فِی السَّمَآءِ یَا حَیُّ یَا قَیُّوْمُ ۝

(اللہ کے نام کے ساتھ اور اللہ کے ساتھ کہ نہیں ضرر پہنچا سکتی اس کے نام کے



ساتھ نہ زمین میں اور نہ آسمان میں اے زندہ اے عالم ذات۔

۵۶ سُبْحَانَ الْمَلِكِ الْقُدُّوسِ رَبِّ الْمَلَائِكَةِ وَالرُّوحِ جَلْبُوتِ  
السَّمَوَاتِ وَالْأَرْضِ بِالْعِزَّةِ وَالْجَبَرُوتِ ۝

پاک بیان کرتا ہوں بادشاہ کی جو تمام عیبوں سے پاک ہے فرشتوں اور روح کا رب ہے۔ اے اللہ آپ نے ڈھانپ لیا ہے آسمانوں اور زمین کو عزت اور غلبے کے ساتھ۔

۶۰ لَا إِلَهَ إِلَّا اللَّهُ سُبْحَانَ الرَّؤُفِ الرَّحِيمِ -

(نہیں کوئی معبود سوائے اللہ کے پاک ہے نہایت مہربان اور رحم فرماتے والا)

۶۱ لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ  
حَرِيصٌ عَلَيْكُمْ بِالْمُؤْمِنِينَ رَؤُفٌ مَّحِيْمٌ ۝

و البتہ تمہارے پاس تمہیں میں سے ایک رسول آیا جن پر محضرت کی بات گراں گذرتی ہے جو تمہاری منفعت کے خواہش مند رہتے ہیں اور ایمانداروں کے ساتھ بہت ہی مہربان اور رحم فرماتے والے ہیں۔

۶۲ دُرُودِ شَرِيفِ -

۶۳ لَا إِلَهَ إِلَّا اللَّهُ سُبْحَانَ الْحَمِيدِ الْحَمِيدِ -

(نہیں کوئی معبود سوائے اللہ کے پاک ہے ہر تعریف کا مستحق اور انتہائی عزت و شرف کا مالک۔)

۶۴ لَا إِلَهَ إِلَّا اللَّهُ سُبْحَانَ الْعَزِيزِ الْحَمِيدِ -

(نہیں کوئی معبود سوائے اللہ کے پاک ہے غلبہ والا ہے ہر تعریف کا مستحق ہے۔)

۶۵ لَا إِلَهَ إِلَّا اللَّهُ سُبْحَانَ الْغَنِيِّ الْحَمِيدِ -

رہیں کوئی معبود سوائے اللہ کے پاک ہے بے نیاز ہے ہر تعریف کا  
(مستحق ہے۔)

۶۶ - لَا إِلَهَ إِلَّا اللَّهُ سُبْحَانَ الْعِزِّيِّ الْمُغْنِيِّ -

(نہیں کوئی معبود سوائے اللہ کے پاک ہے بے نیاز ہے اور اپنے فضل و کرم سے  
جسے چاہے دوسروں سے بے نیاز کر دے)

۶۷ - لَا إِلَهَ إِلَّا اللَّهُ سُبْحَانَ الْحَنَّانِ الْمُنَّانِ -

(نہیں کوئی معبود سوائے اللہ کے پاک ہے بے حد احسان کرنے والا)

۶۸ - لَا إِلَهَ إِلَّا اللَّهُ سُبْحَانَ الْعَزِيزِ الْوَدُودِ -

(نہیں کوئی معبود سوائے اللہ کے پاک ہے غلبہ والا مومنین سے محبت کرنے والا)

۶۹ - لَا إِلَهَ إِلَّا اللَّهُ مُحَمَّدٌ رَّسُولُ اللَّهِ -

(نہیں کوئی معبود سوائے اللہ کے محمد اس کے رسول ہیں)

۷۰ - لَا إِلَهَ إِلَّا اللَّهُ سُبْحَانَ الْعَزِيزِ الْوَهَّابِ -

(نہیں کوئی معبود سوائے اللہ کے پاک ہے غالب بہت عطا کرنے والا)

۷۱ - لَا إِلَهَ إِلَّا اللَّهُ سُبْحَانَ الْخَالِقِ الرَّزَّاقِ -

(نہیں کوئی معبود سوائے اللہ کے پاک ہے پیدا کرنے والا اور رزق

دینے والا۔)

۷۲ - لَا إِلَهَ إِلَّا اللَّهُ سُبْحَانَ الْعَزِيزِ الْمُتَمِّمِ -

(نہیں کوئی معبود سوائے اللہ کے پاک ہے غلبہ والا ہر شے کو اپنے علم کے

احاطہ میں لینے والا۔)

۷۳ - لَا إِلَهَ إِلَّا اللَّهُ سُبْحَانَ الْبَرِّ الرَّحِيمِ ۝

(نہیں کوئی معبود سوائے اللہ کے پاک ہے اپنے احسانات اور انعامات

فرمانے والا رحیم)۔

۴۲ - لَا إِلَهَ إِلَّا اللَّهُ سُبْحَانَ الْقَدَمِ الْوَاحِدِ -

(نہیں کوئی معبود سوائے اللہ کے پاک ہے، بے نیاز نہایت لاشریک)

۴۵ - وَالْحُكْمُ لِلَّهِ وَالْإِلَهَ وَاحِدٌ ۚ لَا إِلَهَ إِلَّا هُوَ الرَّحْمَنُ الرَّحِيمُ ۝

(اور ایسا معبود جو تم سب کے معبود بننے کا مستحق ہے، وہ تو ایک ہی ہے اس کے سوا کوئی عبادت کے لائق نہیں۔ وہی رحمن اور رحیم ہے)

۴۶ - لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ۝

(نہیں کوئی معبود سوائے اللہ کے محمد اس کے رسول ہیں)۔

۴۷ - لَا إِلَهَ إِلَّا اللَّهُ سُبْحَانَ الْعَلِيِّ الْعَظِيمِ ۝

(نہیں کوئی معبود سوائے اللہ کے پاک ہے، عالی شان عظمت والا)۔

۴۸ - لَا إِلَهَ إِلَّا اللَّهُ سُبْحَانَ الْكَبِيرِ الْأَكْبَرِ ۝

(نہیں کوئی معبود سوائے اللہ کے پاک ہے بڑا سب سے بزرگ)

۴۹ - لَا إِلَهَ إِلَّا اللَّهُ سُبْحَانَ التَّوَّابِ الرَّحِيمِ ۝

(نہیں کوئی معبود سوائے اللہ کے پاک ہے توبہ کی توفیق عطا فرمانے والا

رحیم)۔

۵۰ - لَا إِلَهَ إِلَّا اللَّهُ سُبْحَانَ السَّتَّارِ الْعُيُوبِ ۝

(نہیں کوئی معبود سوائے اللہ کے پاک ہے عیبوں کا چھپانے والا)۔

۵۱ - لَا إِلَهَ إِلَّا اللَّهُ سُبْحَانَ الْغَفَّارِ ۝

(نہیں کوئی معبود سوائے اللہ کے پاک ہے چھپانے والا عیبوں کا)۔

والا (گناہوں کا)۔



۸۲۔ اَسْتَغْفِرُ اللّٰهَ الَّذِي لَا اِلٰهَ اِلَّا هُوَ الْحَيُّ الْقَيُّومُ  
وَ اَتُوْبُ اِلَيْهِ ۝

(بخشش مانگتا ہوں میں اللہ سے جس کے سوا کوئی معبود نہیں مگر وہی  
حی و قیوم ہے اور میں اس کی طرف رجوع کرتا ہوں۔)

۸۳۔ رَبَّنَا ظَلَمْنَا اَنْفُسَنَا وَاِنْ لَوْ تَغْفِرْ لَنَا وَتَرْحَمْنَا  
لَنَكُوْنَنَّ مِنَ الْخٰسِرِيْنَ ۝

(اے رب ہمارے ہم نے اپنی جانوں پر زیادتی کی اور اگر تو ہمیں نہ بخشے گا  
اور ہم پر رحم نہ کرے گا ہم نامرادوں میں سے ہو جائیں گے۔)

۸۴۔ لَا اِلٰهَ اِلَّا اَنْتَ سُبْحٰنَكَ قَاۤىِٕنِيْ كُنْتُ مِنَ الظّٰلِمِيْنَ ۝

(آپ کے سوا کوئی معبود نہیں ہے آپ پاک ہیں میں بے شک قصور وار ہوں)

۸۵۔ رَبَّنَا لَا تُؤَاخِذْنَا اِنْ نَسِيْنَا اَوْ اَخْطَاْنَا

(اے ہمارے رب نہ پکڑ ہم کو اگر ہم بھول جائیں یا خطا کریں۔)

۸۶۔ رَبَّنَا لَا تُذِخْ قُلُوْبَنَا بَعْدَ اِذْ هَدَيْتَنَا وَهَبْ لَنَا

مِن لَّدُنْكَ رَحْمَةً ۙ اِنَّكَ اَنْتَ الْوَهَّٰبُ ۝

(اے ہمارے رب ہدایت کر کے بعد ہمارے دل نہ پھیر اور دے ہمیں

اپنے پاس سے ایک رحمت کہ بے شک تو ہی ہے دینے والا۔)

۸۷۔ لَا اِلٰهَ اِلَّا اللّٰهُ سُبْحٰنَ الْعِزِّزِ الْمَعْرِزِ ۝

(نہیں کوئی معبود سوائے اللہ کے پاک ہے غلبہ والا بے چاہے عزت

دینے والا ہے۔)

۸۸۔ لَا اِلٰهَ اِلَّا اللّٰهُ سُبْحٰنَ ذَوِّ الْجَلَالِ وَالْاِكْرَامِ ۝

(نہیں کوئی معبود سوائے اللہ کے پاک ہے تمام عزت و کمال کی مالک ذات ہے)

۸۹۔ لَا إِلَهَ إِلَّا اللَّهُ سُبْحَانَ ذِي الْفَضْلِ الْعَظِيمِ ۝

(نہیں کوئی معبود سوائے اللہ کے پاک ہے بہت زیادہ فضل کرنے والا ہے)

۹۰۔ لَا إِلَهَ إِلَّا اللَّهُ سُبْحَانَ ذِي الْقُوَّةِ الْأَمْتَيْنِ ۝

(نہیں کوئی معبود سوائے اللہ کے پاک ہے زور آور اور کامل القوت)

۹۱۔ لَا إِلَهَ إِلَّا اللَّهُ سُبْحَانَ ذِي الْمُلْكِ وَالْمَلَكُوتِ ۝

(نہیں کوئی معبود سوائے اللہ کے پاک ہے زمین اور آسمان (روحانی) کا بادشاہ)

۹۲۔ لَا إِلَهَ إِلَّا اللَّهُ سُبْحَانَ ذِي الْعِزَّةِ وَالْعَظَمَةِ ۝

(نہیں کوئی معبود سوائے اللہ کے پاک ہے عزت والا اور عظمت والا)

۹۳۔ لَا إِلَهَ إِلَّا اللَّهُ سُبْحَانَ ذِي الْهَيْبَةِ وَالْقُدْرَةِ ۝

(نہیں کوئی معبود سوائے اللہ کے پاک ہے دیدہ اور قدرت والا)

۹۴۔ لَا إِلَهَ إِلَّا اللَّهُ سُبْحَانَ ذِي الْكِبْرِيَاءِ وَالْجَبْرُوتِ ۝

(نہیں کوئی معبود سوائے اللہ کے پاک ہے بزرگی اور برائی والا)

۹۵۔ لَا إِلَهَ إِلَّا اللَّهُ سُبْحَانَ الْمَالِكِ الْمَلِكِ ۝

(نہیں کوئی معبود سوائے اللہ کے پاک ہے بادشاہی کا مالک)

۹۶۔ لَا إِلَهَ إِلَّا اللَّهُ سُبْحَانَ الْمَلِكِ الْمَقْصُودِ ۝

(نہیں کوئی معبود سوائے اللہ کے پاک ہے بادشاہ دنیا کا مقصد)

۹۷۔ لَا إِلَهَ إِلَّا اللَّهُ سُبْحَانَ الْمَلِكِ الْقُدُّوسِ ۝

(نہیں کوئی معبود سوائے اللہ کے پاک ہے بادشاہ تمام تقاضے و عیوب سے منزہ و

پاک)

۹۸۔ لَا إِلَهَ إِلَّا اللَّهُ سُبْحَانَ الْقُدُّوسِ السُّبُّوحِ ۝

(نہیں کوئی معبود سوائے اللہ کے پاک ہے تمام تقاضے و عیوب سے منزہ بڑی پاک والا)

۹۹- لَا إِلَهَ إِلَّا اللَّهُ سُبْحَانَ رَبِّكَ رَبِّ الْعَالَمِينَ وَالرُّوحِ -

(نہیں کوئی معبود سوائے اللہ کے پاک ہے فرشتوں اور روح کا رب۔)

۱۰۰- لَا إِلَهَ إِلَّا اللَّهُ سُبْحَانَ الَّذِي أَلْقَى الْقُرْآنَ -

(نہیں کوئی معبود سوائے اللہ کے پاک ہے ہمیشہ رہنے والا قائم۔)

۱۰۱- لَا إِلَهَ إِلَّا اللَّهُ سُبْحَانَ الْأَوَّلِ الْأَخِيرِ -

(نہیں کوئی معبود سوائے اللہ کے پاک ہے سب سے پہلا اور سب سے پچھلا۔)

۱۰۲- لَا إِلَهَ إِلَّا اللَّهُ سُبْحَانَ الظَّاهِرِ الْبَاطِنِ -

(نہیں کوئی معبود سوائے اللہ کے پاک ہے ظاہر میں اور باطن میں۔)

۱۰۳- لَا إِلَهَ إِلَّا اللَّهُ سُبْحَانَ الْمُقَلَّبِ الْقَلُوبِ -

(نہیں کوئی معبود سوائے اللہ کے پاک ہے دلوں کو پھیرنے والا ہے۔)

۱۰۴- اللَّهُمَّ مَصْرِبِ الْقُلُوبِ صَرَفْتُ قُلُوبَنَا عَلَى طَاعَتِكَ

(اے اللہ کو پھیرنے والے اللہ پھیر دل ہمارے اپنی طاعت کی طرف)

۱۰۵- لَا إِلَهَ إِلَّا اللَّهُ سُبْحَانَ الْبَدِيعِ الْعَجَائِبِ -

(نہیں کوئی معبود سوائے اللہ کے پاک ہے تمام اشیاء کو بے مثال بنانے والا)

عجائبات پیدا کرنے والا۔)

۱۰۶- يَا بَدِيعَ الْعَجَائِبِ يَا بَدِيعَ الْخَيْرِ

اے عجائبات کے پیدا کرنے والے (میرے لیے) خیر کے عجائبات پیدا

فرما۔ اے بے مثال اشیاء بنانے والے۔)

۱۰۷- لَا إِلَهَ إِلَّا اللَّهُ مُحَمَّدٌ رَسُولُ اللَّهِ

(نہیں کوئی معبود سوائے اللہ کے محمد اس کے رسول ہیں۔)

۱۰۸- لَا إِلَهَ إِلَّا اللَّهُ سُبْحَانَ الْمُقَاضِي الْحَاجَاتِ -



(نہیں کوئی معبود سوائے اللہ کے پاک ہے حاجتوں کا پورا کرنے والا)

۱۰۹- لَا إِلَهَ إِلَّا اللَّهُ سُبْحَانَ الْمُشَيَّبِ الْأَسْبَابِ -

(نہیں کوئی معبود سوائے اللہ کے پاک ہے ہر طرح کے اسباب پیدا کرنے والا)

۱۱۰- لَا إِلَهَ إِلَّا اللَّهُ سُبْحَانَ الْمُجْتَبِيبِ الدَّعْوَاتِ -

(نہیں کوئی معبود سوائے اللہ کے پاک ہے دعواؤں کو قبول فرمانے والا)

۱۱۱- رَبَّنَا إِنِّي أَلْتَمَسْتُكَ فِي الدُّنْيَا حَسَنَةً وَفِي الْآخِرَةِ حَسَنَةً

وَقِنَا عَذَابَ النَّارِ

(اے ہمارے رب دے ہمیں دنیا میں بھلائی اور آخرت میں بھلائی

اور بچا ہمیں دوزخ کے عذاب سے۔)

۱۱۲- لَا إِلَهَ إِلَّا اللَّهُ سُبْحَانَ الْغِيَاثِ الْمُسْتَعِيثِينَ -

(نہیں کوئی معبود سوائے اللہ کے پاک ہے فریاد کرنے والوں کی فریاد

سننے والا۔)

۱۱۳- يَا غِيَاثَ الْمُسْتَعِيثِينَ اغِثْنِي اغِثْنِي يَا إِلَهِي

إِنَّكَ عَلَى كُلِّ شَيْءٍ قَدِيرٌ

(اے فریاد کرنے والوں کی فریاد سننے والے پاک پروردگار آپ میری

فریاد کو پہنچیں اور میری غرض کو پورا فرمائیں۔ اے اللہ بے شک آپ

ہر چیز پر قادر ہیں۔)

۱۱۴- لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

(نہیں کوئی معبود سوائے اللہ کے محمد اس کے رسول میں۔)

۱۱۵- كَلِمَةُ شَهَادَاتٍ؛ أَشْهَدُ أَنْ لَا إِلَهَ إِلَّا اللَّهُ وَحْدَهُ

لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ

## وَسْؤُلُهُ ۝

د اقرار کرتا ہوں کہ نہیں کوئی معبود سوائے اللہ کے اور جو واحد ہے جس کا کوئی شریک نہیں اور اقرار کرتا ہوں کہ محمد اللہ کے بندے اور اس کے رسول ہیں۔

۱۱۴ - کلمہ تمجید: سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

د پاک ہے اللہ اور تمام تعریف اللہ کے لیے ہے اور نہیں کوئی معبود سوائے اللہ کے اور اللہ بہت بڑا ہے اور نہیں گناہوں سے بچنے اور نہ نیکی کرنے کی قوت۔ مگر اللہ کی مدد سے جو بڑا غالب شان اور بزرگی والا ہے۔

درد شریف ۱ - ۱۱۴

## ہدایات ۱

۱ - اگر یہ دعا ہر روز ہر نماز کے بعد پوری پڑھی جائے تو سب کلمات، آیات اور دیگر دعائیہ سطور فقط ایک ایک بار پڑھنا کافی ہے۔

ب - اگر یہ دعا چوبیس گھنٹے کے دوران فقط ایک بار کسی نماز کے بعد پڑھی جائے تو جن مقامات پر دائرے کی صورت میں یہ نشان ۵ لگا ہوا ہے۔ انہیں گیارہ گیارہ مرتبہ اور باقی سب کو ایک ایک مرتبہ پڑھا جائے۔

ج - اگر یہ دعا ہفتہ بھر میں فقط ایک بار کسی نماز کے بعد پڑھنے کی توفیق ہو تو دائرے (۵) والے مقامات کو حسبِ فرصت ۴۱

یا ۱۰۱ بار پڑھا جائے۔ باقی سب ایک ایک بار۔

د۔ کسی خاص پریشانی، مشکل یا حاجت کے وقت دائرے (۱۵) میں دیئے ہوئے مقامات کو موقع و محل کے اعتبار سے منتخب کر کے انہیں بغیر شمار کے اتنی بار پڑھا جائے کہ دنیا و مافیہا سے خافل ہو کر دل پر تلکین کا نزول محسوس ہو۔ باقی سب ایک ایک بار۔

مثلاً

بیماری کی سورت میں : ۵۱

اولاد کے لیے : ۳۷

رزق کے لیے : ۳۳ ۵۵ ۶۶ ۷۷ ۸۸

توبہ کے لیے : ۸۲ ۸۳ ۸۴ ۸۵ ۸۶

۱۰۴

حاجت ردائی کیلئے : ۳۱ ۳۲ ۳۳ ۳۵ ۳۹

توکل کے لیے : ۲۲ ۲۳ ۲۴ ۲۵ ۲۶

۲۷ ۲۸

کسی ظلم یا زبردستی سے نجات حاصل کرنے کے لیے : ۳۹

۵۲

امن اور حفاظت کے لیے : ۱۰ ۱۱ ۲۶ ۵۱ ۵۸

عزت و حرمت کے لیے : ۵۹ ۸۷ ۸۸

ہر طرح کے جائز مقصد کے لیے : ۱۰۶

ح۔ اگر نتیجہ اپنی خواہش کے مطابق نکلے، تو اسے اپنی دُعاؤں اور ریا کا ثمرہ نہ سمجھے۔ بلکہ اللہ تعالیٰ کے فضل کی نعمت سمجھ کر سجدہ شکر صحت



بجلائے۔ بصورت دیگر اللہ کی رضا کی حکمت پر خوش دلی سے  
صبر و قناعت سے کام لے۔

نہا۔ اگر اس دعا کو حتی الوسع وظیفہ حیات بنا کر ثابت قدمی سے  
اس پر استقامت اختیار کی جائے، تو یہ بھی کرامت سے کم نہیں۔  
وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَاللَّهُ  
أَبْنَيْبُ - ۵

(اور مجھ سے جو کچھ توفیق ہو جاتی ہے صرف اللہ کی مدد سے  
ہے۔ اسی پر میں بھروسہ رکھتا ہوں۔ اور اسی کی طرف  
رجوع کرتا ہوں۔)

---